



■ प्रधानमंत्री मोदी बोले- किसानों के परिश्रम का उत्सव पोंगल - 12



■ नीति आयोग के ईपीआई में शीर्ष पांच में उत्तर प्रदेश भी शामिल - 12



■ बेकाबू ट्रंप पर लगाम लगाने के लिए अमेरिकी सांसदों ने रखा विधेयक - 13



■ डेथ-ओवर्स में कैएल राहुल साबित कर रहे हैं अपना दबदबा - 14

आज का मौसम

17.0°

अधिकतम तापमान

8.0°

न्यूनतम तापमान

सूर्योदय

06.58

सूर्यास्त

05.38

▶

f

✕

G

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

### ब्रीफ न्यूज

**शबरिमला मामले में टीडीबी के पूर्व सदस्य को किया गया गिरफ्तार**  
तिरुवनंतपुरम। केरल स्थित प्रसिद्ध शबरिमला अय्याप्प मंदिर से सोने की चोरी की जांच कर रहे विशेष जांच दल (एसआईटी) ने बुधवार को यहां के एक निजी अस्पताल से त्रावणकोर देवस्वोम (टीडीबी) के पूर्व सदस्य केपी शंकर दास को गिरफ्तार किया। सूत्रों के मुताबिक, मंदिर के द्वारपालों की मूर्तियों और श्रीकोविल (गर्भगृह) के दरवाजों से सोना चोरी होने से संबंधित दो मामलों में टीडीबी के पूर्व सदस्य को गिरफ्तार किया गया। उनकी गिरफ्तारी केरल उच्च न्यायालय द्वारा यह सवाल उठाए जाने के कुछ दिनों बाद हुई है कि दास को अभी तक दोनों मामलों में गिरफ्तार क्यों नहीं किया गया है। दास इन दोनों मामलों में गिरफ्तार होने वाले 12वें व्यक्ति हैं।

### एक इनामी समेत 29 माओवादियों ने किया आत्मसमर्पण

सुकमा। छत्तीसगढ़ के सुकमा जिले में दो लाख रुपये के एक इनामी माओवादी समेत 29 माओवादियों ने सुरक्षाबलों के सामने आत्मसमर्पण कर दिया है। पुलिस अधिकारियों ने बताया कि जिले के गोगुंडा क्षेत्र के अंतर्गत केरतापाल एरिया कमेटी में सक्रिय 29 माओवादियों ने सुरक्षाबलों के सामने आत्मसमर्पण कर दिया। उन्होंने बताया कि आत्मसमर्पण करने वाले नवसंस्थितों में से गोगुंडा पंचायत में दंडकारण्य आदिवासी किसान मजदूर संगठन के अध्यक्ष पोंडियाम बुधरा के सर पर दो लाख रुपये इनाम है। पुलिस अधिकारियों ने बताया कि आत्मसमर्पण करने वाले माओवादी सुकमा जिले की कई बड़ी वारदातों में शामिल रहे हैं।

## बेटियों को कृषि भूमि में समान अधिकार देने को सरकार गंभीर है या नहीं

विधि संवाददाता, लखनऊ

### ● हाईकोर्ट ने यूपी सरकार को रुख स्पष्ट करने का दिया आदेश

हाईकोर्ट की लखनऊ बेंच ने राजस्व संहिता के उत्तराधिकार सम्बंधी तीन प्रावधानों को चुनौती देने वाली याचिकाओं पर राज्य सरकार को अपना रुख स्पष्ट करने का आदेश दिया है। कोर्ट ने पूछा है कि अविवाहित, विवाहित और विधवा बेटियों को कृषि भूमि में समान अधिकार देने के संबंध में कैबिनेट की उप-समिति के गठन को लेकर सरकार की क्या मंशा है। कोर्ट ने कहा है कि मामले में अपर मुख्य सचिव, राजस्व स्वयं शपथ पत्र दाखिल कर स्थिति स्पष्ट करें। यह आदेश न्यायमूर्ति राजन राय व न्यायमूर्ति एके चौधरी की खंडपीठ ने सिद्धार्थ शुक्ला व अन्य की ओर से दाखिल जनहित याचिकाओं तथा रिट याचिकाओं पर एक साथ सुनवाई करते हुए पारित किया। सिद्धार्थ शुक्ला की याचिका में उत्तर प्रदेश राजस्व संहिता की धारा 108, 109 और 110 को चुनौती दी गई है। याची की ओर से दलील दी गई कि उक्त प्रावधान एक विवाहित महिला को कृषि भूमि के उत्तराधिकार के लिहाज से निचले क्रम में रखते हैं जो संविधान के

### दो दौर की काउंसिलिंग के बाद नीट पीजी 2025 का कटऑफ घटाया

नई दिल्ली, एजेंसी

देशभर में 18,000 से अधिक स्नातकोत्तर मेडिकल सीट खाली रहने के कारण, राष्ट्रीय चिकित्सा विज्ञान बोर्ड (एनबीईएमएस) ने नीट-पीजी 2025 प्रवेश के लिए अर्हता परसेंटाइल को संशोधित किया है। अब आश्रित श्रेणियों के लिए परसेंटाइल को 40 से घटाकर शून्य कर दिया गया है। मंगलवार को एनबीईएमएस द्वारा प्रकाशित नोटिस के अनुसार, सामान्य श्रेणी के लिए नीट पीजी का कटऑफ 50 परसेंटाइल से घटाकर सात परसेंटाइल कर दिया गया है। यह निर्णय दो दौर की काउंसिलिंग

पूरी होने के बाद लिया गया है। आधिकारिक सूत्रों ने बताया कि इस संशोधन का उद्देश्य उपलब्ध सीटों का अधिकतम उपयोग सुनिश्चित करना है, जो भारत में प्रशिक्षित चिकित्सा विशेषज्ञों की संख्या बढ़ाने के लिए अत्यंत महत्वपूर्ण है। सूत्रों ने कहा कि ऐसी सीटों का खाली रहना स्वास्थ्य सेवा में सुधार के प्रयासों को कमजोर करता है और बहुमूल्य शैक्षिक संसाधनों की हानि का कारण बनता है। नीट-पीजी एक रैंकिंग व्यवस्था के रूप में काम करता है, जिसका उद्देश्य केंद्रीकृत काउंसिलिंग के माध्यम से सीटों का पारदर्शी और मेरिट आधारित आवंटन सुनिश्चित करना है।

## ईरान में और बिगड़े हालात, भारतीयों को तुरंत देश छोड़ने की चेतावनी जारी

विदेश मंत्रालय ने जारी की एडवाइजरी, मृतकों की संख्या बढ़कर 2,572 हुई

### ● आर्थिक संकट के खिलाफ शुरू हुआ आंदोलन राजनीतिक परिवर्तन की मांग में हुआ तब्दील

नई दिल्ली, एजेंसी

भारत ने बुधवार को ईरान में रह रहे अपने सभी नागरिकों से उपलब्ध साधनों से देश छोड़ने को कहा, क्योंकि देश में बड़े पैमाने पर सरकार विरोधी प्रदर्शनों और प्रदर्शनकारियों पर की जा रही कार्रवाई के मद्देनजर सुरक्षा स्थिति और बिगड़ गई है। भारत ने अपने नागरिकों को ईरान की यात्रा से भी बचने की सलाह दी। वहीं, ईरान के प्रधान न्यायाधीश ने प्रदर्शनों के दौरान हिरासत में लिए गए लोगों के खिलाफ त्वरित सुनवाई और फांसी की सजा देने की बात कही है। ईरान में मृतकों की संख्या बढ़कर 2,572 हो गई है। ईरानी मुद्रा रियाल के रिकॉर्ड निचले स्तर पर गिरने के बाद पिछले महीने तेहरान में प्रदर्शन शुरू हुए। तब से ये प्रदर्शन सभी 31 प्रांतों में फैल चुके हैं, और आर्थिक संकट के खिलाफ आंदोलन से शुरू होकर राजनीतिक परिवर्तन की मांग में तब्दील हो गए हैं। ईरान में भारतीय दूतावास ने एक नया परामर्श जारी करते हुए कहा, ईरान में बदलती स्थिति के मद्देनजर ईरान में मौजूद भारतीय नागरिकों (छात्रों, तीर्थयात्रियों, व्यापारियों और पर्यटकों) को वाणिज्यिक

ईरान सरकार के खिलाफ सड़कों पर प्रदर्शन करते प्रदर्शनकारी।

उड़ानों सहित परिवहन के उपलब्ध साधनों का उपयोग करके देश छोड़ने की सलाह दी जाती है। परामर्श में कहा गया, यह दोहराया जाता है कि सभी भारतीय नागरिकों और भारतीय मूल के लोगों (पीआईओ) को उचित सावधानी बरतनी चाहिए, विरोध प्रदर्शनों या रैलियों वाले क्षेत्रों से बचना चाहिए, ईरान में भारतीय दूतावास के संपर्क में रहना चाहिए और किसी भी घटनाक्रम के लिए स्थानीय मीडिया पर नजर रखनी चाहिए। विदेश मंत्रालय ने भारतीयों को ईरान की यात्रा से बचने की सलाह दी है। विदेश मंत्रालय ने कहा कि ईरान में मौजूदा घटनाक्रम को

देखते हुए भारतीय नागरिकों को फिर से सलाह दी जाती है कि वे अगली सूचना तक इस्लामिक गणराज्य ईरान की यात्रा करने से बचें। साथ ही, ईरान में रहने वाले भारतीय नागरिकों और भारतीय मूल के लोगों से सावधानी बरतने और प्रदर्शन वाले क्षेत्रों में जाने से बचने को कहा था। ईरान में हो रहे प्रदर्शनों से पश्चिम एशिया में भी व्यापक तनाव पैदा हो गया है और अमेरिकी राष्ट्रपति डोनाल्ड ट्रंप ने प्रदर्शनकारियों पर क्रूर कार्रवाई के खिलाफ तेहरान को चेतावनी दी है। प्रदर्शनकारियों को संबोधित करते हुए ट्रंप ने मंगलवार को कहा कि मदद पहुंचने वाली है।

### ईरान के सुप्रीम कोर्ट ने फांसी देने की बात कही

दुबई। ईरान के प्रधान न्यायाधीश ने सरकार विरोधी राष्ट्रव्यापी प्रदर्शनों के दौरान हिरासत में लिए गए लोगों के खिलाफ त्वरित सुनवाई और फांसी की सजा देने की बात कही है। ईरान के उच्चतम न्यायालय के प्रधान न्यायाधीश गुलामहुसैन मोहसेनी-एजेई ने मंगलवार को एक वीडियो में, मुकदमे चलाए जाने और फांसी की सजा के बारे में टिप्पणी की। हालांकि, अमेरिका के राष्ट्रपति डोनाल्ड ट्रंप ने चेतावनी दी है कि मृत्युदंड दिये जाने की स्थिति में वह बहुत बड़ी कार्रवाई करेंगे।

### 1979 की क्रांति से भी ज्यादा बड़ा आंदोलन

दशकों में ईरान में हुए किसी भी विरोध प्रदर्शन या आशाति में हुई मौतों की संख्या से कहीं अधिक है और देश की 1979 की इस्लामी क्रांति के दौरान फैली अराजकता की याद दिलाता है। ईरान के प्रधान न्यायाधीश एजेई ने कहा, अगर हमें कोई काम करना है, तो हमें उसे अभी करना चाहिए। अगर हम कुछ करना चाहते हैं, तो हमें उसे जल्दी करना होगा। अगर इसमें दो महीने या तीन महीने की देरी होती है तो इसका उतना असर नहीं पड़ेगा। अगर हम कुछ करना चाहते हैं, तो हमें उसे तुरंत करना होगा।

## प्रयाग में जनज्वार, 85 लाख ने लगाई डुबकी

राज्य ब्यूरो, लखनऊ

अमृत विचार : मकर संक्रांति और षटतिला एकादशी के पावन संयोग ने प्रदेश को आस्था के विराट उत्सव में बदल दिया। प्रयागराज से लेकर गोरखपुर, काशी, अयोध्या व मथुरा तक श्रद्धालुओं का जनसैलाब उमड़ पड़ा। संगम तटों, मंदिर परिसरों और घाटों पर भोर से देर रात तक श्रद्धा, अनुशासन और सनातन चेतना का अद्भुत दृश्य दिखाई दिया। प्रयागराज में माघ मेले के दौरान षटतिला एकादशी पर आस्था अपने चरम पर रही। पवित्र त्रिवेणी संगम में बुधवार सुबह आठ बजे तक लगभग 15 लाख श्रद्धालुओं ने स्नान किया, जबकि शाम पांच बजे तक करीब 85 लाख श्रद्धालु संगम में आस्था की डुबकी लगा चुके हैं।

प्रयागराज : संगम तट पर माघ मेले के दूसरे स्नान पर्व एकादशी पर श्रद्धालुओं ने लगाई आस्था की डुबकी।

## थाईलैंड में पैसेंजर ट्रेन पर क्रेन गिरी, 29 की मौत, 64 घायल

बैंकॉक। थाईलैंड के उत्तर पूर्वी क्षेत्र में बुधवार को एक यात्री ट्रेन पर निर्माण में इस्तेमाल की जाने वाली क्रेन के गिर जाने के बाद ट्रेन के पटरि से उतर जाने के कारण 29 लोगों की मौत हो गई और 64 अन्य घायल हो गए।

यह हादसा महत्वाकांक्षी हाई-स्पीड रेल परियोजना निर्माण के दौरान हुआ। यह परियोजना चीन को दक्षिण-पूर्व एशिया के अधिकतर हिस्सों से जोड़ेगी। नाखोन रत्तासिमा प्रांत के जनसंपर्क कार्यालय के अनुसार,

लुधंटना उस वक़्त हुई जब रेलवे के एक ऊंचे हिस्से का निर्माण करने के लिए इस्तेमाल की जा रही क्रेन बैंकॉक से उबोन रत्ताथानी प्रांत की ओर जा रही ट्रेन पर गिर गई। इस घटना के बाद ट्रेन पटरि से उतर गई और उसमें आग लग गई। ट्रेन में 195 यात्री सवार थे। हालांकि ये आंकड़ा ट्रेन में सीटों के आधार पर बताया गया है और ट्रेन में असल में कितने यात्री सवार थे, इसका आंकड़ा अलग हो सकता है। थाईलैंड सरकार ने हादसे की जांच के आदेश दिए हैं।

जय भीम

बाबा साहेब डॉ. भीमराव अम्बेडकर अमर रहें।  
मायावर श्री काशीराम जी अमर रहें।

बहुजन समाज पार्टी की राष्ट्रीय अध्यक्ष / पूर्व मुख्यमंत्री उ.प्र. आयरन लेडी

मा. बहन कु. मायावती जी

को उनके 70वें (15 जनवरी 2026)

जन्मदिवस

(जन कल्याणकारी दिवस)

की

हार्दिक बधाई एवं शुभकामनाएं

-: कार्यक्रम स्थल :-

रामलीला ग्राउण्ड, रतनपुर, पनकी (पावर हाउस के पास) कानपुर

बहुजन समाज पार्टी जिन्दाबाद  
बहन कु. मायावती जी जिन्दाबाद

जय भारत



### न्यूज़ ब्रीफ

### योगी ने मकर संक्रांति पर दी शुभकामनाएं

अमृत विचार, लखनऊ : मुख्यमंत्री योगी आदित्यनाथ ने मकर संक्रांति और खिचड़ी पर्व के पावन अवसर पर प्रदेशवासियों को हार्दिक बधाई एवं शुभकामनाएं दी हैं। उन्होंने कहा कि मकर संक्रांति देश के विभिन्न राज्यों में विविध नामों और परंपराओं के साथ श्रद्धा व उत्साह से मनाया जाता है। यह विविधता भारत की सांस्कृतिक एकता और सामाजिक समरसता को सुदृढ़ करती है। मुख्यमंत्री ने पर्व को पारंपरिक श्रद्धा, आपसी सौहार्द और सामाजिक दायित्व के साथ मनाने की अपील की।

### कॉमन इन्क्व्यूबेशन सेंटरर्स को 2.06 करोड़ स्वीकृत

अमृत विचार, लखनऊ : राज्य कृषि विकास योजना अंतर्गत खाद्य प्रसंस्करण विभाग के अधीन संचालित कॉमन इन्क्व्यूबेशन सेंटरर्स में विद्युत कनेक्शन की व्यवस्था के लिए दो करोड़ छह लाख रुपये की वित्तीय स्वीकृति प्रदान की है। बिजली आपूर्ति सुनिश्चित होने से योजना से संबद्ध उद्यम निर्बाध तरीके से पूरी क्षमता के साथ संचालित होंगे। यह बजट उप मुख्यमंत्री केशव प्रसाद मौर्य के उस आदेश के बाद स्वीकृत किया गया है, जिसमें उन्होंने खाद्य प्रसंस्करण विभाग के अधिकारियों को निर्देश दिए थे कि कामन इन्क्व्यूबेशन सेंटरर्स को पूर्ण क्षमता के साथ संचालित करने के लिए आवश्यक सभी कार्यवाहियां प्राथमिकता के साथ सुनिश्चित की जाएं, ताकि युवाओं एवं उद्यमियों को अधिकतम लाभ मिल सके।

### अटल विद्यालयों में प्रवेश के लिए की अपील

अमृत विचार, लखनऊ : उप्र. भवन एवं अन्य सन्निर्माण कर्मकार कल्याण बोर्ड द्वारा लेबर अड्डा पर लगाए गए शिविरों में श्रमिकों से अपने बच्चों के उज्ज्वल भविष्य के लिए अटल आवासीय विद्यालयों में प्रवेश के लिए आवेदन करने का आह्वान किया गया। राजधानी में बुधवार को लगाए शिविर में अपर श्रमायुक्त कल्याण श्रीवास्तव ने बताया कि बोर्ड की किसी भी योजना का लाभ लेने के लिए श्रमिक का पंजीकरण अनिवार्य है, जिसे सीएससी ई-डिस्ट्रिक्ट, ई-गवर्नस सेंटर अथवा बोर्ड की वेबसाइट upbcow. in के माध्यम से कराया जा सकता है। शिविरों में प्रमुख कल्याणकारी योजनाओं की जानकारी दी गई। इस मौके पर पात्र श्रमिकों का मौके पर ही पंजीकरण एवं नवीनीकरण भी कराया गया। उप्र.भवन एवं अन्य सन्निर्माण कर्मकार कल्याण बोर्ड द्वारा निर्माण श्रमिकों के कल्याण के लिए संचालित योजनाओं के प्रचार-प्रसार के लिए राजधानी में लेबर अड्डा मोहनलालगंज, बुद्धेश्वर तथा बाराबंकिरा, आशियाना में शिविर आयोजित हुए।

### पसीना वाले हनुमान मंदिर का होगा विकास

अमृत विचार, लखनऊ : उप्र. पर्यटन विभाग ने फिरोजाबाद में पसीना वाले हनुमान मंदिर के पर्यटन विकास का निर्णय लिया है। लगभग 2000 वर्ष प्राचीन माने जाने वाले इस ऐतिहासिक और चमत्कारिक मंदिर को शासन द्वारा एक करोड़ रुपये की लागत से विकसित किया जाएगा। मान्यता है कि यहां विराजमान हनुमान जी की प्रतिमा से वर्ष भर निरंतर पसीना निकलता रहता है, चाहे भीषण गर्मी हो या कड़ाके की ठंड। पर्यटन एवं संस्कृति मंत्री जयदीप सिंह ने बुधवार को बताया कि पसीना वाले हनुमान मंदिर के पर्यटन विकास से न केवल श्रद्धालुओं को बेहतर सुविधाएं मिलेंगी पर्यटन मंत्री ने बताया कि पर्यटन विकास परियोजना के अंतर्गत मंदिर परिसर का सौंदर्यीकरण किया जाएगा। साथ ही आधुनिक प्रकाश व्यवस्था, पर्यटक सुचना केंद्र, स्वच्छ शौचालय, पेयजल सुविधा, बैठने एवं विश्राम स्थलों का निर्माण प्रस्तावित है।

### जनकल्याणकारी दिवस के रूप में मनेगा मायावती का जन्मदिन

अमृत विचार, लखनऊ : बसपा प्रमुख मायावती का जन्मदिन गुरुवार 15 जनवरी को 'जनकल्याणकारी दिवस' के रूप में मनाया जाएगा। पार्टी द्वारा देशभर में तथा विशेष रूप से उप्र. में जन्मदिन मनाने की घोषणा की गई है। साथ ही इस मौके पर राजधानी में माल एवन्वृ रिश्त पार्टी कार्यालय में बसपा प्रमुख की ब्लू बुक 'मेरे संघर्षमय जीवन एवं बीएसपी मूवमेंट का प्रक्रानामा' भग-21 तथा इसके अंग्रेजी संस्करण का विमोचन किया जाएगा। पार्टी कार्यालय द्वारा जारी निर्देशों प्रातः 11 बजे शुरू होने वाले समारोह में उप्र. व देश की वर्तमान राजनीतिक परिस्थितियों पर मायावती की ओर से अपने विचार रखे जाने की संभावना है।

## तीन कंट्रोल सेंटर, 1800 बसें, रिंग रेल सेवा से संभाली रिकॉर्ड भीड़ षटतिला एकादशी व मकर संक्रांति पर 85 लाख से अधिक श्रद्धालुओं ने संगम में लगाई पुण्य की डुबकी, प्रशासन रहा हाई अलर्ट पर

राज्य ब्यूरो, लखनऊ/प्रयागराज

**अमृत विचार:** प्रयागराज के पवित्र संगम तट पर आयोजित माघ मेले में षटतिला एकादशी और मकर संक्रांति स्नान को लेकर अभूतपूर्व जनसैलाब उमड़ पड़ा। माघ मेला प्रशासन के अनुसार, बुधवार को भोर से ही श्रद्धालु संगम और आसपास के घाटों पर पहुंचने लगे। परंपरागत रूप से 14 जनवरी को ही मकर संक्रांति मानकर स्नान करने वालों की संख्या शाम तक 85 लाख को पार कर गई।

षटतिला एकादशी और अपराह्न बाद मकर संक्रांति के पुण्य मुहूर्त के संयोग से संगम क्षेत्र में आस्था का अद्भुत दृश्य देखने को मिला। श्रद्धालुओं की भारी मौजूदगी के बीच “हर-हर गंगे” और “हर-हर महादेव” के जयघोष से पूरा मेला क्षेत्र गूंज उठा। माघ मेला अधिकारी ऋषिराज ने बताया कि दोपहर 12 बजे तक ही करीब 50 लाख श्रद्धालु स्नान कर चुके थे। श्रद्धालुओं की रिकॉर्ड

#### ● झोन और सीसीटीवी से पूरे मेला क्षेत्र पर रखी जा रही नजर

संख्या को देखते हुए मेला प्रशासन पहले से ही सतर्क रहा। प्रशासन की ओर से 24 स्नान घाटों का निर्माण कराया गया है, जिनकी कुल लंबाई बढ़ाकर 3.69 किलोमीटर कर दी गई है। घाटों के किनारे महिलाओं के लिए 1200 से अधिक चेंजिंग रूम बनाए गए हैं। पहली बार पक्के घाटों के पास कैनोपी आकार के अस्थायी फोल्डिंग चेंजिंग रूम भी तैयार किए गए। भीड़ की सतत निगरानी के लिए पहली बार तीन कंट्रोल सेंटर स्थापित किए गए हैं- एक आईटी ट्रिपल-सी, दूसरा पुलिस लाइन और तीसरा जिला कलेक्ट्रेट में। इन कंट्रोल सेंटरों से झोन और सीसीटीवी के माध्यम से पूरे मेला क्षेत्र पर नजर रखी जा रही है।

**रोडवेज-रेलवे समन्वय से सुगम आवागमन :** श्रद्धालुओं के आवागमन को सुचारु बनाए रखने के लिए रोडवेज और रेलवे पूरी तरह एक्शन मोड में रहे। जिलाधिकारी मनीष कुमार वर्मा



मकर संक्रांति पर्व पर प्रयागराज में चल रहे माघ मेला के दौरान संगम पर पवित्र स्नान करती श्रद्धालुओं की भीड़।

के अनुसार, रोडवेज की 1800 बसों को लगाया गया है, जबकि क्यूआरटी टीमें हर आपात स्थिति से निपटने के

लिए तैनात हैं। रेलवे की ओर से 8 रिंग स्टेशनों पर अस्थायी ठहराव दिया गया में किया जा रहा है। इसके अलावा 16

ट्रेनों को प्रयागराज रामबाग और झुसी स्टेशनों पर अस्थायी ठहराव दिया गया है। जंक्शन स्टेशन पर 1.20 लाख

यात्रियों की क्षमता वाले 18 यात्री आश्रय स्थल बनाए गए हैं और 1186 सीसीटीवी कैमरों से निगरानी की जा रही है।

# 22 ब्लैक स्पॉट सुधार कार्यों को 7.18 करोड़ रुपये जारी

### सड़क सुरक्षा को लेकर प्रदेश सरकार का बड़ा फैसला

राज्य ब्यूरो, लखनऊ

**अमृत विचार:** प्रदेश में सड़क दुर्घटनाओं पर प्रभावी अंकुश लगाने के उद्देश्य से प्रदेश सरकार ने अहम कदम उठाया है। वित्तीय वर्ष 2025-26 के तहत रोड सेफ्टी योजना के अंतर्गत दुर्घटना बाहुल्य क्षेत्रों में चिन्हित ब्लैक स्पॉट के सुधार, सौंदर्यीकरण एवं विभिन्न सुरक्षा संबंधी कार्यों के लिए 22 चालू परियोजनाओं पर कुल 7.18 करोड़ रुपये की धनराशि जारी की गई है। यह धनराशि लोक निर्माण विभाग के माध्यम से खर्च की जाएगी।

शासनादेश के अनुसार, यह राशि मेरठ, लखीमपुर खीरी, सीतापुर, मथुरा, फिरोजाबाद, प्रतापगढ़, बदायूं, बांदा, बुलंदशहर सहित



विभिन्न जिलों में सड़क सुरक्षा से जुड़े कार्यों पर खर्च की जाएगी। इनमें प्रमुख रूप से टी-जंक्शन, चौराहों, स्टेट हाईवे और जिला मार्गों पर क्रैश बैरियर, स्लिप रोड, रोटरी, चौड़ीकरण एवं अन्य संरचनात्मक सुधार शामिल हैं।

**दुर्घटनाओं पर लगाम के लिए केंद्रित रणनीति :** शासनादेश में स्पष्ट किया गया है कि यह सभी कार्य रोड सेफ्टी योजना के तहत चिन्हित दुर्घटना बाहुल्य स्थलों पर ही कराए जाएंगे। प्रत्येक परियोजना

### फेफना जंक्शन पर दो एक्सप्रेस ट्रेनों के ठहराव को मंजूरी

अमृत विचार, लखनऊ : फेफना जंक्शन पर दो एक्सप्रेस ट्रेनों के ठहराव को स्वीकृति मिल गई है। यह स्वीकृति प्रदेश के आयुष राज्य मंत्री (स्वतंत्र प्रभार) एवं खाद्य सुरक्षा एवं औषधि प्रशासन मंत्री डॉ. दयाशंकर मिश्र दयालु के प्रयासों से केंद्रीय रेल मंत्री अश्विनी वैष्णव द्वारा प्रदान की गई है। आयुष मंत्री ने बताया कि उन्होंने 6 सितंबर 2024 को केंद्रीय रेल मंत्री को पत्र भेजकर फेफना जंक्शन पर ट्रेनों के ठहराव की मांग की थी। रेल मंत्रालय ने इस मांग पर सकारात्मक रुख अपनाते हुए ठहराव की स्वीकृति दे दी है। उन्होंने बताया कि छपरा-फर्रुखाबाद उत्तरार् एक्सप्रेस तथा बरौनी-गोंदिया एक्सप्रेस ट्रेनों के फेफना जंक्शन पर ठहराव से आवागमन में सुविधा मिलेगी।

# दोपहिया वाहन पर पीछे बैठने पर भी हेलमेट अनिवार्य

राज्य ब्यूरो, लखनऊ

**अमृत विचार :** अब दोपहिया वाहन में पीछे बैठने वालों को भी हेलमेट पहना जरूरी हो गया है। यानी दोपहिया वाहन पर सवारी करने वाले दोनों व्यक्तियों को आईएसआई प्रमाणित हेलमेट अनिवार्य हैं। बिना हेलमेट सवारी करने पर मोटर वाहन अधिनियम की धारा 194-डी के तहत एक हजार रुपये का जुर्माना या वाहन चालक का ड्राइविंग लाइसेंस तीन माह तक निलंबित किया जा सकता है।

यह निर्देश परिवहन आयुक्त किंजल सिंह ने जारी कर दिए हैं, उन्होंने बताया कि सड़क दुर्घटनाओं में लगातार बढ़ रही मौतों के पीछे

दोपहिया वाहन चालकों एवं पीछे बैठने वाली सवारी (पिलियन राइडर) द्वारा हेलमेट न पहनना बड़ा कारण है। इसलिए कड़े कदम उठाने का निर्णय लिया है। परिवहन आयुक्त ने बताया कि प्रदेश के सभी दोपहिया वाहन विक्रेता (डीलर्स) वाहन क्रेता को अनिवार्य रूप से दो बीआईएस मानक के अनुरूप आईएसआई मार्क हेलमेट, चालक और पिलियन सवार के लिए उपलब्ध कराने के निर्देश दिए गए हैं। साथ ही इसका प्रमाण-पत्र वाहन पंजीकरण से संबंधित दस्तावेजों के उपलब्ध कराया जाएगा। वाहन पंजीयन पोर्टल पर भी इसकी जानकारी अपलोड करायी जाएगी।

**अमृत विचार:** मुख्य सचिव एसपी गोयल ने निर्देश दिए कि मंडलायुक्त एवं जिलाधिकारी कार्यालयों में मैनुअल फाइलिंग पूरी तरह बंद कर ई-ऑफिस के माध्यम से ही कार्य किया जाए। एक माह के भीतर प्रदेश की सभी तहसीलों को ई-ऑफिस से जोड़ा जाए। उन्होंने स्पष्ट किया कि ई-ऑफिस का उपयोग अब मुख्य विकास अधिकारियों की वार्षिक गोपनीय आख्या का हिस्सा होगा। उन्होंने नियमित उपयोग न करने वाले अधिकारियों-कर्मचारियों का वेतन रोकने की भी चेतावनी दी।

मुख्य सचिव एसपी गोयल की अध्यक्षता में बुधवार को वीडियो कॉन्फ्रेंसिंग के माध्यम से सभी मंडलायुक्तों, जिलाधिकारियों एवं



वीडियो कॉफ्रेंसिंग से मंडलायुक्तों, जिलाधिकारियों व वरिष्ठ पुलिस अधिकारियों के साथ बैठक करते मुख्य सचिव एसपी गोयल।

वरिष्ठ पुलिस अधिकारियों के साथ सप्ताहिक समीक्षा बैठक आयोजित की गई। गोयल ई-ऑफिस की समीक्षा करते हुए नाराजगी जताई कि कई जिलों में सिस्टम लागू होने के बावजूद उसका समुचित

उपयोग नहीं हो रहा है। मुख्य सचिव ने सड़क दुर्घटना पीड़ितों के लिए कैंशलेस उपचार योजना की समीक्षा करते हुए कहा कि ‘गोल्डन आवर’ में त्वरित और निःशुल्क इलाज सुनिश्चित करना सरकार

की प्राथमिकता है। यह सुविधा आयुष्मान भारत-प्रधानमंत्री जन आरोग्य योजना के अंतर्गत सूचीबद्ध सरकारी और निजी अस्पतालों में उपलब्ध होगी। परिवहन विभाग, पुलिस, अस्पतालों और स्वास्थ्य

### 19 जनवरी से मथुरा वेटनररी कॉलेज में प्रशिक्षित किए जाएंगे चिकित्सक

# नवाचार और प्रसार से बढ़ेगा यूपी में पशुपालन

### वर्ष 2019 की गणना के अनुसार पशु संख्या

- गोवंश 190 .20 लाख
- महिषवंश 330 .17 लाख
- भेड़ 9 .85 लाख
- बकरी 114 .8 लाख
- सूकर 4 .09 लाख

को बढ़ावा देने के लिए दुग्ध, अंडा, सोड, मांस व ऊन उत्पादन को बढ़ाने में सहयोग करेंगे। इसके अलावा अन्य व्यवसाय जैसे गोबर से बनी खाद आदि से आर अर्जित करने के तरीके बताएंगे, क्योंकि

### वर्ष 2023-24 में उत्पादन की स्थिति

- दुग्ध 387 .79 लाख मीट्रिक टन
- अंडा 589 .48 करोड़
- मांस 1259 हजार टन
- ऊन 8 .28 लाख किलो ऊन

उपचार में अच्छी व नई तकनीक और पशुपालकों की जागरूकता से पशु स्वस्थ रहेंगे। प्रसार में भी नई तकनीक अपनाई जाएगी।

**तीन बैच में जाएंगे 150 चिकित्सक:** विभाग ने ‘पशुपालकों एवं पशुपालन विभाग के कार्मिकों के

उपचार और प्रसार में नई तकनीक से पशुपालन को बढ़ावा मिलेगा। पशुपालक सेवाएं और योजनाओं के प्रति जागरूक होंगे। इनके बेहतर स्वास्थ्य और देखभाल से उत्पादन बढ़ने से अर्थव्यवस्था में इजाफा होगा।

– डॉ. **मेम पाल सिंह, निदेशक प्रशासन एवं विकास, उप्र**

उपचार में अच्छी व नई तकनीक लिए प्रशिक्षण एवं प्रसार योजना’ का विस्तार किया है। इस क्रम में तीन बैच में 50-50 चिकित्सक मथुरा जाएंगे। इनके लौटने पर ब्लॉकों पर बड़े व छोटे पशुओं का अलग-अलग 100-100 पशुपालकों को प्रशिक्षण दिया जाएगा।

### राज्य ब्यूरो, लखनऊ

**अमृत विचार :** सूचना एवं जनसंपर्क विभाग, लखनऊ के मिनिस्टीरियल कर्मचारी संघ का दिवाार्षिक चुनाव बुधवार हुआ। कपिल कुमार सिंह दूसरी बार निर्विरोध अध्यक्ष चुने गए। राजकुमार भी दूसरी बार महामंत्री चुन लिए गए।

चुनाव अधिकारी अमित यादव एवं सहायक चुनाव अधिकारी अमित कुमार शुक्ला की देखरेख में हुए चुनाव के बाद नई कार्यकारिणी की घोषणा की गई। चुनाव परिणाम के अनुसार, कपिल कुमार सिंह दूसरी बार निर्विरोध अध्यक्ष चुने

## ईवी चार्जिंग नेटवर्क में यूपी की बढ़ी हिस्सेदारी

**अमृत विचार, लखनऊ :** देश भर में स्थापित कुल 29,151 ईवी चार्जिंग स्टेशनों में उत्तर प्रदेश का बड़ा योगदान है। प्रदेश में मौजूद 2,316 स्टेशनों में 540 फास्ट चार्जर और 1,776 स्लो चार्जर शामिल हैं। यह संतुलित नेटवर्क शहरी और अर्ध-शहरी क्षेत्रों की जरूरतों को ध्यान में रखकर विकसित किया गया है। लखनऊ, नोएडा, ग्रेटर नोएडा, गाजियाबाद, कानपुर, वाराणसी, प्रयागराज और आगरा जैसे प्रमुख शहरों में चार्जिंग सुविधाओं का दायरा लगातार बढ़ाया जा रहा है।

योगी सरकार प्रदेश को स्वच्छ ऊर्जा और हरित परिवहन की दिशा में तेजी से आगे बढ़ा रही है। इलेक्ट्रिक वाहन (ईवी) चार्जिंग अवसंरचना के विकास में उत्तर प्रदेश ने देश के अग्रणी राज्यों में अपनी मजबूत मौजूदगी दर्ज कराई है। बीते पांच वर्षों में प्रदेश में कुल 2,316 ईवी चार्जिंग स्टेशन स्थापित किए जा चुके हैं।

# ग्रीन फील्ड एक्सप्रेसवे के लिए 895 करोड़ मंजूर

### आगरा-लखनऊ को गंगा एक्सप्रेसवे से जोड़ेगा नया कॉरिडोर, यूपीडा को सौंपी गई परियोजना

राज्य ब्यूरो, लखनऊ

**● हरदोई से फर्रुखाबाद जिले तक प्रस्तावित एक्सप्रेसवे होगा प्रवेश निर्यात्रित**

**अमृत विचार:** आगरा-लखनऊ एक्सप्रेस-वे को गंगा एक्सप्रेस-वे से जोड़ने की दिशा में योगी सरकार ने बड़ा कदम उठाया है। शासन ने इस उद्देश्य से प्रस्तावित ग्रीन फील्ड एक्सप्रेस-वे परियोजना के लिए 895 करोड़ रुपये की धनराशि स्वीकृत कर दी है। यह प्रवेश निर्यात्रित एक्सप्रेस-वे हरदोई से फर्रुखाबाद तक विकसित किया जाएगा, जिससे मध्य और पश्चिमी उत्तर प्रदेश की कनेक्टिविटी को नई गति मिलेगी।

यह परियोजना बीते वर्ष स्वीकृत

### छह जिलों में होगा भूमि अधिग्रहण

शासनादेश के अनुसार, इस परियोजना के लिए इटावा, कन्नौज, मैनपुरी, फर्रुखाबाद, हरदोई और शाहजहांपुर जिलों में भूमि अधिग्रहण किया जाएगा। इसके लिए संबंधित जिलाधिकारियों को धनराशि जारी करने का निर्णय लिया गया है। भूमि अधिग्रहण की प्रक्रिया पूरी होते ही परियोजना के निर्माण कार्य को गति दी जाएगी। अधिग्रहण के लिए इटावा को 75 करोड़, कन्नौज को 63 करोड़, मैनपुरी को 300 करोड़, फर्रुखाबाद को 466 .20 करोड़, हरदोई को 21 करोड़ और शाहजहांपुर जिले को 26 .50 करोड़ रुपये दिए गए हैं।

**विकास और निवेश को मिलेगा बढ़ावा :** ग्रीन फील्ड एक्सप्रेसवे के निर्माण से न केवल क्षेत्रीय व्यापार तक सीमित न रखते हुए उसे रोजगार, निवेश और क्षेत्रीय संतुलन से जोड़ा। उत्तर प्रदेश निर्यात प्रोत्साहन नीति, एक जिला-

**विकास और निवेश को मिलेगा बढ़ावा :** ग्रीन फील्ड एक्सप्रेसवे के निर्माण से न केवल क्षेत्रीय व्यापार तक सीमित न रखते हुए उसे रोजगार, निवेश और क्षेत्रीय संतुलन से जोड़ा। उत्तर प्रदेश निर्यात प्रोत्साहन नीति, एक जिला-

रोजगार के नए अवसर भी सृजित होंगे। कृषि उत्पादों और औद्योगिक माल की आवाजाही सुगम होने से संबंधित जिलों को आर्थिक गतिविधियों को बल मिलेगा।

## परिजन को दी आर्थिक मदद निर्यात तैयारी सूचकांक में यूपी की बड़ी छलांग

**अमृत विचार, लखनऊ :** पिछड़ा वर्ग कल्याण एवं दिव्यांगजन सशक्तीकरण राज्यमंत्री (स्वतंत्र प्रभार) नरेन्द्र कश्यप ने बुधवार को मेरठ के सरधना क्षेत्र में युवक सोनू कश्यप की हत्या के बाद मृतक के परिजन से मुलाकात कर आर्थिक सहायता देते हुए शोक संवेदना व्यक्त की। उन्होंने परिजनों को ढांडस बंधाते हुए कहा कि राज्य सरकार पीड़ित परिवार के साथ मजबूती से खड़ी है। पिछड़ा वर्ग कल्याण राज्य मंत्री ने मृतक के परिजन को अपनी ओर से एक लाख रुपये की निजी आर्थिक सहायता प्रदान की तथा शासन स्तर से सभी वैधानिक सहायता उपलब्ध कराने का आश्वासन दिया। साथ ही उन्होंने पुलिस एवं प्रशासनिक अधिकारियों को घटना की निष्पक्ष, त्वरित एवं गंभीर जांच के निर्देश दिए।

राज्य ब्यूरो, लखनऊ

**अमृत विचार:** उत्तर प्रदेश ने निर्यात के क्षेत्र में ऐतिहासिक उपलब्धि दर्ज करते हुए नीति आयोग द्वारा जारी निर्यात तैयारी सूचकांक (इपीआई) 2024 में ओवरऑल चौथा स्थान हासिल किया है। इसके साथ ही भू-आबद्ध (लैंडलॉक्ड) राज्यों की श्रेणी में पहले स्थान पर पहुंच गया है। समुद्री तट न होने के बावजूद शीर्ष राज्यों में पहुंचना इस बात का संकेत है कि योगी सरकार ने संरचनात्मक सुधार, नीति समर्थन और सक्रिय हैंडहोल्डिंग से राज्य ने निर्यात के क्षेत्र

में नया राष्ट्रीय मॉडल प्रस्तुत किया है।

वर्ष 2022 में उत्तर प्रदेश जहां ओवरऑल सातवें स्थान पर था, वहीं मात्र दो वर्षों में तीन पायदान की यह छलांग योगी सरकार की निर्यात-प्रोत्साहन नीतियों का प्रत्यक्ष प्रमाण मानी जा रही है। राज्य ने निर्यात को केवल व्यापार तक सीमित न रखते हुए उसे रोजगार, निवेश और क्षेत्रीय संतुलन से जोड़ा। उत्तर प्रदेश निर्यात प्रोत्साहन नीति, एक जिला-

एक उत्पाद (ओडीओपी) योजना, कॉमन फैसिलिटी सेंटर, लॉजिस्टिक्स सुधार, बेहतर सड़क कनेक्टिविटी और ड्राई पोर्ट जैसी पहलों ने निर्यात तत्परता को नई रफ्तार दी है।

# ई-ऑफिस से काम न करने पर वेतन रोकने की चेतावनी

### मंडलायुक्त व जिलाधिकारी कार्यालयों में ई-ऑफिस से करें कार्य : मुख्य सचिव

एजेंसियों के बीच बेहतर समन्वय पर विशेष जोर दिया गया।

**स्थायी हेलीपैड और फार्मर रजिस्ट्री पर जोर :** मुख्य सचिव ने निर्देश दिए कि प्रदेश के सभी जिले, तहसील और विकास खंड मुख्यालयों पर स्थायी हेलीपैड निर्माण के प्रस्ताव विभाग विभाग को एक सप्ताह में उपलब्ध कराए जाएं। फार्मर रजिस्ट्री की प्रगति की प्रतिदिन समीक्षा करने के निर्देश देते हुए कहा गया कि पीएम किसान योजना के सभी लाभार्थियों को आईडी 31 मार्च तक सुनिश्चित की जाए। आयुष्मान कार्ड से शेष परिवारों को जोड़ने के लिए 90 दिन का विशेष अभियान चलाने के निर्देश दिए गए।

# कपिल सिंह फिर अध्यक्ष और राजकुमार बने महामंत्री

राज्य ब्यूरो, लखनऊ

**● मिनिस्टीरियल कर्मचारी संघ के दिवार्षिक चुनाव के परिणाम घोषित**

गए। राज कुमार लगातार दूसरी बार महामंत्री निर्वाचित हुए। उपाध्यक्ष पद पर निखिल मिश्रा छठवीं बार तथा शशांक शेखर शुक्ल निर्वाचित हुए। अन्य पदों पर वृजमोहन पाण्डेय संयुक्त मंत्री, शुभम चौहान संगठन मंत्री, शिवशंकर पाण्डेय प्रचार मंत्री, मो. सलीम अंसारी कोषाध्यक्ष तथा उमेश कुमार ऑडिटर पद पर निर्विरोध निर्वाचित हुए। कार्यकारिणी सदस्य के रूप में आनन्जय, राजेश कुमार भारती, पंकज यादव, प्रवीन दुबे, राशि सक्सेना एवं पंकज पाल निर्विरोध चुने गए।







न्यूज ब्रीफ

45 चरखी चाइनीज मांझे सहित युवक गिरफ्तार

**फरुखाबाद।** घुमना चौकी पुलिस ने मंगलवार देर रात्रि प्रतिबंधित चाइनीज मांझे के साथ एक युवक को दबोच लिया। युवक के पास से 45 चरखी चाइनीज मांझा बरामद हुआ है। गिरफ्त में आया टिकू पुत्र दिवारी लाल मोहल्ला सलावत खान का निवासी है। उसे मंगलवार रात करीब 11.45 बजे गंगा दरवाजा, अंगूरी बाग, मोबाइल टावर के पास, चौकी क्षेत्र नखास में गिरफ्तार किया गया। पुलिस ने उसके पास से दो बैरियों में कुल 45 चरखी प्रतिबंधित चाइनीज मांझा जब्त किया। उसने स्वीकार किया कि प्रतिबंध के बाद भीबाजार में चाइनीज मांझे की मांग अधिक है और इसे बेचने पर काफी मुनाफा होता है। शहर कोतवाली प्रभारी ने बताया कि उसके खिलाफ मुकदमा दर्ज कर लिया गया है।

**प्राचीन हनुमान मंदिर में बांटा गया प्रसाद छिबरामऊ।** मकर संक्रांति के पावन पर्व पर सौरिख बहवलपुर रोड स्थित प्राचीन बाबा की बगिया हनुमान मंदिर में रेस्टोरेट संवालक एवं रेस्टोरेट एसोसिएशन के अध्यक्ष वीर गोयल और अर्पण यादव ने विशेष भोग लगाया। इसके बाद मंदिर परिसर में लगाए गए स्टाल पर श्रद्धालुओं में पुरी –चक्की का प्रसाद वितरित किया। उत्तर प्रदेश उद्योग व्यापार मंडल के नगर अध्यक्ष शैलेंद्र गुप्ता लालू ने कहा मकर संक्रांति सामाजिक सद्भाव और एकता का प्रतीक है। सभासद अमित शाक्य ने मंदिर समिति की ओर से भी आभार जताया।

**पारा गिरा, चलीं सर्द हवाएं, बड़ी गलन फरुखाबाद।** जिले में कड़ाके की ठंड बुधवार को भी जारी रही। बुधवार को न्यूनतम तापमान 8 डिग्री सेल्सियस दर्ज किया गया। पाला गिरने और ठंडी हवाओं के कारण गलन बढ़ गई है, जिससे जनजीवन प्रभावित हुआ है। सुबह धूप निकलने से लोगों को गलन भरी सर्दी से थोड़ी राहत मिली। बीते छह दिनों से धूप निकल रही है, जिससे दिन के समय सर्दी से कुछ बचाव हो रहा है। जिले में दिसंबर के पहले सप्ताह से होड़ी राहत मिली की ठंड पड़नी शुरू हो गई थी, जिससे जनजीवन प्रभावित हो गया था। सुबह और शाम के समय अभी भी गलन भरी सर्दी बनी हुई है। सर्दी से बचाव के लिए लोग अलाव का सहारा लेते नजर आए। बुधवार सुबह आसमान में हल्की धुंध भी छाई रही। किसानों ने बताया कि आलू की फसल में पाला गिरने से रोग लगने लगा है, जिससे उनकी वित्ताएं बढ़ गई हैं।

**गंगा लिंक एक्सप्रेसवे के प्रस्तावित मार्ग परिवर्तन से किसान नाराज**

**फरुखाबाद।** बदायुन क्षेत्र में गंगा लिंक एक्सप्रेसवे के प्रस्तावित मार्ग परिवर्तन से किसान परेशान हैं। उनकी कुली भूमि और आवासीय मकान एक्सप्रेसवे की जद में आ रहे हैं। किसानों ने जिलाधिकारी से गुहार लगाई है। किसानों ने डीएम कार्यालय में एसडीएम रजनीकांत को एक शिकायती पत्र सौंपा। उन्होंने बताया कि पहले लिंक एक्सप्रेसवे के लिए मदनपुर और मराहला के बीच से भूमि का चिह्नांकन किया गया था। लेकिन अब धीरपुर चौराहे के उत्तर दिशा में भूमि का चिह्नांकन किया जा रहा है। किसानों के अनुसार, इस नए चिह्नांकन में उनके रिहायशी मकान, आवासीय प्लॉट और कृषि भूमि शामिल है। उनका आरोप है कि प्रभावशाली व्यक्तियों के दबाव में लिंक एक्सप्रेसवे का मार्ग बदला जा रहा है। किसानों ने बताया कि उनके मकान और आवासीय भूमि ग्राम छिबमसेपुर, परगना शमशाबाद पूर्व स्थित गाटा संख्या 1116 में बने हैं। यदि वर्तमान चिन्हांकित स्थान से एक्सप्रेसवे निकलता है, तो वे बेघर हो जाएंगे। एसडीएम रजनीकांत ने किसानों को जांच करवाने का आश्वासन दिया है।

**समाजसेवी ने तीन ग्राम पंचायतों में किया कंबल वितरण**  
गुरसहायगंज। ग्राम जसौरा में बुधवार को राष्ट्रीय स्वयं सेवक संघ के जिला सेवा प्रमुख राजेश कटियार ने जरूरतमंद लोगों को कंबल बांटे। कहा, समाज सेवा ही सबसे बड़ा धर्म है। उन्होंने आगे कहा कि राष्ट्रीय स्वयंसेवक संघ शाब्दीक वर्ष मना रहा है। जिसके अंतर्गत लोगों के घर पहुंच कर उनको राष्ट्रीय स्वयंसेवक संघ का प्रतीक चिन्ह देकर सम्मानित किया जा रहा है। तीन ग्राम पंचायत वैसावारी, जखौरा, कूल्हापुर के ग्रामीणों को कंबल वितरण किया गया।

मकर संक्रांति पर गंगा तट पर उमड़ा आस्था का सैलाब

संतों ने किया शाही स्नान, ब्रह्म मुहूर्त से ही गंगा घाटों पर स्नानार्थियों की लंबी कतारें लग गईं ,गंगा स्नान के बाद मंदिरों में पूजन किया

संवाददाता फरुखाबाद

**अमृत विचार।** मकर संक्रांति के पावन अवसर पर माघ मेला रामनगरिया में श्रद्धा, भक्ति और आस्था का विशाल संगम देखने को मिला। मिनी कुंभ के नाम से प्रसिद्ध इस मेले में जिले ही नहीं बल्कि आसपास के कई जनपदों एवं दूर-दराज क्षेत्रों से आए हजारों श्रद्धालुओं ने गंगा तट पर पहुंचकर पुण्य स्नान किया। ब्रह्म मुहूर्त से ही गंगा घाटों पर स्नानार्थियों की लंबी कतारें लग गईं और “हर-हर गोमे” व “हर-हर महादेव” के जयघोष से पूरा वातावरण भक्तिमय हो उठा। श्रद्धालुओं ने गंगा में डुबकी लगाने के उपरांत विधि-विधान से पूजन-अर्चन, हवन, तर्पण और दान-पुण्य किया। कई श्रद्धालुओं ने जरूरतमंदों को अन्न, वस्त्र और दान-दक्षिणा देकर पुण्य लाभ अर्जित किया। बुधवार सुबह से लेकर देर शाम तक गंगा तट पर श्रद्धालुओं की आवाजाही बनी रही और स्नान का क्रम निरंतर चलता रहा।



गंगातट पर बसी मेला श्रीरामनगरिया।

### जाम लगने से बेहाल रहे लोग

■ **फरुखाबाद।** स्नान पर्व के बीच शहर की यातायात व्यवस्था पूरी तरह चरमराती नजर आई। बुधवार को शहर के प्रमुख मार्गों और चौराहों पर जाम की स्थिति बनी रही, जिससे आम नागरिकों का सामना करना पड़ा। खास तौर से गंगा तट पर जाने वाले मार्गों पर जाम की स्थिति रही। ठंडी सड़क, लाल दरवाजा, आईटीआई चौराहा और चौक जैसे व्यस्त इलाकों में बार-बार जाम लगने से वाहन चालकों के सब्र का इम्तिहान होता रहा। जाम के कारण स्कूली बच्चे, नौकरीपेशा लोग, मरीजों को ले जा रही एंबुलेंस और आवश्यक सेवाओं से जुड़े लोग भी परेशान होते रहे। कई स्थानों पर ट्रैफिक पुलिस की मौजूदगी न होने से स्थिति और बिगड़ती चली गई।

महा स्नान पर्व को शांतिपूर्ण ढंग से संपन्न कराने के लिए जिला प्रशासन की ओर से व्यापक सुरक्षा

इंतजाम किए गए थे। गंगा घाटों पर पुलिस बल के साथ-साथ प्रशिक्षित गोताखोरों की तैनाती की

# पैदल भ्रमण कर पुलिस ने दिलाया सुरक्षा का भरोसा

संवाददाता अमृतपुर

**अमृत विचार।** पुलिस अधीक्षक आरती सिंह के निर्देश पर थाना अमृतपुर पुलिस ने क्षेत्र में शांति व्यवस्था बनाए रखने के लिए मंगलवार रात्रि व्यापक रूप से पैदल भ्रमण किया। यह भ्रमण प्रमुख बाजारों, भीड़भाड़ वाले इलाकों और मुख्य मार्गों पर किया गया। जिसका उद्देश्य सुरक्षा, शांति और कानून-व्यवस्था को सुदृढ़ करना था। इस अभियान में उपनिरीक्षक कर्लू सिंह और उपनिरीक्षक सुरेश कुमार पुलिस बल के साथ शामिल रहे। उन्होंने पैदल भ्रमण करते हुए बाजारों, चौराहों और संवेदनशील स्थानों का दौरा किया। पुलिसकर्मियों ने दुकानदारों, राहगीरों और स्थानीय नागरिकों से बातचीत कर उन्हें सुरक्षा का भरोसा

दिलाया और क्षेत्र की स्थिति के बारे में जानकारी ली। इस दौरान संदिग्ध व्यक्तियों और गतिविधियों पर विशेष नजर रखी गई। पुलिस अधिकारियों ने लोगों से आपसी भाईचारा और सौहार्द बनाए रखने की अपील की। उन्होंने नागरिकों से किसी भी प्रकार की अफवाहों पर ध्यान न देने और किसी भी संदिग्ध गतिविधि की सूचना तत्काल पुलिस को देने का आग्रह किया। अधिकारियों ने स्पष्ट किया कि कानून-व्यवस्था बिगाड़ने का प्रयास करने वालों के खिलाफ सख्त कानूनी कार्रवाई की जाएगी। पैदल भ्रमण के कारण बाजारों और आस रास्तों पर पुलिस की सक्रिय मौजूदगी साफ दिखाई दी, थाना अमृतपुर पुलिस ने आश्वासन दिया है कि क्षेत्र में नियमित गश्त जारी रहेगी।

# संवेदनशील मामलों को गंभीरता से लें अधिकारी:पुलिस अधीक्षक

कार्यालय संवाददाता कन्नौज

**अमृत विचार।** पुलिस लाइन स्थित सभागार कक्ष में सैनिक सम्मेलन एवं क्राइम मीटिंग का आयोजन किया गया। इसमें जनपद के समस्त थाना प्रभारियों एवं पुलिसकर्मियों ने प्रतिभाग किया। एसपी विनोद कुमार ने पुलिसकर्मियों को कर्तव्यनिष्ठा, ईमानदारी एवं समर्पण भाव से कार्य करने के निर्देश दिए। साथ ही पुलिसकर्मियों के कार्य निष्पादन, आपसी समन्वय, प्रशिक्षण, स्वास्थ्य एवं सुविधाओं से जुड़े विषयों पर भी विचार-विमर्श कर आवश्यक दिशा-निर्देश प्रदान किए गए।

एसपी ने जनपद में घटित अपराधों की विस्तृत समीक्षा की। इस दौरान वंछित अभियुक्तों की गिरफ्तारी, पुराने एवं लंबित प्रकरणों की स्थिति, शिकायत प्रकोष्ठ एवं



पुलिस लाइन में अपराध समीक्षा बैठक लेते एसपी विनोद कुमार व अन्य।

### ●एसपी ने पुलिस लाइन में ली थाना कोतवाली प्रभारियों की बैठक

आईजीआरएस से संबंधित मामलों की प्रगति, तीन दिवस से अधिक समय से लंबित विवेचनाओं के शीघ्र निस्तारण तथा हत्या, लूट, डकैती, बलात्कार, पाँक्सो,

चोरी एवं गो-तस्करी जैसे गंभीर अपराधों की समीक्षा की। इसके अतिरिक्त एनसीआर प्रकरण, जारी एनबीडब्ल्यू, साइबर अपराध, प्रचलित अभियान, यातायात व्यवस्था, जीरो फेटेलिटी डिस्ट्रिक्ट के द्वितीय चरण तथा प्रस्तावित गैंगस्टर मामलों की भी समीक्षा की।

सीएचसी के डॉक्टर द्वारा मरीज को बुलाए जाने का वीडियो हुआ था वायरल

# डॉक्टर ने क्लीनिक से हटाया सामान, सीएमओ ने दी नोटिस

कार्यालय संवाददाता कन्नौज

**अमृत विचार।** सीएचसी तिवां में पहुंचे मरीज को निजी क्लीनिक पर बुलाना डॉक्टर को महंगा पड़ सकता है। मामले का वीडियो वायरल होने के बाद प्रकरण का संज्ञान लेकर सीएमओ टीम के साथ जांच के लिए पहुंचे तो संबंधित क्लीनिक से बोर्ड व दवाएं गायब मिलीं। इसके बाद सीएचसी पहुंचकर डॉक्टर से बात की। स्पष्ट जवाब न देने पर नोटिस थमाया है। संतोषजनक उत्तर न मिला तो कार्रवाई तय है।

मुख्य चिकित्सा अधिकारी डॉ. स्वदेश गुप्ता ने बताया कि 13 जनवरी को सोशल मीडिया पर एक वीडियो वायरल हुआ, जिसमें



सीएचसी के डाक्टर की क्लीनिक पर जांच करते सीएमओ डॉ. स्वदेश गुप्ता व अन्य।

सामुदायिक स्वास्थ्य केन्द्र तिवां के चिकित्सक द्वारा मरीजों को निजी क्लीनिक भेजने का आरोप लगाया

गया था। इस पर उन्होंने बुधवार को उप मुख्य चिकित्साधिकारी डॉ. मोहम्मद अजहर सिद्दीकी एवं



देवी जागरण में काली देवी की झांकी

### रामनगरिया में देवी जागरण में भक्ति गीतों पर झूमे लोग

■ **फरुखाबाद।** पांचाल घाट पर चल रहे मेला श्री राम नगरिया के सांस्कृतिक पंडाल में मंगलवार रात देवी जागरण का आयोजन किया गया। इस दौरान माँ काली की झांकी ने श्रोताओं को मंत्रमुग्ध कर दिया। जागरण का शुभारंभ मां की आरती उतारकर और जोत जलाकर किया गया। इसमें मां मंगला गौरी की पार्टी ने अपनी प्रस्तुति दी। ‘ चलो बुलावा आया है माता ने बुलाया है’ तथा ‘ तेरे दर पर हकीकत में दुखियों का सहारा ’ जैसे भजनों पर श्रद्धालु झुमते नजर आए। फरुखाबाद से मुकेश कुमार, आगरा से प्रेम दीवाना, विद्या शर्मा और कन्नौज से रुबी सक्सेना जैसे कलाकारों ने अपने भजनों से पंडाल में मौजूद श्रोताओं को भक्तिमय माहौल में डुबो दिया। कार्यक्रम में माँ काली की झांकी विशेष आकर्षण का केंद्र रही। इसमें मां काली द्वारा राक्षसों के दमन और उनके विराट रूप का सजीव चित्रण किया गया, जिसे देखकर श्रोता भावविभोर हो गए। देवी जागरण का कार्यक्रम देर रात तक चला, जिसमें बड़ी संख्या में श्रद्धालु उपस्थित रहे। सुरक्षा व्यवस्था की दृष्टिकोण से पुलिस प्रशासन भी मौके पर मुस्तैद रहा।

गई थी, ताकि किसी भी प्रकार की अप्रिय घटना से समय रहते निपटा जा सके। प्रशासनिक अधिकारी

लगातार घाटों का निरीक्षण करते रहे और सुरक्षा व्यवस्था पर नजर बनाए रखी। महिला श्रद्धालुओं की

सुविधा के लिए अलग स्नान स्थल और अन्य आवश्यक व्यवस्थाएं भी की गई थीं।



मेजर एसडी सिंह विश्वविद्यालय के प्रथम कुलपति डॉ. रंगनाथ मिश्र की सेवानिवृत्ति कार्यक्रम में उनके साथ कुलाधिपति डॉ. अनार सिंह यादव व अन्य लोग।

अनीता यादव, कुलपति डॉ. रंगनाथ मिश्र, कुलसचिव रणजीत यादव एवं विशिष्ट अतिथि बिरजू महाराज कथक संस्थान, लखनऊ की निदेशक डॉ. कुमकुम धर द्वारा मां सरस्वती के समक्ष दीप प्रज्ज्वलन कर किया गया। इसके उपरांत बिरजू महाराज कथक संस्थान के आनंद दीक्षित

के तबले की थाप पर वीना वर्मा ने हारमोनियम संगत में श्रीकृष्ण भजन प्रस्तुत किया। उन्होंने “मोहे लागी लगन प्रभु चरनन की” भजन प्रस्तुति से वातावरण को भक्तिमय बना दिया। संस्थान की प्रशिक्षु नृत्य कलाकार मानसी गिरि, आरुषि पाठक सहित अन्य कलाकारों ने शिव-शक्ति स्वरूप कथक नृत्य की

## मोटरसाइकिल से स्टंट करने में धरे गए दो युवक

**कन्नौज।** मोटर साइकिल से स्टंट करने के मामले में कोतवाली पुलिस ने दो आरोपियों को गिरफ्तार किया। यातायात नियमों के प्रति जागरूकता अभियान चलाया जा रहा है। इसके बाद भी युवक यातायात नियमों का पालन नहीं कर रहे हैं। इसी को लेकर सदर कोतवाली पुलिस को पाल चौराहे के निकट दो युवक बाइक पर स्टंट करते मिले। कोतवाली प्रभारी जितेंद्र प्रताप सिंह गोलकुआं चौराहे के पास वाहनों की चेकिंग करते हुए यातायात को सुगमता से चलाने का प्रयास कर रहे थे। इसी दौरान वायरल स्टंट वीडियो वाले युवकों के फिर से स्टंट करने की बात सामने आई। उन्हें समझाने पर भी नहीं माना। इस पर आरोपी फैजान व आसिफ निवासीगंज नगर कोट कालोनी हाजीगंज थाना कोतवाली कन्नौज को गिरफ्तार कर लिया।

संवाददाता जलालाबाद (कन्नौज)

**अमृत विचार।** डीएम व एसपी ने जिला कारागार का निरीक्षण किया और सुरक्षा उपकरणों सहित सुरक्षा व्यवस्था को लेकर जांच की। उन्होंने कहा सुरक्षा को लेकर कोई चूक नहीं होनी चाहिए। उन्होंने कई निर्देश दिए। पिछले दिनों जेल में हुई बंदियों के भागने की घटना के बाद बुधवार को जिलाधिकारी आशुतोष मोहन अग्निहोत्री व पुलिस अधीक्षक विनोद कुमार ने जिला कारागार का आकस्मिक निरीक्षण किया। उन्होंने सभी बैरकों में बंदियों व उनकी स्वास्थ्य सेवाओं के संबंध में जानकारी ली। जेल अधीक्षक द्वारा बताया गया कि नियमित रूप से उनके व जेल स्टायफ द्वारा जेल की चेकिंग की जाती है। जिला कारागार में निरीक्षण के समय



जिला कारागार का निरीक्षण करते डीएम व एसपी।

अमृत विचार

### ●डीएम व एसपी ने किया कारागार का निरीक्षण

सभी व्यवस्थाएं सन्तोषजनक पायी गयीं। जेल के अंदर कोई भी प्रतिबंधित सामग्री न जाए इसके लिए सम्बन्धित को आवश्यक दिशा निर्देश दिए गए।

जिला कारागार में आने वाले नये कैदियों का जेल चिकित्सकों

### मेला में शोभायात्राओं की रही धूम

■ **फरुखाबाद।** मिनी कुंभ के नाम से प्रसिद्ध रामनगरिया मेला क्षेत्र में मकर संक्रांति के पावन अवसर पर श्रद्धा, भक्ति और आस्था का अद्भुत संगम देखने को मिला। गंगा स्नान के साथ ही साधु-संतों की विशेष सक्रियता रही और दिनभर विभिन्न अखाड़ों व संत समाज की ओर से भव्य शोभायात्राएं निकाली गईं। यात्रा के दौरान साधु-संतों ने अपने पारंपरिक करतबों, योग साधना और शौर्य प्रदर्शन से श्रद्धालुओं को मंत्रमुग्ध कर दिया। जिला प्रशासन की ओर से सभी शोभायात्राओं का भव्य स्वागत किया गया। जूना अखाड़ा के महंत सत्यगिरी महाराज के निर्देशन में निकाली गई शोभायात्रा विशेष आकर्षण का केंद्र रही। इसके अलावा तैल भाई खालसा तथा अखिल भारतीय पांच झरिया निर्माही अखाड़ा की शोभायात्राएं भी पूरे विधि-विधान के साथ निकाली गईं।

रूप में तथा बाद में विश्वविद्यालय के कुलपति के रूप में अपने दायित्वों का सफलतापूर्वक निर्वहन किया।

इससे पूर्व कार्यक्रम में नवोदय कन्या महाविद्यालय के संस्कृत विभाग की प्रोफेसर डॉ. वन्दना द्विवेदी ने विद्यार्थियों एवं उपस्थित जनसमूह को देवभाषा संस्कृत की महिमा से परिचित कराया। आयुर्वेद संकाय के डॉ. कुंदन मिश्रा ने कुलपति डॉ. रंगनाथ मिश्र से मुक्त होकर विश्वविद्यालय को एक मार्गदर्शक एवं सलाहकार के रूप में दिशा देंगे। कुलाधिकारी डॉ. अनार सिंह ने कहा कि माता-पिता के साथ-साथ गुरु की महिमा भी अपरंपार होती है। उन्होंने बताया कि कुलपति डॉ. रंगनाथ मिश्र अपने गुरु डॉ. आर.एन. यादव के निर्देश पर लखनऊ से फरुखाबाद आए थे और यहीं के होकर रह गए। उन्होंने पहले आयुर्वेद महाविद्यालय के प्राचार्य के

## सख्ती:जेल के भीतर प्रतिबंधित सामग्री पर लगाएं पूर्णतया रोक

द्वारा स्वास्थ्य परीक्षण कराया जाए। पुलिस अधीक्षक ने अधीक्षक को निर्देशित किया कि नियमित रूप से कारागार का निरीक्षण करते रहे एवं बंदियों की गतिविधियों पर विशेष सतर्क दृष्टि रखें।

www.amritvichar.com

पर भी खबरें पढ़ें

## स्कूल की वार्षिक खेल प्रतियोगिताओं का समापन

संवाददाता,छिबरामऊ

**अमृत विचार।** सेंट मारिया पब्लिक स्कूल में आयोजित तीन दिवसीय वार्षिक खेल प्रतियोगिता का समापन समारोहपूर्वक हो गया। इस अवसर पर विजेता प्रतिभागियों को शिल्ड, मेडल एवं प्रमाणपत्र प्रदान कर सम्मानित किया गया। कार्यक्रम की संचालन समिति एवं विद्यालय प्रबंधक/निदेशक वीसी अवस्थी ने विजेताओं को

पुरस्कार देकर कहा कि खेल न केवल शारीरिक विकास करते हैं, बल्कि अनुशासन, टीम भावना एवं आत्मविश्वास को भी मजबूत बनाते हैं। कबड्डी, वॉलीबॉल, दौड़, बैडमिंटन, खो-खो, शतरंज सहित विविध खेलों में छात्रों ने उत्कृष्ट प्रदर्शन किया। विजेता एवं उपविजेता टीमों का तालियों की गड़गड़ाहट से जोरदार स्वागत किया गया।



प्रतियोगिता में भाग लेते छात्र।

अमृत विचार



न्यूज ब्रीफ

### मायावती का जन्म दिन मनाने गए हजारों बसपाई

इटावा । बसपा सुप्रीमो मायावती का जन्म दिन मनाने के लिए इटावा से बड़ी संख्या में बसपाई कानपुर के लिए रवाना हुए । इसकी जानकारी देते हुए जिला अध्यक्ष सुनील जाटव व जिला उपाध्यक्ष संजय तिवारी ने बताया कि बहन कुमारी मायावती का 70वां जन्म दिन धूमधाम के साथ कानपुर के रामलीला ग्राउंड रतनपुर पनकी में मनाया जाएगा। उन्होंने बताया कि इटावा जिले से बीस बसों और लगभग पचास चार पहिया वाहनो से बसपाई कानपुर ने आवास पर पहुंचकर शोक संवेदना व्यक्त की। शोकसभा का आयोजन कर दिवंगत आत्मा की शांति के लिए ईश्वर से प्रार्थना की तथा शोकाकुल परिवार के प्रति अपनी गहरी संवेदना व्यक्त की।

### समाचार अभिकर्ता की मां के निधन पर शोक

इटावा । समाचार पत्र अभिकर्ता संजीव बाथम की माता राजाबेटी के निधन से समाचार पत्र विक्रेता एवं पत्रकारिता जगत में शोक की लहर दौड़ गई। इस दुखद अवसर पर समाचार पत्र विक्रेता संघ के जिलाध्यक्ष विमल जैन ने आवास पर पहुंचकर शोक संवेदना व्यक्त की। शोकसभा का आयोजन कर दिवंगत आत्मा की शांति के लिए ईश्वर से प्रार्थना की तथा शोकाकुल परिवार के प्रति अपनी गहरी संवेदना व्यक्त की।

**अज्ञात वाहन की टक्कर से दो घायल मर्या** । बकेवर थाना क्षेत्र के अंतर्गत सुनवसरी स्थित हाईवे पुल पर एक सड़क हादसे में दो लोग गंभीर रूप से घायल हो गए। जानकारी के अनुसार इटावा से कानपुर की ओर अपनी दिक्की से जा रहे श्रीपाल पुत्र केसरी निवासी चन्द्रपुरा निहाल, अपने साथ ग्राम जेतपुर निवासी गुड्डी देवी पत्नी सरमन लाल, कुं साथ जा रहे थे तभी पीछे से किसी अज्ञात वाहन ने टक्कर मार दी। जिससे दोनों गंभीर रूप से घायल हो गए। दोनों को सीएचसी में भर्ती कराया गया जहां उनकी गंभीर हालत को देखते हुए जिला अस्पताल रेफर कर दिया गया।

### लोडर चालक के खिलाफ रिपोर्ट दर्ज

भरथना । थाना क्षेत्र के भरथना बिधुना मार्ग पर 12 जनवरी को तेज रफ्तार वाहन की टक्कर से मासूम बच्ची की मौत के मामले में पीड़ित पिता ने स्थानीय थाने में लिखित तहरीर देते हुए लोडर के चालक पर आरोप लगाते हुए मामला दर्ज करारया है। क्षेत्र के गांव गुरिया बरहो निवासी ओमकार पुत्र श्याम सिंह ने लोडर चालक पर आरोप लगाते हुए बताया है कि मैं अपनी पुत्री अनुष्का के साथ 12 जनवरी को भाऊपुर जा रहा था तभी मड़ौला गांव के समीप ऑटो में बैठने के दौरान लोडर चालक ने तेजी व लापरवाही से चलाते हुए जोरदार टक्कर मार दी। जिससे मेरी बेटी गंभीर रूप से घायल हो गई। सीएचसी ले जाने पर डॉक्टरों को मृत घोषित कर दिया। पीड़ित पिता की तहरीर पर थाना पुलिस ने मामला दर्ज कर जांच शुरु कर दी है।

### सपा अधिवक्ता सभा की बैठक सम्पन्न

इटावा । समाजवादी अधिवक्ता सभा जिला इटावा की मासिक बैठक सम्पन्न हुई जिसकी अध्यक्षता जिला अध्यक्ष अभिनय यादव ने तथा संवालन जिला महासचिव भुवनेश यादव ने किया। बैठक में सभी पदाधिकारियों ने अपने अपने विचार रखे जिस पर अध्यक्ष बाराहा कहा गया आप लोगों के विचारों से मैं सन्तुष्ट हूं जो भी समस्याएं होंगी उनको दूर किया जाएगा। मीटिंग में कोषाध्यक्ष /मीडिया प्रभारी मेराज अली खान ,वीरू कठेरिया,लक्ष्मण सिंह यादव ,अनिल कश्यप , सुमित कुमार ,अनूप शर्मा ,हरिशंकर सक्सेना ,संदीप कुमार ,अमित कुमार ,मंगल कुशवाह ,राजेश कुमार यादव आदि मौजूद रहे।

**गवर्नमेंट पेंशनर्स वेलफेयर की बैठक कल** इटावा । गवर्नमेंट पेंशनर्स वेलफेयर आर्गनाइजेशन की 15 जनवरी को कोषागार के पेंशनर्स कक्ष में होने वाली मासिक बैठक मकर संक्रान्ति के राजकीय अवकाश होने के कारण अब कल 16 जनवरी को अपरान्ह 12.30 बजे से आहूत की जाएगी। गवर्नमेंट पेंशनर्स के सभी साथियों से आग्रह है कि समय से बैठक में प्रतिभाग करें। यह जानकारी गवर्नमेंट पेंशनर्स वेलफेयर आर्गनाइजेशन के जिलाध्यक्ष दिलीप मिश्र एवं जिला महामन्त्री प्रदीप सक्सेना ने संयुक्त रूप से दी है।

# पुलिस ने 101 खोये मोबाइल बरामद कर मालिकों को सौंपे

## खोये हुए मोबाइल वापस पाकर लोगों के चेहरों पर दिखी खुशी

कार्यालय संवाददाता इटावा

**अमृत विचार ।** सर्विलांस/एसओजी टीम द्वारा अथक परिश्रम कर लोगों के खोये हुए विभिन्न कम्पनियों के 101 मोबाइल फोन जिनकी अनुमानित कीमत 30 लाख रुपये है उन मोबाइलों को बरामद कर उनके मालिकों के सुपुर्द कर दिए गए। मोबाइल पाकर लोगों के चेहरे खिल गए। एसएसपी ने मोबाइल बरामद करने वाली टीम को 25 हजार रुपए का इनाम देने की घोषणा की।

एसएसपी बृजेश कुमार श्रीवास्तव ने बताया कि कई लोगों के मोबाइल खो गए थे। उक्त लोगों ने इस सम्बंध में प्रार्थनापत्र देकर मोबाइल बरामद करने की गुहार लगाई थी। इस सम्बंध में सर्विलांस टीम को मोबाइल फोन की बरामदगी हेतु निर्देशित किया गया था। इसी क्रम में इटावा सर्विलांस टीम द्वारा अथक परिश्रम करते हुए इलेक्ट्रानिक एवं



खोये मोबाइल को उनके मालिकों को सौंपते एसएसपी, साथ में अन्य अधिकारी ।

मैनुअल साक्ष्य संकलित कर खोये हुये जन्ता के 101 मोबाइल फोन को बरामद कर लिया। बरामद मोबाइलों में ओपनो कंम्पनी के 5, वीवों के 32, रियलमी के 25 , रेडमी के 11 सैमसंग के पांच व अन्य कंम्पनी के कुल 101 मोबाइल शामिल हैं। वरिष्ठ पुलिस अधीक्षक ने वुधवार को उनके मालिकों को बुलाकर मोबाइल वितरित किये।

मोबाइल पाकर लोगों के चेहरे खिल गए। मोबाइल मालिकों द्वारा प्रसन्नता व्यक्त करते हुए इटावा पुलिस का विशेष धन्यवाद ज्ञापित किया गया। उक्त सराहनीय कार्य करने वाली पुलिस टीम के उत्साहवर्धन हेतु वरिष्ठ पुलिस अधीक्षक इटावा द्वारा 25,000 रुपये से पुरस्कृत किया गया।

# राधा वल्लभ मंदिर पर धूमधाम से मना खिचड़ी उत्सव

कार्यालय संवाददाता इटावा

**अमृत विचार ।** शहर के वृंदावन धाम श्री राधावल्लभ मंदिर पर मकर संक्रांति का पावन पर्व बुधवार को श्रद्धाभाव के साथ मनाया गया। ब्रज में खिचड़ी उत्सव काफी उल्लास के साथ मनाया जाता है। क्योंकि भगवान राधा वल्लभ लाल को अन्य व्यंजनों के साथ खिचड़ी काफी प्रिय है। उसी परंपरा के अनुसार यहां पर भी उल्लास के साथ खिचड़ी उत्सव मनाया जाता है। ठाकुर जी के लिए विशेष प्रकार की खिचड़ी तैयार की जाती है। वैसे तो यह खिचड़ी शुद्ध धी में मूंग की दाल व चावल की बनी होती है लेकिन इस खिचड़ी में लौंग, इलायची, केसर, काली मिर्च, जायफल, जावित्री, पिस्ता, बादाम, छुहारा, गरी, किसमिस, अदरक, मुनक्का भी डाला जाता है, इसी औषधि युक्त

#### ● ठाकुर जी को पंच भेवा खिचड़ी के साथ लगाया गया छप्पन भोग

खिचड़ी का भोग भगवान को अर्पित किया जाता है। त्र्यौहार के मौके पर ठाकुर जी चरण सेवक गोपाल प्रकाश चंद्र गोस्वामी ने सुबह मंदिर के गर्भ गृह में विराजमान ठाकुर जी का विशेष पूजन अर्चन करने के बाद गर्म नई पोशाक धारण कराकर श्रंगार किया। इसके बाद दोपहर 12:00 बजे विशेष पंचमेवा खिचड़ी के साथ अन्य कई प्रकार के व्यंजन व छप्पन भोग ठाकुर जी को अर्पित किये गये। सुबह से शाम तक ठाकुर जी के पूजन अर्चन के लिए काफी संख्या में श्रद्धालु मंदिर में पहुंचे सभी ने भगवान के आकर्षक श्रंगार को भी निहारा।ठाकुर जी के चरण सेवक गोपाल प्रकाश चंद्र गोस्वामी ने श्रद्धालुओं को मकर संक्रांति का महत्व बताया।

संवाददाता भरथना

**अमृत विचार ।** धार्मिक स्थलों की यात्रा को सुगम बनाने के लिए सुबेदार-लालगढ़ एक्सप्रेस व जम्मू मेल एक्सप्रेस का भरथना रेलवे स्टेशन पर ठहराव किए जाने की मांग की गई है। श्रीराधे राधे सेवा ट्रस्ट के पदाधिकारियों ने इस संबंध में रेल मंत्री सहित डीआरएम को ज्ञापन पत्र भेजा है।

बुधवार को ट्रस्ट पदाधिकारियों ने स्टेशन अधीक्षक मनोज कुमार को ज्ञापन सौंपते हुए बताया कि भरथना रेलवे स्टेशन से मथुरा-वृंदावन व जम्मू जैसे प्रमुख धार्मिक स्थलों के लिए किसी भी सीधी ट्रेन का ठहराव नहीं है। इससे कस्बा सहित क्षेत्र के श्रद्धालुओं को भारी परेशानी का सामना करना पड़ता है। ट्रस्ट पदाधिकारियों का कहना है कि समिति से जुड़े सैकड़ों श्रद्धालू प्रत्येक दिन/सप्ताह व माह में मथुरा-वृंदावन

# धू-धू कर जली स्कूटी बैटरी फटने से हड़कंप

संवाददाता जसवंतनगर

**अमृत विचार ।** नगर से कचौरा को जाने वाले सड़क मार्ग पर नदी के पुल के आगे शराब के ठेके के सामने बुधवार दोपहर एक चलती इलेक्ट्रिक स्कूटी में अचानक आग लग गई और बैटरी में विस्फोट हो गया।

सिसहाट गांव के रहने वाले विपनेश पुत्र दिग्गविजय सिंह बुधवार दोपहर नगर बाजार से अपनी इलेक्ट्रिक स्कूटी से अपने गांव वापस लौट रहे थे। जैसे ही वह नदी के पुल के आगे शराब के ठेके के सामने पहुंचे, तभी अचानक उनकी चलती स्कूटी से धुआं निकलने लगा और देखते ही देखते उसमें आग लग गई। कुछ ही पलों में बैटरी में विस्फोट हो गया, जिससे आसपास के लोगों में दहशत फैल गई उसी दौरान उधर से गुजर रहे कांस्टेबल अरविंद धीरेन, शुभम पवार ने तत्परता दिखाते हुए स्कूटी सवार को सुरक्षित दूरी पर हटा दिया। इसके बाद आसपास मौजूद दुकानदारों और स्थानीय लोगों ने



जलती हुई इलेक्ट्रिक स्कूटी ।

भी साहस दिखाया और दुकानों के सामने पड़ी बालू और मिट्टी डालकर व पास के घरों में लगे सबमर्सिबल पंप चलाकर आग पर काबू पाने का प्रयास किया गया।

कड़ी मेहनत के बाद आग पर नियंत्रण पा लिया गया, जिससे बड़ा हादसा होने से बच गया। घटना के चलते कुछ देर के लिए सड़क पर अफरा-तफरी का माहौल रहा। गनीमत यह रही कि हादसे से कोई जनहानि नहीं हुई। घटना के बाद से इलेक्ट्रिक वाहनों की सुरक्षा को लेकर लोगों में चर्चाएं होती रहीं।

## भरथना में जम्मू मेल के ठहराव की मांग



स्टेशन अधीक्षक मनोज कुमार को ज्ञापन सौंपते ट्रस्ट के लोग ।

अमृत विचार

#### ● रेल मंत्री सहित डीआरएम को भेजा ज्ञापन

तथा वैष्णो देवी दर्शन के लिए जम्मू की यात्रा करते हैं। सीधी ट्रेन न होने के कारण उन्हें अतिरिक्त किराया व शारीरिक कष्ट झेलना पड़ता है। मांग की गई कि दोनों प्रमुख ट्रेनों का भरथना स्टेशन पर ठहराव दिया जाए, जिससे

श्रद्धालुओं को राहत मिल सके। ज्ञापन देने वालों में समिति अध्यक्ष प्रवीण कुमार, सचिव प्रवीण चंद्र, देवाशीष, शिवांग त्रिपाठी, आदेश कुमार, प्रतीक दुबे, भावेश कुमार, हिमांशु, चंदन शर्मा, मोनू, समीर, जीतू यादव, दीपक मिश्रा, नईम खां, गौरव सिंधी, उम्मेद सिंह, शशांक त्रिपाठी, ऋभभ व सुल्तान सिंह सहित अन्य लोग शामिल रहे।



कलक्ट्रेट परिसर में घरने पर बैठे कांग्रेसी ।

अमृत विचार

## बनारस में कांग्रेसियों के उत्पीड़न के विरोध में किया प्रदर्शन

कार्यालय संवाददाता इटावा

**अमृत विचार ।** वाराणसी में विभिन्न मुद्दों को लेकर आंदोलन कर रहे कांग्रेस नेताओं व कार्यकर्ताओं पर पुलिस का बल प्रयोग करने से कांग्रेस में आक्रोश है। बुधवार को कांग्रेस की ओर से कलक्ट्रेट परिसर में धरना प्रदर्शन किया गया।

धरना प्रदर्शन में कांग्रेस के जिलाध्यक्ष आशुतोष दीक्षित ने

कहा कि वाराणसी में सरकार के इशारे पर पुलिस ने कांग्रेस जनों को परेशान किया। उनके परिवार की महिलाओं और बालिकाओं की परेशान किया गया। इसे लेकर पूरे प्रदेश में कांग्रेसी आक्रोशित है। इसी मुद्दे पर कांग्रेस ने कलक्ट्रेट परिसर में धरना दिया। धरने पर बैठने वालों में पीसीसी सदस्य प्रशांत तिवारी, कोमल सिंह कुशवाहा, पूर्व शहर अध्यक्ष पल्लव दुबे आदि रहे।

## अलाव तापते बुजुर्ग की मौत

**भरथना ।** रेलवे स्टेशन परिसर में टिकट घर के पास लगे अलाव के नजदीक बुधवार को एक बुजुर्ग की अलाव तापने के दौरान अचानक तबीयत बिगड़ गई और मौके पर ही उसने दम तोड़ दिया। सूचना मिलने पर जीआरपी और स्थानीय थाना पुलिस मौके पर पहुंची। मृतक के पास मिले आधार कार्ड से उसकी पहचान राजाराम 63 वर्ष पुत्र कल्लू सिंह निवासी पेमेंश्वर गेट, फिरोजाबाद के रूप में हुई। मौके पर मौजूद लोगों ने बताया कि राजाराम मूल रूप से कंधरपुर थाना हुसैनगंज जिला फतेहपुर निवासी है, वहां जमीन बेचकर फिरोजाबाद रहने लगा था। मामले की जांच की जा रही है।

# चोरी की योजना बना रहे दो शांतिर चोरों को किया गिरफ्तार

संवाददाता भरथना

**अमृत विचार ।** भरथना थाना पुलिस ने चेकिंग के दौरान मुखबिर की सूचना पर गणेश राइस मिल वाले पावर हाउस के पास छापा मारकर दो शांतिर चोरों को गिरफ्तार कर लिया। पकड़े गए चोरों के पास से तमंचा कारतूस के अलावा चोरी करने वाले उपकरण भी बरामद हुए हैं। पुलिस ने पकड़े गए चोरों को आवश्यक कार्रवाई के बाद जेल भेज दिया। जबकि उनका एक साथी भाग जाने में सफल रहा। पुलिस उसकी तलाश में जुटी है।

प्रभारी निरीक्षक विक्रम सिंह अपनी टीम के साथ गस्त पर थे तभी मुखबिर ने सूचना दी कि कुछ चोर चोरी की वारदात को अंजाम देने की फिराक में हैं और वह गणेश राइस मिल के पास बैठे हैं। इस सूचना पर

#### ● पकड़े गए चोरों के पास से तमंचा कारतूस व चोरी के उपकरण बरामद

पुलिस ने छापा मार कर दो चोरों को गिरफ्तार कर लिया जबकि उनका एक साथी भाग जाने में सफल रहा। पकड़े गए लोगों के पास से चोरी के काम आने वाले उपकरण व अन्य सामान बरामद हुआ। पूछताछ में पकड़े गए चोरों ने अपने ना राज उर्फ राजू पुत्र शंकर बाल्मीकि निवासी कांशीराम कॉलोनी गिहार नगर कस्बा भरथना मोनू पुत्र महेश निवासी मोहल्ला गिहार नगर बताया। पूछताछ में पकड़े गए लोगों ने बताया कि हम लोग दिन में रेकी करते हैं, रात में चोरी की वारदात को अंजाम देते है। उनकी निशानदेही पर पुलिस ने चोरी का सामान भी बरामद किया।

# अमृत विचार क्लासीफाइड

**विज्ञापन हेतु अमृत विचार कार्यालय में सम्पर्क करें**

**सूचना**  
मेरा नाम शांति पत्नी भगवती सिंह और जन्म तिथि 01/01/1961 है। मैं मकान संख्या A 100/221 गांवडी एक्सटेंसन उत्तरी पूर्वी दिल्ली की निवासिनी हूं। मेरा वास्तविक नाम शांति और वास्तविक जन्मतिथि 01/01/1961 है। भविष्य में शांति के नाम से जानी जाऊं।

**सूचना**  
मेरा वर्तमान नाम गुंजन लता है जो मेरे आधार कार्ड और अन्य सभी दस्तावेजों में दर्ज है लेकिन इंडियन ओवरसीज बैंक उद्योग विचार फेस-1 गुडगांव हरियाणा स्थित मेरे खाता संख्या xxxxx 1503 में यह गुंजन चौहान के रूप में दर्ज है। मेरा सही नाम गुंजन लता है मुझे भविष्य में गुंजन लता के नाम से ही जाना जाय। गुंजन लता पत्नी अनजय चौहान न्यू गाडीवान मोहल्ला गली नं 2 गैनुपुरी – 205001

**सूचना**  
मैं विपिन कुमार पुत्र शेषराज निवासी ग्राम सेहरामक पोस्ट अजीतपुर तहसील लालगंज, जिला रायबरेली का निवासी हूं। मेरा इंटरमीडिएट वर्ष 2020 अनुक्रमांक 1016340 का अंकपत्र सहप्रमाणपत्र वास्तव में कहीं खो गए हैं।

**सूचना**  
मैंने अपना नाम VIKAS से बदलकर VIKAS NIRMAL रख लिया अब इसी नाम से जाना व पहचाना जाये। S/O- MAHABEER ADD-WARD No-02 DAXIN CHAMARHIYA BACHHRAWAN, DIST- RAEBARELI -229301 (U.P).

**Notice**  
I am Simran Mishra D/o Sant Kumar Mishra Dehali Mubarakpur Katkauli Dubepur, Sultanpur 228001. I declared that Simran Mishra - Simaran Mishra are same person in my KYC document (Adhar, Pan card) my name Simran mishra by mistake in my education documents name is Simaran Mishra, but Simran Mishra is correct name so please consider it in future reference.

**सूचना**  
सर्वसाधारण को सूचित किया जाता है कि मेरी पुत्री आर्ना सिंह कार्की (AARNA SINGH KARKI) का नाम पासपोर्ट में केवल आर्ना हो गया है। जबकि मेरी पुत्री का सही नाम आर्ना सिंह कार्की है। अतः पासपोर्ट में उसका सही नाम दर्ज किया जायें। अतुल सिंह कार्की नि० सैनिक नगर लाइन नं० 13 रायबरेली रोड लखनऊ ७0११0

**सूचना**  
मैंने अपना नाम UMESH TIWARI से बदलकर UMESH DUTT TIWARI रख लिया अब इसी नाम से जाना व पहचाना जाये। S/O- SALIK RAM ADD-B1/28 SECTOR-D SITAPUR ROAD PRIYADARSHNI COLONY NRIALANAGAR DIST- LUCKNOW -226020 (U.P)

**सूचना**  
मेरा नाम आधार कार्ड, पैन कार्ड व निवास प्रमाण पत्र में अजहर अहमद है। जबकि खलौनी में मेरा नाम इजहार अहमद दर्ज है। मैं अब अपना नाम अजहर अहमद की जगह इजहार अहमद करवाना चाहता हूं। इसलिए अब मेरा नाम अजहर अहमद की जगह सभी अभिलेखों में इजहार अहमद किया जाए। इजहार अहमद पुत्र नियाज अहमद निवासी ३१ हनीफनगर बिलाल मरिजद के पास थाना कोतवाली नगर पनपद बलरामपुर।

**सूचना**  
सर्वसाधारण को सूचित किया जाता है कि मैं अपना नाम मो इस्लाम (MOHD ISLAM) से बदल कर इस्लाम (ISLAM) कर लिया हूं। मुझे अब से इस्लाम (ISLAM) पुत्र समीउल्लाह निवास – अली जान पुरवा, थाना कोतवाली नगर – जिला बलरामपुर के नाम व पते से जाना व पहचाना जाये। इस्लाम पुत्र समीउल्लाह निवास – अली जान पुरवा, थाना कोतवाली नगर – जिला बलरामपुर।

**सूचना**  
सूचित हो कि मेरे पासपोर्ट सं०- M1379217 में मेरा नाम KASEEM AHMED दर्ज है जो गलत है। मेरी पुत्री भाव्या पाण्डेय (BHAVYA PANDEY) का चरहेलू नाम शान्नी (SHANVI) है। भाव्या पाण्डेय (BHAVYA PANDEY) एवं शान्नी (SHANVI) दोनों एक ही बच्चे के नाम हैं। सुवनेश कुमार पाण्डेय पुत्र शिव शंकर पाण्डेय, निवासी- 356/150के, निकट दुर्गा देवी मन्दिर, आलम नगर, राजाजीपुरम, लखनऊ।



न्यूज़ ब्रीफ

नीम की डाल गिरने से बिजली पोल व दीवार टूटी

बेला । थाना क्षेत्र के गांव द्विपारा में गुरुवार सुबह सुशील शाक्य घर के बाहर लगे हरे नीम के पेड़ को गांव के ही शेर सिंह दोहरे से कटवा रहा था । तभी पेड़ की एक डाल गिर गई । जिससे गांव की एलटी विद्युत लाइन पर दबाव पड़ने से एक विद्युत पोल व दीवार टूट गयी । जिससे आधे से ज्यादा गांव की विद्युत आपूर्ति भी टप हो गयी । थानाध्यक्ष गंगादास गौतम के अनुसार इस मामले की कोई शिकायत थाने नहीं आयी है ।

छात्रा को परेशान करने का आरोप

बेला । थाना क्षेत्र के एक गांव निवासी पिता ने गुरुवार दोपहर थाना पुलिस को दिए शिकायती पत्र में बताया है की उसकी 17 वर्षीय बेटी जो कक्षा 11 की छात्रा है । उसे गांव का ही एक युवक रास्ता चलते गलत टिप्पणी करते हुए परेशान करता है । उसे बात करने के लिए जबरन एक फ़ोन दिया है । जिसकी सूचना बेटी ने उसे दी । थानाध्यक्ष गंगादास गौतम ने बताया है की प्रकरण को जांच की जा रही है ।

चेसिस ट्रक की टक्कर से ऑटो सवार घायल

कुदरकोट (औरैया) । कुदरकोट थाना क्षेत्र में बुधवार को एक ऑटो को नये चेसिस ट्रक ने टक्कर मार दी । इस दुर्घटना में ऑटो चालक और उसमें सवार कई यात्री घायल हो गए । सूरना मिलने पर मौके पर पहुंचे कुदरकोट थानाध्यक्ष अमर बहादुर सिंह ने तत्काल घायलों को एम्बुलेंस की मदद से सीएचसी बिष्णुा भेजा । ग्रामीणों ने घटना को जानकारी कुदरकोट पुलिस को दी । मौके पर पहुंची पुलिस ने टक्कर मारने वाला नये चेसिस ट्रक और उसके चालक को पुलिस ने हिरासत में ले लिया है । नये चेसिस ट्रक ने ऑटो को टक्कर मार दी । इस दुर्घटना में ऑटो चालक समेत कई सवारियां घायल हो गईं ।

हार्टअटैक से 25 वर्षीय युवक की मौत

दिबियापुर (औरैया) । थाना क्षेत्र के गाफकापुर निवासी 25 वर्षीय अमरदीप की हार्ट अटैक से मौत हो गई । अवानक तबीयत बिगड़ने पर परिवार ने उसे सामुदायिक स्वास्थ्य केंद्र (सीएचसी) दिबियापुर में भर्ती कराया, जहां ड्यूटी पर मौजूद चिकित्सक डॉ. जयवीर ने जांच के बाद उसे मृत घोषित कर दिया । परिवार ने अनुसार अमरदीप के दिल में छेद था और वह लंबे समय से हृदय रोग से पीड़ित था । सोमवार को आनक उसकी हालत गंभीर हो गई, जिसके बाद उसे आनन-फ़ानन में अस्पताल ले जाया गया, लेकिन उसे बचाया नहीं जा सका । पुलिस ने शव को पोस्टमार्टम के लिए भेज दिया है ।



खुशी का इजहार करती विजेता टीम ।

अमृत विचार

रुरुगंज प्रीमियर लीग में औरैया इलेवन बनी विजेता

संवाददाता, रुरुगंज

अमृत विचार । रुरुगंज में स्व. किसय यादव की स्मृति में खेली जा रही क्रिकेट प्रतियोगिता का फाइनल मैच में औरैया इलेवन टीम ने पुरवा मुनुशाह को रोमांचक मुकाबले में 12 रन से हराकर जीत हासिल की । टीम के लिए शानदार खेल दिखाने वाले भानु पाल को मैन ऑफ द मैच व दीपू राजपूत को प्लेयर ऑफ द सीरीज का पुरस्कार दिया गया । उद्योगपति नागेन्द्र मिश्रा द्वारा विजेता टीम के सदस्यों को ट्रॉफी व नगद पुरस्कार दिया गया ।

रुरुगंज में चल रही 20 दिवसीय क्रिकेट प्रतियोगिता का फाइनल मैच औरैया इलेवन व पुरवा मुनुशाह के बीच मंगलवार दोपहर साढ़े बारह बजे शुरू हुआ, टॉस पुरवा मुनुशाह के कप्तान अवनीश शाक्य ने जीता और पहले गेंदबाजी करने का फैसला किया। गेंदबाजों ने उनके फैसले को सही साबित किया और औरैया इलेवन के चार विकेट 52 रन पर आउट हो गए, इसके बाद खेलने उतरे बल्लेबाज भानु पाल ने 13 छक्कों की मदद से 94 रन बनाकर नाबाद रहे, सलमान कुरैशी ने 26, दीपू राजपूत ने 22 व उत्तम पाल ने 16 रन बनाए जिसका बदौलत टीम ने निर्धारित 16 ओवरों

आभूषण कारोबारी की गल्ला रेतकर हत्या, मचा हड़कंप

लेडीज मार्केट स्थित एक कमरे में आभूषण कारोबारी का शव खून से लथपथ मिला

कार्यालय संवाददाता, औरैया

अमृत विचार । सदर कोतवाली क्षेत्र में बुधवार शाम लेडीज मार्केट स्थित एक कमरे में आभूषण कारोबारी शहदुल्ला खान का खून से लथपथ शव मिलने से सनसनी फैल गई । उनका गला कटा हुआ था । सूचना मिलते ही कोतवाली पुलिस मौके पर पहुंची और उच्चाधिकारियों को घटना से अवगत कराया ।

मूल रूप से पश्चिम बंगाल के श्रीरामपुर, कलकत्ता निवासी शहदुल्ला खान पिछले करीब पांच वर्षों से औरैया में रहकर सराफा दुकानदारों से ऑर्डर लेकर आभूषण बनाने का काम कर रहे थे । वह लेडीज मार्केट में रीतेश स्वीट हाउस के सामने अनिल उपाध्याय के मकान के ऊपर वाले कमरे में रहते थे । स्थानीय लोगों के अनुसार, शहदुल्ला अपनी पत्नी और बच्चों के साथ रहते थे । मंगलवार को वह अपनी पत्नी को रोडवेज बस स्टैंड छोड़कर लौटे थे । साथ काम

● सराफा दुकानदारों से ऑर्डर लेकर आभूषण बनाते थे



शहदुल्ला खान ।

करने वाले एक युवक ने बताया कि बुधवार दोपहर करीब 11 बजे शहदुल्ला को बाजार में देखा गया था, इसके बाद वह अपने कमरे की ओर चले गए । बताया जा रहा है कि एक युवक उनसे मिलने उनके कमरे पर गया, जहां उन्हें मृत अवस्था में पाया । गला कटा देख युवक चीखते हुए नीचे आया और दुकानदारों को घटना की जानकारी दी, जिसके



जांच पड़ताल करती पुलिस ।

अमृत विचार

बाद पुलिस को सूचना दी गई । सूचना पर कोतवाल राजकुमार सिंह मौके पर पहुंचे । इसके बाद अपर पुलिस अधीक्षक आलोक मिश्रा और क्षेत्राधिकारी सिटी अशोक कुमार भी घटनास्थल पर पहुंचे । साक्ष्य संकलन के लिए फॉरेंसिक टीम को बुलाया गया है । पुलिस आसपास लगे सीसीटीवी कैमरों की फुटेज खंगाल रही है । शव का

पंचनामा भरकर पोस्टमार्टम के लिए भेज दिया गया है । अपर पुलिस अधीक्षक आलोक मिश्रा ने बताया कि घटनास्थल से शराब के गिलास और मीट की प्लेट बरामद हुई है । पुलिस सभी बिंदुओं पर गहनता से जांच कर रही है । परिवारों को सूचना दे दी गई है । घटना के बाद मौके पर व्यापारियों की भीड़ जुट गई और इलाके में दहशत का माहौल है ।

मुठभेड़ में दो बाइक चोर दबोचे गए, एक के पैर में लगी गोली

कार्यालय संवाददाता, औरैया

अमृत विचार । कंचौसी मार्ग पर विज्ञाई पुल के पास नहर पटरी पर बुधवार को पुलिस और बाइक चोरों के बीच मुठभेड़ हो गई । इस दौरान दिबियापुर पुलिस ने दो शातिर बाइक चोरों को गिरफ्तार किया, जबकि एक बदमाश के पैर में गोली लगने से वह घायल हो गया ।

कोतवाली में वार्ता के दौरान एसपी अभिषेक भारती ने बताया कि पुलिस टीम क्षेत्र मंक चैकिंग कर रही थी । इसी दौरान दो बाइक सवार पुलिस को देखकर भाग निकले । कुछ देर बाद दो अन्य बाइक सवार मौके पर आए और पुलिस को देखकर भागने का प्रयास किया । भागते समय उनकी बाइक फिसल गई । पुलिस ने पीछा किया तो बाइक पर पीछे बैठे बदमाश ने पुलिस टीम पर फायरिंग कर



घटना स्थल पर जांच करती पुलिस ।

अमृत विचार

दी । जवाबी कार्रवाई में पुलिस ने आत्मरक्षा में गोली चलाई । पुलिस की गोली लगने से शिवम पाल पुत्र प्रमोद, निवासी कुतुबपुर, थाना फकूद, के बाएं पैर में गोली लगी, जिसे मौके पर ही गिरफ्तार कर लिया गया । वहीं दूसरे बदमाश की पहचान हर्ष कुमार निवासी पनकी के रूप में हुई है, जिसे भी पुलिस ने दबोच लिया । पुलिस के अनुसार

निपुण आकलन को लेकर कार्यशाला

प्रशिक्षुओं को दिया गया प्रशिक्षण

कार्यालय संवाददाता, औरैया

अमृत विचार । परिषदीय विद्यालयों में कक्षा एक व दो के बच्चों के शैक्षिक अधिगम स्तर के मूल्यांकन के लिए 27 जनवरी से शुरू होने वाले निपुण आकलन की पूर्व तैयारी के लिए जिला शिक्षा एवं प्रशिक्षण संस्थान ( डायट ) में प्रशिक्षुओं के लिए एक कार्यशाला का आयोजन किया गया । कार्यशाला का शुभारंभ डायट प्राचार्य जीएस राजपूत ने मां सरस्वती के चित्र पर दीप प्रज्वलित कर किया । कार्यशाला में निपुण विद्यालय आंकलन से सम्बन्धी गाइडलाइन के बारे में विस्तार से बताया गया एवं प्रशिक्षुओं की विभिन्न जिज्ञासाओं का समाधान किया गया ।

बुधवार को आयोजित इस कार्यशाला का संचालन डाइट प्रवक्ता विनय कश्यप और एसआरजी टीम के मार्गदर्शन में हुआ । इसमें मुख्य रूप से एसआरजी सदस्य सुभाष रंजन द्विवेदी, सुनील दत्त राजपूत और अलका यादव ने भाग लिया । कार्यशाला के दौरान, उपस्थित सभी डायट विद्यार्थियों (प्रशिक्षुओं) को आगामी आकलन के संबंध में विस्तृत निर्देश प्रदान



प्रशिक्षण के दौरान जानकारी देते प्रशिक्षक ।

अमृत विचार

27 जनवरी से शुरू होने वाले निपुण आकलन की तैयारियों पर दी विस्तृत जानकारी

किए गए । एसआरजी सुभाष रंजन द्विवेदी द्वारा आकलन की शुचिता और सटीकता सुनिश्चित करने के लिए निपुण लक्ष्य ऐप के तकनीकी पहलुओं का व्यावहारिक प्रदर्शन किया गया । प्रशिक्षुओं को आकलन के दौरान बरती जाने वाली सावधानियों और डेटा अपलोडिंग की प्रक्रिया के बारे में विस्तार से समझाया गया । डायट विद्यार्थियों ने आकलन से संबंधित अपनी जिज्ञासाएं और तकनीकी समस्याएं साझा कीं, जिनका एसआरजी सदस्यों द्वारा तत्काल समाधान किया गया । डायट प्राचार्य जीएस राजपूत ने अपने संबोधन में कहा कि राज्य परियोजना कार्यालय

के निर्देशानुसार 27 जनवरी से 14 फरवरी तक सभी प्राथमिक विद्यालयों में कक्षा 1 एवं कक्षा 2 में अध्ययनरत बच्चों का आकलन निपुण लक्ष्य ऐप के माध्यम से किया जाएगा । यह आकलन निपुण भारत मिशन के निर्धारित लक्ष्यों की दिशा में एक अहम चरण है । उन्होंने प्रशिक्षुओं से अपेक्षा जताई कि वे इस दायित्व का निर्वहन पूर्ण ईमानदारी, निष्ठा एवं पारदर्शिता के साथ करें । कार्यशाला के माध्यम से डाइट प्रशिक्षुओं में आगामी आकलन को लेकर न केवल स्पष्ट समझ विकसित हुई, बल्कि उनमें सकारात्मक ऊर्जा और उत्साह भी देखने को मिला । इस दौरान डायट प्रवक्ता आनंद कुमार, संजय सरोज, गोपाल खरवार, संतोष कुमार सोनकर, श्याम बाबू शर्मा आदि लोग मौजूद रहे ।



अपना पहला शैक्षिक ब्रोशर जारी करते विद्यालय के चेयरमैन भूपेंद्र सिंह, डायरेक्टर देव प्रताप सिंह ।

अमृत विचार

वैदिक हेरिटेज पब्लिक स्कूल ने जारी किया अपना पहला शैक्षिक ब्रोशर

औरैया । क्षेत्र के अग्रणी शिक्षण संस्थान वैदिक हेरिटेज पब्लिक स्कूल ने आज शिक्षा के क्षेत्र में एक नया अध्याय जोड़ते हुए अपने आधिकारिक स्कूल ब्रोशर का विमोचन किया । कार्यक्रम में मुख्य अतिथि के रूप में सीएफओ तेजेंद्र पाल सिंह मौजूद रहे । स्कूल परिसर में आयोजित इस भव्य कार्यक्रम में शिक्षाविदों, गणमान्य नागरिकों और अभिभावकों ने बढ़-चढ़कर हिस्सा लिया । कार्यक्रम का शुभारंभ मुख्य अतिथि द्वारा दीप प्रज्वलन और सरस्वती वंदना के साथ किया गया । इस अवसर पर विद्यालय के प्रबंधक/प्रधानाचार्य ने उपस्थित जनसमूह को संबोधित करते हुए स्कूल के विजन को साझा किया । उन्होंने बताया कि यह ब्रोशर केवल कामाज का एक दस्तावेज नहीं है, बल्कि यह स्कूल की आधुनिक शिक्षा प्रणाली और पारंपरिक मूल्यों के प्रति प्रतिबद्धता का प्रतिबिंब है । लॉन्च किए गए ब्रोशर में स्कूल की विश्वस्तरीय सुविधाओं का विस्तार से विवरण दिया गया है । विद्यालय की प्रधानाचार्य डॉक्टर दीप्ति सिंह ने बताया कि कक्षाएं होगी । खेलकूद, संगीत, कला और योग के लिए विशेष प्रशिक्षण दिया जाएगा । विद्यालय के चेयरमैन भूपेंद्र सिंह ने बताया कि बच्चों के लिए सुरक्षित परिवहन और सीसीटीवी निगरानी रहेगी । कार्यक्रम में मौजूद अभिभावकों ने स्कूल के इंग्रार्स्ट्रक्टर और पारदर्शी प्रवेश प्रक्रिया की सराहना की ।



खुशी का इजहार करती विजेता टीम ।

अमृत विचार

शिव पार्वती विवाह का प्रसंग सुन श्रोता हुए भाव विभोर

संवाददाता फकूद (औरैया)

अमृत विचार । सराय बिहारीदास ग्राम में पर चल रही श्रीमद् भागवत कथा में तीसरे दिन कथा वाचक निर्मल चैतन्य ने ध्रुव चरित्र और शिव-पार्वती विवाह की कथा सुनाई । कथा वाचक निर्मल चैतन्य ने कपिल अवतार ध्रुव चरित्र सृष्टि की रचना पर प्रकाश डालते हुए कहा कि, मनुष्य जीवन बार-बार नहीं मिलता है इसलिए इस कलयुग में दया धर्म भगवान के स्मरण से ही सारी योनियों को पार करता है ।


मनुष्य जीवन का महत्व समझते हुए भगवान की भक्ति में अधिक से अधिक समय देना चाहिए । शिव-पार्वती विवाह का प्रसंग बताते हुए कहा कि, यह पवित्र संस्कार है, लेकिन आधुनिक समय में प्राणी संस्कारों से दूर भाग रहा है । जीव के बिना शरीर निरर्थक होता है, ऐसे ही संस्कारों के बिना जीवन का कोई मूल्य नहीं होता । इस दौरान महाआरती के बाद महाप्रसादी का वितरण किया गया । कथा में तीसरे दिन बड़ी संख्या में महिला-पुरुष कथा श्रवण करने पहुंचे ।

समान नागरिक संहिता के पक्षधर थे आंबेडकर

संवाददाता, दिबियापुर (औरैया)

अमृत विचार । वरिष्ठ इतिहासकार और प्रतिष्ठित लेखक मुनीश त्रिपाठी की अपकमिंग पुस्तक आंबेडकर हिंदुत्व और भारत में डॉ भीमराव आंबेडकर को लेकर कई महत्वपूर्ण दावे किए गए हैं । इन दावों में कहा गया है कि डॉक्टर आंबेडकर भी समान नागरिक संहिता के पक्षधर थे वहीं वे मुस्लिम कट्टर पंथ और वामपंथ के धुर विरोधी थे ।

उत्तर प्रदेश हिंदी संस्थान द्वारा प्रतिष्ठित केएम मुंशी पुरस्कार से सम्मानित इतिहासकार और लेखक मुनीष त्रिपाठी की चौथी पुस्तक आंबेडकर हिंदुत्व और भारत का



बुधवार को मुनीश त्रिपाठी ने अपनी नई पुस्तक को लेकर जानकारी साझा कीं ।

● वरिष्ठ साहित्यकार मुनीश त्रिपाठी की अपकमिंग बुक में आंबेडकर को लेकर किए गए महत्वपूर्ण दावे

विमोचन 16 जनवरी को दिल्ली के प्रगति मैदान में आयोजित पुस्तक मेले के दौरान होगा । इससे

पहले उन्होंने विभाजन की त्रासदी, भरतपुर का सूरजमल और द लाइन विच डिवाइडेड भारत आदि चर्चित पुस्तकें लिखी हैं । वर्ष 2024 में राष्ट्रपति द्रौपदी मुर्मू ने बड़े विद्वानों के लेख वाले संग्रह पुस्तक जिसमें मुनीश त्रिपाठी का भी लेख शामिल

था, ‘लोकावलोकन’ का विमोचन किया था । मुनीश त्रिपाठी ने बुधवार को पत्रकार वार्ता में कहा कि डॉक्टर आंबेडकर को लेकर उनके बहुत से पक्ष समाज से छुपाए गए । वह केवल दलित सुधारक संविधान के प्रमुख निर्माता ही नहीं अर्थशास्त्री और धर्मवेत्ता भी थे । किताब में दावा किया गया है कि डॉ आंबेडकर 1932 को जब पुणे प्रवास पर गए थे तो उनकी गाड़ी में ओमू अंकित भगवा ध्वज लहरा रहा था । हिंदू महासभा ने प्रारूप समिति के अध्यक्ष होने के नाते भारत के भगवा ध्वज को राष्ट्रीय ध्वज घोषित करवाने की मांग की थी जिस पर सहयोग का आश्वासन दिया था ।

बैठक जन कल्याणकारी योजनाओं के स्टाल लगाए जाने को अधिकारियों को निर्देश दिए, आम लोगों के मनोरंजन के लिए झूले भी लगेगे

कल लगेगा लालपुर में मेला, पहुंचकर लें योजनाओं का लाभ

कार्यालय संवाददाता, औरैया

अमृत विचार । जिलाधिकारी ने शासन की योजनाओं को आमजन तक पहुंचाने के उद्देश्य से भाग्यनगर के विकासखंड के ग्राम लालपुर में शुक्रवार को वृहद मेला आयोजन के निर्देश जूम मीटिंग के दौरान दिए । उन्होंने कहा कि ग्राम में शासन द्वारा संचालित जन कल्याणकारी योजनाओं के स्टाल लगाए जाने को संबंधित विभागों के जनपद स्तरीय अधिकारियों को निर्देश दिए । आम लोगों के मनोरंजन के लिए झूले भी लगाए जाएंगे ।

डीएम डॉक्टर इंद्रमणि त्रिपाठी ने निर्देश दिए कि शासन द्वारा संचालित योजनाओं की जानकारी को ट्रॉफी व पुरस्कार प्रदान किया । इस मौके पर रविंद्र यादव मैनेजर पोरवाल, फैजान कुरैशी, जीशान आदि लोग मौजूद रहे ।



मेला ग्राउंड में सजी दुकानें ।

अमृत विचार

● आमजन के स्वास्थ्य परीक्षण हेतु चिकित्सा परीक्षण शिविर लगेगा

किया जाए । जिलाधिकारी ने मुख्य चिकित्साधिकारी को निर्देश दिए कि मेले के दौरान आमजन के स्वास्थ्य परीक्षण हेतु चिकित्सा परीक्षण शिविर का आयोजन किया जाए । इसके लिए चिकित्सकों को निर्देशित किया जाए कि वह आवश्यक दवा

एवं उपकरणों सहित शिविर में प्रतिभाग करें । उक्त आयोजन के लिए जिलाधिकारी ने खंड विकास अधिकारी भाग्यनगर को मेला आयोजन हेतु संपूर्ण व्यवस्थाएं सुनिश्चित किए जाने के निर्देश दिए । जिलाधिकारी ने जनपद में चिन्हित ग्रामों में अल्पवृषां भवन निर्माण हेतु उचित जगह की चिह्नांकन न किए जाने पर नाराजगी व्यक्त करते हुए

जलेबी-खजले की खुशबू से गुलजार हुआ मेला ग्राउन्ड

■ अछुत्ता (औरैया) । कस्बे के स्टेशन रोड स्थित मेला ग्राउंड पर परंपरागत देहाती मेला लग गया है । मेला पूरी तरह से सजने के बाद रविवार तक विधिवत रूप से शुरू हो जाएगा, जिसको लेकर क्षेत्र में उत्साह का माहौल बना हुआ है । इस मेले में दूर-दराज के गांवों से लोग पहुंचकर मेले का आनंद लेते हैं । मेले में मिठाइयों की दुकानों पर जलेबी और खजला सबसे अधिक बिकने वाली मिठाइयों में शामिल हैं । वहीं खान-पान की व्यवस्था पर विशेष ध्यान दिया गया है, जहां सॉफ्टी, चाट, पानी के बताशे एवं फास्ट फूड की कई दुकानें सजी हुई हैं । मनोरंजन के लिए मेले में आसमानी झूला, ईगन नेट, दान झूला और जॉपिंग झूला लगाए गए हैं । छोटे बच्चों के लिए विशेष रूप से कार झूला भी लगाया गया है, जो बच्चों को खूब आकर्षित कर रहा है । इसके अलावा मेले में बर्तन, कॉस्मेटिक और बक्शा की दुकानें भी लगी हुई हैं, जहां खरीदारी के लिए लोगों की भीड़ उमड़ने की संभावना है । शाम होते ही रोशनी और झूलों की आवाज से मेला परिसर गुलजार हो उठता है । स्थानीय लोगों का कहना है कि यह देहाती मेला हर वर्ष सदी के जनवरी माह में क्षेत्र में सांस्कृतिक और सामाजिक मेल-जोल का प्रमुख केंद्र बनता है ।

निर्देश दिए कि चिन्हित स्थानों पर जल भराव, मार्ग की अनुउपलब्धता आदि समस्याएं हैं । उनके स्थान पर अन्य जगह चिन्हित की जाए जिससे शासन की मंशा के अनुरूप आमजन को लाभान्वित किया जा सके । जिलाधिकारी ने जीरो पॉवर्टी में चयनित लाभार्थियों को शासनादेश के अनुसार योजनाओं से संतुप्त करने, फॉर्मर रजिस्ट्री व

क्राप सर्वे में 80 प्रतिशत से अधिक की प्रगति किए जाने के निर्देश दिए तथा लम्बित अनुमोदनों को यथाशीघ्र निस्तारित किए जाने के भी निर्देश दिए ।

जिलाधिकारी ने मुख्यमंत्री कृषक कल्याण योजना, घरोली वितरण, ईपरवाना, रीयल टाइम खतौनी तथा अंश निर्धारण आदि के लम्बित प्रकरणों को निस्तारित किए

जाने के साथ-साथ समय सीमा के अन्दर प्रकरणों के निस्तारण किए जाने के निर्देश दिए । जिलाधिकारी द्वारा आईजीआरएस तथा सीएम हेल्पलाइन में सकारात्मक व संतुष्टिपूर्ण फीडबैक प्राप्त न होने पर टिप्पणी करते हुए ऐसे विभागाध्यक्षों जिनके संतुष्टि प्रतिशत 50 प्रतिशत से कम हैं उन्हें कारण बताओं नोटिस जारी करने के निर्देश दिए ।



## न्यूज ब्रीफ

## ई रिक्शा में टकराई

## बाइक, दो घायल

सुमेरपुर। हाईवे पर इमिलिया तिराहे के समीप तेज रफ्तार बाइक ई रिक्शा के अचानक मुड़ने से टकरा गई। बाइक सवार गंभीर रूप से घायल हो गए। कस्बे की इमिलिया थोक निवासी संदीप (25) व रामनाथ (29) बाजार से बाइक पर घर लौट रहे थे। इमिलिया तिराहे में हाईवे पर अचानक ई रिक्शा के मुड़ जाने से तेज रफ्तार बाइक टकरा गई। इस घटना में दोनों बाइक सहित हाईवे में जा गिरे और घायल हो गए। राहगीरों ने दोनों को इलाज के लिए नवीन प्राथमिक स्वास्थ्य केंद्र में भर्ती कराया है।

## आईटीआई में अप्रेंटिस

## मेला कल लगेगा

सुमेरपुर। आईटीआई व पॉलिटेक्निक उतीर्ण छात्र छात्राओं के लिए अप्रेंटिस मेले का आयोजन 16 जनवरी को राजकीय औद्योगिक प्रशिक्षण संस्थान में आयोजित होगा। प्रधानाचार्य शैलेंद्र कुमार सेनी ने बताया कि आईटीआई व पॉलिटेक्निक उतीर्ण बेरोजगार प्रशिक्षार्थियों के लिए अप्रेंटिस मेले का आयोजन 16 जनवरी को चंदपुरवा गेट के समीप संचालित आईटीआई में किया गया है।

## युवक ने खाया जहर

## गंभीर हालत में भर्ती

कुरारा। मौदहा क्षेत्र के चांदी (भमई) गांव निवासी सौरभ (24) पुत्र राजाभैया अपने नाना नानी के यहां झलोखर गांव में विगत दो वर्षों से रह रहा था। मंगलवार की रात करीब 8 बजे अज्ञात कारणों के चलते जहरीले पदार्थ का सेवन कर लिया। कुछ देर बाद उसकी तबीयत बिगड़ने लगी, जिस पर परिजनों में हड़कंप मच गया। परिजन तत्काल उसे सीपचरी ले गए। जहां चिकित्सकों ने प्राथमिक उपचार करने के बाद हालत नाजुक होने पर उसे जिला अस्पताल रेफर कर दिया।

## होमगार्ड ने पत्नी के

## साथ वृद्धा को पीटा

राठ। क्षेत्र के गहिह्या गांव निवासी वृद्धा रमकी ने बताया कि उसके पड़ोस में रहने वाला एक होमगार्ड आए दिन सड़क पर जानवर बांधकर सड़क मार्ग को अवरुद्ध कर देता है। बीच सड़क पर ही गंदगी फैलाता है। बताया कि आरोपी होमगार्ड बीच सड़क पर कपड़े धो रहा था। जब उसने सड़क पर अतिक्रमण करने का विरोध किया और सड़क के किनारे कपड़े धोने के लिए कपड़ा तो हटाने पर भी भड़क गया और पत्नी के साथ मिलकर उसके साथ गाली गलौज करने लगा। जब उसने गाली गलौज करने का विरोध किया तो आरोपित ने उसे जमकर पीटा। कोतवाल राकेश कुमार ने बताया कि प्रकरण की जांच कराई जाएगी।

## व्यापारी संवाद कार्यक्रम

## का आयोजन 17 को

हमीरपुर। राज्य कर उपायुक्त ने बताया कि व्यापारिक गतिविधियों के प्रोत्साहन, पंजीयन बेस एवं राजस्व वृद्धि के साथ ही जीएसटी 2.0 के सुधारों के प्रति जागरूकता के लिए उद्योगियों, करदाताओं एवं अन्य स्ट्रेक होल्डर्स के साथ संवाद स्थापित करने के उद्देश्य से मौदहा में 17 जनवरी को व्यापारी संवाद कार्यक्रम का आयोजन होगा जिसमें पंजीयन, रिटर्न फाइलिंग के विविध पहलुओं, ईट भट्ठा पर कर देयता के संबंध में चर्चा की जाएगी।

## टाइगर क्लब ने काली

## क्लब को हराया

मौदहा। अतररा के खेलकूद मैदान में आयोजित जय मां काली क्रिकेट टूर्नामेंट में बुधवार को अजाद भारत पार्टी के राष्ट्रीय अध्यक्ष सुरेश त्रिपाठी ने फीता काटकर खिलाड़ियों का परिचय प्राप्त किया। टाइगर क्लब ने टॉस जीतकर पहले बल्लेबाजी करने का फैसला लिया। टाइगर क्लब ने निर्धारित 12 ओवर में 5 विकेट खोकर 102 रन बनाए। लक्ष्य का पीछा करने उतरी मां काली टीम ने शिवम् त्रिपाठी के 43 रन व सौने के 41 रनों की बदौलत 8 ओवर में 2 विकेट खोकर 103 रन बनाकर 8 विकेट से विजय हासिल की। शिवम् त्रिपाठी को मैन ऑफ द मैच चुना गया। इस मौके पर आयोजक गोपाल दीक्षित, अजय वर्मा, किशनलाल, आदित्य द्विवेदी, बबलू, लाला विश्वकर्मा आदि मौजूद रहे।

## वीरता पुरस्कार के

## विजेताओं का सम्मान

हमीरपुर। वैंडर्स डे के अवसर पर जिला सैनिक कल्याण की ओर से डीएम आवास में वीरता पुरस्कार विजेताओं व वीर नारियों को डीएम घनश्याम मीना ने सम्मानित किया। इस अवसर पर कर्नल सिद्धी की सेवा मेडल, विमला देवी पत्नी स्व.हवलदार शिवनारायण सिंह कीर्ति चक्र तथा सुबेदार नरेश कुमार पाल को शॉल, उपहार व फिगनर देकर सम्मानित किया। कार्यक्रम में कैप्टन हरजिंदर सिंह सह संयुक्त विनोद परिहार, सहायक अपनी टीम के साथ मौजूद रहे।

## डग्गामारी के खिलाफ चला

## अभियान, 8 वाहन सीज

## सीओ सिटी और एआरटीओ ने संयुक्त रूप से की कार्रवाई

कार्यालय संवाददाता, हमीरपुर

**अमृत विचार।** बुधवार को पुलिस व यातायात विभाग के संयुक्त नेतृत्व में यातायात पुलिस टीम द्वारा जनपद के विभिन्न प्रमुख मार्गों एवं भीड़-भाड़ वाले स्थानों पर डग्गामार वाहनों के विरुद्ध विशेष चेंकिंग अभियान चलाया गया, जिसमें 8 डग्गामार वाहनों को चिन्हित कर उनके विरुद्ध कार्यवाही करते हुए सीज किया। इसके अतिरिक्त यातायात नियमों का उल्लंघन करने वाले अन्य वाहनों के विरुद्ध मोटर वाहन अधिनियम के अंतर्गत चालानी कार्यवाही की गई।

जनपद में डग्गामार वाहनों के खिलाफ लगातार अभियान चलाने के बाद भी इन पर अंकुश नहीं लग पा रहा है। दिन रात यह वाहन क्षमता से अधिक सवारियां भरकर सभी रूटों में फर्स्टा भरते हैं। जिससे आए दिन दुर्घटनाएं होती हैं। इन डग्गामार वाहनों पर अंकुश लगाने के लिए बुधवार को क्षेत्राधिकारी



डग्गामार वाहनों की चेंकिंग करते सीओ व एआरटीओ।

अमृत विचार

सदर राजेश कमल, एआरटीओ अमिताभ राय, प्रभारी निरीक्षक थाना कोतवाली नगर पवन पटेल, एआरएम आरपी साहू एवं प्रभारी यातायात हरवंदर सिंह ने संयुक्त रूप से चेंकिंग अभियान चलाया। नगर के बस स्टैंड में डग्गामार वाहनों को चेक करते हुए क्षमता से अधिक सवारी भरने, कामजात अधूरे मिलने सहित अन्य कमियां मिलने पर आठ डग्गामार वाहनों का चालान कर सीज किया गया। इसके साथ ही यातायात नियमों का उल्लंघन करने वाले अन्य वाहनों

के विरुद्ध मोटर वाहन अधिनियम के अंतर्गत चालानी कार्यवाही की गई। वहीं वाहन चालकों को यातायात नियमों का पालन करने, वैध अभिलेख अपने साथ रखने एवं सुरक्षित ढंग से वाहन संचालन करने के लिए जागरूक भी किया गया। साथ ही वाहन चालकों को यह भी निर्देश दिए गए कि वे भीड़-भाड़ वाले स्थानों, विशेष रूप से जीजीआईसी कॉलेज, बस स्टैंड एवं अन्य सार्वजनिक स्थलों के निकट अपने वाहनों को अनाधिकृत रूप से पार्क न करें।

## प्रधान पति व पुत्रों

## के खिलाफ तहरीर

बिवांर। कॉलोनी के आने की जानकारी के करने पर प्रधान प्रतिनिधि ने अपने पुत्रों के साथ गांव के युवक के साथ अभद्रता करते हुए जमकर मारपीट की। युवक ने थाने में प्रधान प्रतिनिधि व उसके तीन पुत्रों के खिलाफ तहरीर दी है।

थानाक्षेत्र के बंडा गांव निवासी जावेद खां पुत्र कल्लू खां ने थाना में तहरीर देते हुए बताया कि गांव के प्रधान गीता देवी का पति महेंद्र सिंह प्रतिनिधि है। प्रधान पति से कॉलोनी आने की जानकारी करने पर नाराजगी जाहिर करते हुए अभद्रता करने लगा। जिस पर वह वापस घर लौट आया। दोपहर 12:00 बजे के करीब प्रधान पति अपने तीन पुत्रों के साथ घर में आकर उसके साथ अभद्रता कर मारपीट करने लगा। शोरगुल को सुनकर पड़ोसियों के आने पर आरोपी जान से मारने की धमकी देकर चले गए। युवक ने प्रधान पति सहित उसके तीनों पुत्रों के खिलाफ कार्रवाई की मांग की है।

- **प्रधानाध्यापकों की बैठक में अभिभावकों को जागरूक करने पर दिया गया जोर**
- **बीईओ ने गणतंत्र दिवस के पहले विद्यालयों की रंगाई और पुताई कराने के लिए निर्देश**

कार्य करना सुनिश्चित करें। इसके साथ ही जनवरी एवं फरवरी माह में डीएलएड प्रशिक्षुओं के माध्यम से विद्यालय में अध्ययनरत बच्चों का शैक्षिक आकलन कराया जाएगा। बच्चों को अभ्यास करते हुए निष्पक्ष तरीके से आकलन कराएं। इसके साथ ही जिला बेसिक शिक्षा अधिकारी आलोक सिंह द्वारा जारी निर्देश के क्रम में प्रत्येक विद्यालय गणतंत्र दिवस 26 जनवरी से पूर्व विद्यालयों की रंगाई-पुताई अवश्य कर लें। बैठक में विकास खंड के प्राथमिक, उच्च प्राथमिक एवं कंपोजिट विद्यालयों के समस्त प्रधानाध्यापक, इंचारज प्रधानाध्यापक एवं अकबर अली एआरपी सुमेरपुर उपस्थित रहे।

[www.amritvichar.com](http://www.amritvichar.com)  
पर भी खबरें पढ़ें

## ग्रामीण जनता बस सेवा

## में किराए पर मिली छूट

हमीरपुर। शासन की ओर से ग्रामीण अंचलों के लिए मुख्यमंत्री ग्रामीण जनता बस सेवा शुरू की गई है। जिसमें ग्रामीण क्षेत्र के यात्री 20 प्रतिशत कम किराए में सफर कर सकेंगे। ग्रामीण जनता सेवा की बसों को अलग अलग चार ग्रामीण क्षेत्रों में चलाया गया है। जिससे यात्रियों को आँटो चालकों की मनमानी से भी छुटकारा मिल रहा है।

हमीरपुर डिपो के एआरएम आरपी साहू ने बताया कि चार मार्गों पर बस सेवा शुरू की गई, जिसमें हमीरपुर से बेरी के लिए दो बसें चलाई गई हैं। एक बस हमीरपुर में तो दूसरी बस कुरारा में नाइट करती है। दो बसों को हमीरपुर से भरुआ, सिसौलर होते हुए बांदा भेजा जा रहा है। जिसमें एक बस सुमेरपुर में नाइट करती है। इसी प्रकार हमीरपुर से मौदहा, कपसा, मटौध होते हुए बांदा चल रही है। यह बस मौदहा में नाइट करती है। एक बस हमीरपुर से पत्थोरा मार्ग पर चलाई जा रही है, जो सुबह साढ़े सात बजे हमीरपुर से रवाना होती है। एक बस हमीरपुर से सुरौली के लिए चलाई जा रही है। इन रूटों पर चलने वाली बसों में ग्रामीण यात्री शासन से विशेष छूट मिलने पर 20 प्रतिशत कम किराए पर यात्रा करने का लाभ उठा रहें हैं।

## पीसीएफ के

## चतुर्थ श्रेणी कर्मचारी ने की आत्महत्या

कार्यालय संवाददाता, हमीरपुर

**अमृत विचार।** अज्ञात कारणों के चलते पीसीएफ के चतुर्थ श्रेणी कर्मचारी ने किराए के मकान में फांसी लगाकर आत्महत्या कर ली। बुधवार की सुबह से कर्मचारी के कमरे का दरवाजा देर तक बंद होने पर मकान मालिक ने पुलिस को सूचना दी। मौके पर पहुंची पुलिस ने कमरे का दरवाजे तोड़कर कर्मि के शव को फंदे से उतारकर पंचनामा भरकर पोस्टमार्टम के लिए भेज दिया है। वहीं परिजनों को घटना की जानकारी दे दी है।

झांसी निवासी सतीश कुमार पुरवार (36) पुत्र स्व. लखनलाल बीते दो वर्षों से शहर के विवेक नगर निवासी वीरेंद्र तिवारी के मकान में किराए पर रह रहा था। सतीश यहां पीसीएफ में चतुर्थ श्रेणी के कार्यरत हैं। सतीश का पत्नी से कुछ सालों से विवाद चल रहा था, जो मामला कोर्ट में चला गया था। सोमवार की शाम से सतीश



क्षतिग्रस्त वाटर पाइप लाइन देखते इलाके के लोग।

अमृत विचार



अति विशिष्ट रेल सेवा पुरस्कार प्राप्त ट्रैकमैन श्री पर्वत को सम्मानित किया गया।

## पुरस्कार प्राप्त ट्रैकमैन का स्वागत

संवाददाता, मौदहा (हमीरपुर)

**अमृत विचार।** अति विशिष्ट रेल सेवा पुरस्कार से सम्मानित झांसी रेल मंडल के ट्रैकमैन श्री पर्वत के बांदा आगमन पर रेलवे स्टेशन परिसर में उनके सहकर्मियों एवं आमजन द्वारा भव्य स्वागत एवं सम्मान किया गया। यह स्वागत उनके द्वारा रेलवे सेवा के दौरान प्रदर्शित उत्कृष्ट कार्य, निष्ठा एवं संरक्षा के प्रति समर्पण के सम्मान स्वरूप किया गया।

इस अवसर पर उपस्थित रेलवे कर्मचारियों ने श्रीपर्वत को बधाई देते हुए कहा कि उनका यह सम्मान न केवल झांसी रेल मंडल बल्कि समस्त भारतीय रेल के लिए गौरव का विषय है। श्री पर्वत का कार्य अन्य रेल कर्मियों के लिए प्रेरणास्रोत है और यह

सिद्ध करता है की कर्तव्यनिष्ठा एवं ईमानदार सेवा को सदैव सम्मान मिलता है। स्टेशन परिसर में आयोजित संक्षिप्त कार्यक्रम के दौरान श्री पर्वत को माल्यार्पण कर सम्मानित किया गया तथा उनके उज्ज्वल भविष्य की कामना की गई। आमजन ने भी इस अवसर पर उनके योगदान की सराहना करते हुए शुभकामनाएं दीं।

इस अवसर पर श्री पर्वत की पत्नी विशारानिया, पुत्र सियाराम एवं अजय उपस्थित रहे। रेल परिवार की तरफ से वरिष्ठ खंड अभियंता बांदा रूपेश कुमार वर्मा, वरिष्ठ खंड अभियंता अठौना रमेश मीना, स्टेशन प्रबंधक इचौली राजेश शर्मा, बृजमोहन साहू, आशीष कुमार, चंदू अहिरवार, अनिल, शिव, राममिलन, मिथलेश एवं करन आदि मौजूद रहे।

- **नगर के विवेक नगर में किराए का कमरा लेकर रहता था कर्मचारी**
- **झांसी का रहने वाला था कर्मचारी पत्नी से चल रहा था मुकदमा**



घटनास्थल पर जांच-पड़ताल करती पुलिस।

अमृत विचार

अपने कमरे से बाहर नहीं निकले थे। मंगलवार दिन भर कमरे का दरवाजा बंद रहा। बुधवार की सुबह मकान मालिक को शंका हुई तो उन्होंने सतीश के कमरे का दरवाजा खटखटया, लेकिन कोई जवाब न मिलने पर पुलिस को सूचना दी। मौके पर पहुंची सदर कोतवाली पुलिस की मौजूदगी में दरवाजे को

तोड़ा गया तो सतीश का शव फंदे में लटका था। जिसके बाद घर के बाहर भीड़ लगनी शुरू हो गई। विभागीय कर्मचारी भी मौके पर पहुंच गए। हालांकि पुलिस और मकान मालिक ने परिजनों को घटना की सूचना दे दी है। पुलिस ने शव को कब्जे में लेकर पोस्टमार्टम के लिए भेज दिया है।

## गैस लाइन डालने में फटे

## वाटर पाइप, आपूर्ति ठप

संवाददाता, सुमेरपुर (हमीरपुर)

**अमृत विचार।** कस्बे के धर्मेश्वर बाबा मोहाल में गैस पाइपलाइन बिछाते समय पेयजल लाइन फट गई थी। तभी से जलापूर्ति प्रभावित है। पानी छोड़े जाने पर घरों में गंदे पानी की आपूर्ति होती है। लीकेज से पानी बाहर आने से आसपास के घरों में सीलन पैदा हो रही है। इससे लोग परेशान हैं।

जल संस्थान के अवर अभियंता आशीष यादव ने बताया कि समस्या की जानकारी है। ध्वस्त पाइप लाइन को ठीक करवाकर जलापूर्ति जल्द ही सुचारु कर दी जाएगी।

कस्बे के धर्मेश्वर बाबा मोहल्ला निवासी सुनील कुमार प्रजापति, छोटे सोनकर, विश्ववीर आदि

ने बताया कि एक सप्ताह पूर्व गैस पाइपलाइन डालते समय पेयजल लाइन फट गई थी। तभी से जलापूर्ति प्रभावित है। पानी छोड़े जाने पर घरों में गंदे पानी की आपूर्ति होती है। लीकेज से पानी बाहर आने से आसपास के घरों में सीलन पैदा हो रही है। इससे लोग परेशान हैं।

जल संस्थान के अवर अभियंता आशीष यादव ने बताया कि समस्या की जानकारी है। ध्वस्त पाइप लाइन को ठीक करवाकर जलापूर्ति जल्द ही सुचारु कर दी जाएगी।

## राम-केवट संवाद ने

## किया भाव विभोर

**पौधिया (हमीरपुर)।** सच्ची मंडी मैदान में तीन दिवसीय रामलीला के दूसरे दिन ग्राम प्रधान वंदना सचान, प्रधान प्रतिनिधि आशीष ने भगवान राम-लक्ष्मण एवं रामायण की आरती कर लीला का शुभारंभ कराया। दूसरे दिन कलाकारों ने राम केवट संवाद का मंचन किया।

राम केवट संवाद का मंचन करते हुए लक्ष्मण ने राम जी से कहा, भैया केवट गंगा पार उतारने में आनाकानी कर रहा और केवट को कड़वे बच बोलते हुए खरी खोटी सुनाई अंतोगत्वा केवट राम की मधुर वाणी से राम-लक्ष्मण सीता को अपनी नाव से गंगा पार कराया। राम-कैवट संवाद सुनकर दर्शक भाव विभोर हो गए। हास्य और नृत्य कलाकारों ने दर्शकों को लोट-पोट कर तालियां बटोरी। राम की भूमिका सत्यम द्विवेदी कन्नौज, लक्ष्मण राहुल तिवारी कानपुर, व्यास शौर्य तिवारी कानपुर, नृत्य कलाकार गुडिया रानी छतरपुर सहित आदि कलाकारों ने सुंदर अभिनय किया। इस मौके पर प्रधान प्रतिनिधि आशीष सचान, धर्मेंद्र सचान, पीयूष शुक्ला, संजय दीक्षित, शिवेंद्र श्रीवास्तव, पप्पू तिवारी, योगेश सचान, पूर्व सैनिक जगदीश सचान, राहुल विश्वकर्मा आदि का विशेष योगदान रहा।

## विवाहिता ने फंदा

## लगाकर दी जान

■ **सरीला।** जलालपुर थानाक्षेत्र के ममना गांव में बुधवार को 30 वर्षीय विवाहिता ने घर के अंदर कमरे में फांसी लगाकर जान दे दी। सूचना पर पहुंची पुलिस ने शव को कब्जे में लेकर पोस्टमार्टम के लिए भेजा है। क्षेत्र के ममना गांव निवासी हनीफ ने बताया कि उनके बेटे दिलशाद की शादी मार्च 2025 में शब्बो (30) से हुई थी। दिलशाद कानपुर की एक कंपनी में काम करता है। सोमवार को वह पत्नी को लेकर गांव आया था। बुधवार सुबह मां को साथ लेकर कानपुर निकल गया। इसी दौरान हनीफ आटा लेने चक्की चले गए। लौटने पर घर के अंदर कमरे में बहू का शव छत के छल्ले से टुनट्टे के सहारे फांसी पर लटका मिला। सूचना पर पहुंची पुलिस ने जांच-पड़ताल की। थाना प्रभारी अजीत सिंह ने बताया कि मायके पक्ष को सूचना दे दी गई है। महिला की यह दूसरी शादी थी।

## गोष्ठी में समझाए

## यातायात नियम

**बिवांर।** यातायात माह को लेकर एआरटीओ की अध्यक्षता में गोष्ठी आयोजित कर लोगों को यातायात नियमों की जानकारी देते हुए इनके पालन करने की बात कही गई।

कस्बे की एचपी गैस एजेंसी में यातायात माह को लेकर एक गोष्ठी का आयोजन किया गया। गोष्ठी का आयोजन एआरटीओ अमिताभ राय की देखरेख में हुआ। एआरटीओ ने गोष्ठी में लोगों को बताया कि लगातार हो रही दुर्घटनाओं को रोकने के लिए लोगों को जागरूक करने के लिए यह माह यातायात माह के रूप में मनाया जा रहा है।



हजरत कमरुद्दीन बाबा के वार्षिक उर्स में शामिल अकीदतमद।

अमृत विचार

## चादर जुलूस के साथ कव्वाली

संवाददाता, सुमेरपुर (हमीरपुर)

**अमृत विचार।** कस्बे में हजरत कमरुद्दीन बाबा का वार्षिक उर्स अकीदत और श्रद्धा के साथ धूमधाम से मनाया गया। इस मौके पर कस्बे में परंपरागत रूप से कव्वालियों के साथ चादर का जुलूस निकाला गया, जो विभिन्न मार्गों से होता हुआ बाबा की मजार पर पहुंचा। जुलूस में शामिल अकीदतमदों ने मजार पर चादर चढ़ाकर अमन, चैन और खुशहाली की दुआ मांगी।

उर्स के दौरान मजार परिसर में विशेष फातिहा और दुआ का



न्यूज़ ब्रीफ

### जेवर हड़पने के लिए रचा था षड़यंत्र

महोबा। खन्ना क्षेत्र के कहरा निवासी साहिल सोनी ने जेवर हड़पने के लिए चोरी की कहानी रची थी। उसने 9 जनवरी को तहरीर देकर बताया था कि 8 जनवरी की रात उसी दुकान की अलमारी से सोने- चांदी के जेवर और 30 हजार रुपये की चोरी हो गए हैं। घटना का खुलासा करने के लिए पुलिस ने जांच शुरू की तो पता चला कि चोरी नहीं हुई, बल्कि कई लोगों के आभूषण हड़पने के लिए षड़यंत्र रचा था। पूछताछ में साहिल ने यह बात स्वीकार की। खन्ना थाना प्रभारी निरीक्षक अर्जुन सिंह ने प्रकरण का खुलासा करते हुए कहा कि झूठी सूचना देने पर वादी के विरुद्ध कार्रवाई की जाएगी।

### एसपी ने दफ्तर में सुनीं जनता की फरियाद

महोबा। एसपी प्रबल प्रताप सिंह ने कार्यालय में बुधवार को फरियादियों की समस्याएं सुनीं और समाधान का आश्वासन दिया। उन्होंने अधिकारियों को निर्देश दिए कि सभी शिकायतों का पारदर्शी तरीके से समाधान किया जाए ताकि पुलिस के प्रति विश्वास मजबूत हो। जनसुनवाई के मौके पर उन्होंने मिशन शक्ति अभियान 5.0 के तहत महिलाओं को सशक्त बनाने एवं उन्हें सुरक्षित वातावरण प्रदान करने के उद्देश्य से महिला फरियादियों से संवाद कर जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के संबंध में जानकारी दी और उन्हें निडर होकर अपनी बात रखने के लिए प्रेरित किया।

### महिलाओं को सुरक्षा के प्रति किया जागरूक

महोबा। अपर पुलिस अधीक्षक वन्दना सिंह के निकट पर्यवेक्षण में गुरुवार को जिले के समस्त थानों की मिशन शक्ति टीमों ने अपने अपने क्षेत्रों में भ्रमण कर महिलाओं एवं बालिकाओं की सुरक्षा, सशक्तिकरण एवं साइबर अपराधों की रोकथाम के उद्देश्य से विशेष जागरूकता कार्यक्रमों का आयोजन किया गया। जिला पुलिस ने मिशन शक्ति अभियान 5.0 के अंतर्गत चलाए जा रहे ये जन जागरूकता कार्यक्रम न केवल महिलाओं एवं बालिकाओं को स्वावलंबी, सजग और सुरक्षित बनने का संदेश दे रहे हैं, बल्कि समाज में नारी सम्मान एवं सुरक्षा के प्रति सकारात्मक दृष्टिकोण विकसित कर जागरूक किया जा रहा है।

# अवैध कटान पर डीएम से शिकायत

कार्यालय संवाददाता, महोबा

**अमृत विचार।** तहसील कुलपहाड़ अंतर्गत आने वाले बघौरा जंगल में वन रेंजर अवैध पड़ों की कटान कराकर लकड़ी की बिक्री किए जाने और अवैध कटान का वीडियो बनाए जाने पर ग्रामीण के साथ अभद्रता किए जाने के विरोध में ग्रामीणों ने जिलाधिकारी को शिकायती पत्र देकर अवैध पेड़ों की कटाई की जांच कराकर दोषियों के खिलाफ कार्रवाई की मांग उठाई है।

बघौरा गांव निवासी राजेंद्र पुत्र श्यामलाल बघौरा जंगल में बकरी चरा रहा था, तभी वन रेंजर अवैध रुप से पेड़ों की कटान करा रहा है, जिसका ग्रामीण ने वीडियो बना लिया, जिस पर वन रेंजर आग बबूला हो गया और उसके साथ अभद्रता करते हुए वीडियो डिलीट करने का दबाव बनाया, बावजूद इसके पीड़ित ने वीडियो डिलीट नहीं किया और इसकी शिकायत

- पेड़ों की कटान का वीडियो बनाने पर वन रेंजर ने ग्रामीण के साथ की अभद्रता, जांच की मांग**



शिकायती पत्र दिखाता ग्रामीण।

मुख्यमंत्री पोर्टल पर दर्ज करा दी। शिकायत किए जाने की जब रेंजर को खबर लगी तो उसने ग्रामीण के साथ गाली गलौज कर फर्जी मुकदमे में फसाने की धकमी देकर डराया, जिससे राजेंद्र बुरी तरह सहम गया और घर से बाहर नहीं निकला।

कार्यालय संवाददाता, महोबा

**सहकार भारती समिति के 48वें स्थापना दिवस पर आयोजित हुआ कार्यक्रम**

# चौ .चरण सिंह की नीतियों का मिल रहा लाभ

कार्यालय संवाददाता, महोबा

**अमृत विचार।** डॉ. देव सिंह प्रदेश ने कहा कि पूर्व प्रधानमंत्री चौधरी चरण सिंह के नेतृत्व में ही किसानों के लिये सर्वप्रथम सहकार समिति के नाम से ही किसानों को सस्ते दाम पर खाद व बीज उपलब्ध कराने की शुरुआत की थी, जिसका किसानों को लाभ मिल रहा है। साथ ही किसानों को कम ब्याज दर पर लोन भी उपलब्ध कराया जा रहा है। यह विचार सहकार भारती समिति के प्रदेश मंत्री ने संस्था के 48वें स्थापना दिवस पर आयोजित कार्यक्रम में बोल रहे थे।

उन्होंने कहा कि सहकार भारती समाज के अंतिम व्यक्ति तक आर्थिक सशक्तिकरण पहुंचाने का कार्य कर रही है। उन्होंने सहकार भारती के 47 साल के इतिहास की महत्वपूर्ण घटनाओं पर प्रकाश



कार्यक्रम को संबोधित करते प्रदेश मंत्री डॉ. देव सिंह।

अमृत विचार

डाला साथ ही कार्यकारिणी से सहकार भारती के उद्देश्यों को जन जन तक पहुंचाने का अग्रह किया। समिति के जिलाध्यक्ष दीपेंद्र सिंह परिहार ने बिना संस्कार नहीं सहकार, बिना सहकार नहीं उद्धार के मूल मंत्र को आत्मसात करते हुए सहकारिता के माध्यम से आत्मनिर्भर भारत के निर्माण



बरेजे में टंड से टूट कर जमीन पर गिर रहे पान के पते।

अमृत विचार

खेती 18 एकड़ पर सिमट कर रह गई है। कारण, अब युवा पान खेती के प्रति रुचि नहीं ले रहा है। इससे पान की पैदावार तेजी से घटती जा रही है। यही कारण है कि महोबा में पान की अधिक खपत होने के बाद भी यहां पर पान की पैदावार कम होने से यहां बाहर का पान मंगाकर बेचा जा रहा है। जबकि पहले जिले से देश विदेश में देशावरी पान भेजा जाता था।

ओलावृष्टि, अतिवृष्टि, आंधी

तूफान तो कभी पाले की मार से पान कृषकों को तोड़ दिया है, जिससे अब पान किसान पान की खेती से ऊब चुका है। तीन दशक पहले रंजिश के चलते एक दूसरे के पान बरेजो में आग भी लगा दी जाती थी, लेकिन अब अग्निकांड की घटनाओं में काफी हद तक रोक लग गई है, लेकिन पान किसान प्रकृति की मार से हर साल जूझता है। इस साल पाले की मार से लगभग 40 लाख रुपये से अधिक की पान फसल बर्बाद हो

# बाहर की दवाएं लिखने पर होगी कार्रवाई

कार्यालय संवाददाता, महोबा

**अमृत विचार।** जिलाधिकारी गजल भारद्वाज की अध्यक्षता में बुधवार को कलेक्ट्रेट सभागार में जिला स्वास्थ्य समिति की बैठक का आयोजन किया गया, जिसमें गर्भवती महिला पंजीकरण एवं जननी सुरक्षा सहित अन्य योजनाओं की जानकारी हासिल कर समीक्षा की। बैठक में डीएम ने समस्त चिकित्सा इकाइयों पर शीत लहर को देखते हुए अलाव व वार्ड में हीटर की व्यवस्था किए जाने के निर्देश दिए।

जिलाधिकारी ने बैठक में जननी सुरक्षा कार्यक्रम, एंबुलेंस सेवा, मातृत्व मृत्यु संबंधी समीक्षा एवं टीकाकरण संबंधी बिंदुओं पर विस्तृत समीक्षा की गई। डीएम ने जिले के 102, 108 एवं एएलएस एंबुलेंस के मैनेजर को निर्देशित किया कि किसी भी परिस्थिति में



बैठक में निर्देश देती डीएम गजल भारद्वाज।

अमृत विचार

- डीएम की अध्यक्षता में स्वास्थ्य समिति की बैठक संपन्न**

किसी मरीज को लाने ले जाने में विलंब न हो। जिलाधिकारी ने निर्देश दिए गए कि स्टेट रैंक से जिले की रैंक कम नहीं होनी चाहिए, स्वास्थ्य सेवाओं की सब तक पहुंच

सुनिश्चित कराये एवं जननी सुरक्षा योजना का भुगतान शत प्रतिशत लाभार्थियों को सुनिश्चित हो। उन्होंने मुख्य चिकित्सा अधीक्षक एवं समस्त चिकित्सा अधीक्षक को निर्देशित किया गया कि किसी भी मरीज को बाहर की दवाई ना लिखी जाए। डीएम ने कहा कि मरीजों को

# लंबित विवेचनाओं में तेजी लाएं सभी विवेचक: सीओ

कार्यालय संवाददाता, महोबा

**अमृत विचार।** कुलपहाड़ सीओ रविकान्त गोंड ने पनवाड़ी थाने में विवेचकों के साथ बैठक कर लंबित विवेचनाओं के निस्तारण पर चर्चा करते हुए समीक्षा की। बैठक में दौरान सीओ ने विवेचकों से लंबित विवेचनाओं की प्रगति की जानकारी कर तेजी लाने के निर्देश दिए।

बैठक में पुलिस क्षेत्राधिकारी ने कहा कि आईजीआरएस, सीवीआर एवं डीवीआर प्रविष्टियों के समय से निस्तारण किया जाए साथ ही शस्त्र लाइसेंस सत्यापन, नवीनीकरण एवं निरस्तीकरण से संबंधित कार्रवाई में तेजी लाए जिससे आने वाले शस्त्रधारको को किसी प्रकार की दिक्कत का सामना न करना पड़े। उन्होंने गुमशुदा एवं बरामदगी से संबंधित प्रकरणों की अद्यतन स्थिति

### पान बरेजा बनाने के लिए मिल रहा अनुदान

■ प्रकृति की मार से पान की खेती से नाता तोड़ते जा रहे किसानों को जोड़ने के लिए सरकार ने नया पान बरेजा बनाने के लिए किसानों को 50 फीसदी अनुदान देकर पान खेती के प्रति प्रेरित कर रही है, लेकिन ज्यादातर किराए पर पान बरेजे लेकर खेती करने वाले पान किसानों को अनुदान का कोई लाभ नहीं मिल रहा है। इससे पान किसानों में खासा असंतोष व्याप्त है। किराए पर पान बरेजे लेने वाले पान किसानों का कहना है कि खेतों में पान वह लगाते हैं और फसल खराब होने पर मुआवजा बरेजा मालिकों को मिलता है, जबकि नुकसान पान किसानों का होता है।

### केरोसिन बंद होने से पैदावार में लागत बढ़ी

■ पान अनुसंधान केंद्र के पूर्व वैज्ञानिक डॉ. रामसेवक चौरसिया का कहना है कि उद्यान विभाग ने पान बरेजा बनाने के लिए सिसंडी की शुरुआत कर पान किसानों को प्रेरित किया है, ताकि ज्यादा से ज्यादा पान किसान नए बरेजा बनाने के प्रति उत्सुकता दिखाएं, लेकिन सरकार की ओर से पान बरेजा से जुड़े किसानों के लिए कोई योजनाएं नहीं चलाई जा रही हैं, बल्कि पान किसानों को सिंचाई के लिए मिलने वाला मिट्टी का तेल भी बंद कर दिया गया है, जिससे पान की फसल की पैदावार में लागत बढ़ गई है। पान किसानों के लिए योजनाएं संचालित करने के लिए उद्यान विभाग के उच्चाधिकारियों को भी लिखा-पढ़ी की गई है।

गई हैं। टंड से पान बरेजो में टूट कर गिर रहे पानों को मुरझाने से पहले की थोड़ी तमाम किसान कड़ाके की ठंड और कोहरे की परवाह किए बगैर बरेजों में बच्चों को लेकर परिवार

सहित गिरे हुए पानों को बीनने के लिए पहुंच जाते हैं, इससे इन पानों की थोड़ी बहुत कीमत मिल जाती है, लेकिन पान पत्तों को मुरझाने के बाद इन्हें कोई नहीं पछुता है।



डीएम कार्यालय पहुंची पीड़िता।

अमृत विचार



खदान पर अवैध खनन करते पकड़े गए ट्रैक्टर और जेसीबी।

अमृत विचार

# अवैध बालू खनन में महिला को थमाया 5.81 लाख का नोटिस

कार्यालय संवाददाता, महोबा

- पीड़िता ने डीएम को शिकायती पत्र देकर जांच की उठाई मांग**

**अमृत विचार।** कुलपहाड़ तहसील क्षेत्र के स्योडी गांव के एक खेत की मेड़ पर प्राकृतिक रूप से बालू जमा हो गई, जिसे चोरी छिपे रातों- रात बालू माफिया निकालकर ले गए। पीड़िता ने जब इसकी शिकायत पुलिस से की तो मदद करने के बजाय उसे प्रताड़ित किया जाने लगा। तहसीलदार और लेखपाल ने मौके पर निरीक्षण कर 5.81 लाख रुपये का जुर्माना भरने का नोटिस थमा दिया। नोटिस मिलने के बाद पीड़िता परेशान है और जिलाधिकारी को शिकायती पत्र देकर न्याय की गुहार लगाई है।

जिलाधिकारी को दिए शिकायती पत्र में स्योडी गांव निवासिनी पानकुंवर ने बताया कि उनकी पतृक कृषि भूमि पर इस साल लाही (सरसों) की फसल बोई है और खेत की सुरक्षा के लिए उन्होंने तारबंदी भी कराई है। पीड़िता ने आरोप लगाते हुए बताया कि उनके आर्थिक तंगी के कारण वे अपनी से बालू जमा थी, जिसे कुछ लोग पुलिस की शह पर रात के अंधेरे में चोरी छिपे निकाल ले गए। जब बालू निकलने की शिकायत पुलिस से की

तो पुलिस ने कोई कार्रवाई नहीं और उसके बजाय तहसील लेखपाल ने मौके पर जाकर वीडियो बनाया और कथित तौर पर गलत तथ्यों के आधार पर उच्चाधिकारियों को रिपोर्ट भेज दी। लेखपाल की रिपोर्ट के आधार पर एसडीएम कुलपहाड़ ने जांच रिपोर्ट देखने के बाद पीड़िता को ही दोषी मान लिया गया।

पीड़िता ने बताया कि खनिज विभाग ने उसे 5 लाख 81 हजार रुपये जमा करने का नोटिस जारी कर दिया। उसका कहना है कि उन्होंने न तो बालू बेची है और न ही कभी खनन करवाया है, बल्कि स्वयं खनन माफियाओं की चोरी का शिकार हुई हैं, लेकिन प्रशासन ने मुझे ही अपराधी बना दिया है। जिलाधिकारी कार्यालय पहुंची पीड़िता ने अपनी आर्थिक स्थिति का हवाला देते हुए बताया कि उनके पति लंबे समय से बीमार हैं। घर में आर्थिक तंगी के कारण वे अपनी बेटी की शादी भी नहीं कर पा रही हैं। पीड़िता ने डीएम से मामले की जांच कराकर रिकवरी नोटिस निरस्त करने की मांग की है।

कार्यालय नगर पंचायत कुरारा-हमीरपुर

पत्रांक:- 565/न0पं0कु0/नि0सू0/2025-26

दिनांक - 13/01/2026

अल्पकालीन निविदा सूचना

समस्त पंजीकृत ठेकेदारों / निर्माण कार्य हेतु अह फर्मों को सूचित किया जाता है कि रा0वि0आ0 के अन्तर्गत प्राप्त धनराशि से स्वीकृत निम्नांकित निर्माण कार्यों के टेण्डर आमंत्रित किये जाते हैं टेण्डर फार्म निर्धारित नगद मूल्य जमा कर दिनांक- 16-01-2026 से दिनांक-27-01-26 तक कार्यालय नगर पंचायत कुरारा से प्राप्त किये जा सकते हैं, तथा सीलबन्ध टेण्डर दिनांक-20-01-26 से दिनांक- 27-01-26 तक कार्यालय समय में नगर पंचायत में रखे टेण्डर बाक्स में डाले जायेंगे, जो दिनांक 28-01-2026 को समय अपराह्न 2.00 बजे नगर पंचायत कार्यालय कुरारा में अध्यक्ष महोदय के समक्ष खोले जायेंगे। टेण्डर खोलते समय अनुपस्थित ठेकेदार की प्रतीक्षा नहीं की जायेगी।

क्र० सं०	कार्य का विवरण	आगणन राशि (जी०एस०टी०) सहित	जमानत राशि (02%)	निविदा मूल्य	कार्य पूर्ण करने का समय
1	नगर पंचायत कुरारा में मनोज गुप्ता की दुकान से मस्जिद गेट होते हुए बाबूलाल बाग्य मुख्य बाजार रास्ता तक सी०सी० रोड एवं नाली निर्माण कार्य।	6.65	13300.00	850.00	15 दिवस
2	नगर पंचायत कुरारा में रामलीला मैदान से कुंजबिहारी पाण्डेय के मकान के आगे तक सी०सी० रोड एवं नाली निर्माण कार्य।	6.02	12040.00	750.00	15 दिवस
	योग	12.67	25340.00	1600.00	—

निर्धारित शर्तें :-

1. 2 प्रतिशत धरोहर धनराशि टेण्डर क्रय करने के साथ नगद /एफ०डी०आर०/एन०एस०सी० के रूप जमा करनी होगी।

2. अनुबन्ध की कार्यवाही टेण्डर स्वीकृत होने के पश्चात 07 दिवस के अन्दर करनी होगी।

3. किसी एक अथवा सभी टेण्डरों को निरस्त करने का अधिकार अधोहस्ताक्षरी को होगा।

4. टेण्डर स्वीकृत होने के बाद 8 प्रतिषत जमानत एफ०डी०आर०/एन०एस०सी० के रूप में अधिषाषी अधिकारी के पक्ष में बन्धक कराकर जमा करनी होगी।

5. शर्तों निविदायें स्वीकार नहीं की जायेंगी। आंगणन में दर्शायी गयी मात्राओं में स्थल की आवश्यकता के अनुसार सक्षम अधिकारियों द्वारा किया गया परिवर्तन टेण्डरदाता को मान्य होगा।

6. टेण्डर के साथ 100/- रु० व 10/ रु० के स्टाम्प पेपर पर शपथ पत्र जमा करना होगा जिसका प्रारूप नगर पंचायत से प्राप्त किया जा सकता है।

7. समय-समय पर निर्गत शासनादेशों के तहत निर्माण कार्य सम्बन्धी नियम एवं शर्तें लागू रहेंगी। जिनका अनुपालन टेण्डरदाता को करना होगा।

अधिशारी अधिकारी

नगर पंचायत कुरारा

(हमीरपुर)

अध्यक्ष

नगर पंचायत कुरारा

(हमीरपुर)



न्यूज ब्रीफ

### जल सेवा आकलन की कार्यशाला का आयोजन

मानिकपुर (चित्रकूट)। अधिशासी अभियंता आशीष कुमार भारती की अगुवाई में जल सेवा आकलन की कार्यशाला का आयोजन किया गया। इसकी अध्यक्षता खंड विकास अधिकारी पवन सिंह ने की। इस मौके पर गांवों में पेयजलापूर्ति के मूल्यांकन के लिए जल सेवा आकलन प्रश्र्न भरने संबंधित जानकारी दी गई। सहાયक पंचायत अधिकारी, पंचायत सचिव, ग्राम प्रधान एवं पंचायत सहायक मौजूद रहे। कार्यशाला में सहायक अभियंता शशीकांत मौर्य, अवर अभियंता विजय शंकर यादव, विद्यासागर गुप्ता, अभिषेक मिश्रा ने जल आकलन के संबंध में बताया।

### स्टोन क्रशर की जांच कर की जाए कार्रवाई

चित्रकूट। जिलाधिकारी पुलकित गर्ग ने तहसील स्तरीय टारक फोर्स को निर्देश दिए हैं कि जांच कर सुनिश्चित करें कि बिना उपखनिज भंडारण लाइसेंस कोई भी स्टोन क्रशर संचालित न होने पाए। इसका कड़ाई से अनुपालन किया जाए। डीएम ने यह भी निर्देशित किया कि अवैध खनन या परिवहन में लिप्त पाये जाने वाले व्यक्तियों और वाहनों के विरुद्ध भी नियमानुसार कड़ी कार्रवाई करें।

### राजकीय विद्यालयों में खरीद की अनुमति

चित्रकूट। जिला विद्यालय निरीक्षक रविशंकर ने बताया कि राजकीय विद्यालय असोह व लोहदा के लिए फर्नीचर एवं प्रयोगशाला उपकरण की जैम पोटेंटल के माध्यम से खरीदी की जाएगी। बताया कि प्रति विद्यालय 6.14 लाख रुपये की धनराशि आवंटित की गई है। जिलाधिकारी ने प्रतिनिधि के रूप में बैरिस्टर शिक्षाधिकारी को नामित करते हुए दोनों विद्यालयों का सामान खरीदने की अनुमति दी है।

### एसडीएम ने गरीबों को बांटे कंबल

राजापुर (चित्रकूट)। तिरहार क्षेत्र के कई गांवों में उप जिलाधिकारी फूलचंद्र यादव ने उत्कर्ष नारायण कारवरिया तीरधुमाई गंगू के यमुना बालू घाट पर जरूरतमंदों को कंबल बांटे। बताया कि टंड में लोगों को चिह्नित कर कंबल वितरित किए जा रहे हैं। इस मौके पर शेष नारायण करवरिया पंकज मिश्रा, देवनाथ निषाद, सुभा देवी, महेश गौतम, संजय उपाध्याय, रजनीश चंद्र मिश्र, चुनकू गौतम, सतीश पांडेय, लवलेश पांडेय, जगदीश उपाध्याय, उप निरीक्षक मोहम्मद जमाल, मान सिंह आदि मौजूद रहे।

### जगद्गुरु रामभद्राचार्य का जन्मोत्सव मनाया

चित्रकूट। जगद्गुरु रामभद्राचार्य दिव्यांग राज्य विश्वविद्यालय के कुलाधिपति जगद्गुरु स्वामी रामभद्राचार्य का जन्मोत्सव विश्वविद्यालय के अष्टाधक सभागार में समारोहपूर्णक मनाया गया। इस मौके पर सुंदरकांड का पाठ व यज्ञ कर स्वामी रामभद्राचार्य के दीर्घ जीवन की कामना की गई। सहायक आयार्या डा. प्रतिमा कुमारी शुक्ला व अतिथि प्रवक्ता श्रेया पांडे ने गीत गाया। संगीत विभाग के विद्यार्थियों ने भी गीतों के माध्यम से उनके दीर्घायु की कामना की। कार्यक्रम की अध्यक्षता कुलसचिव मधुरेंद्र कुमार पर्वत ने की।

### नाबालिग बेटों को ले जाने का आरोप

चित्रकूट। कोतवाली क्वी अंतर्गत एक गांव निवासी महिला ने आरोप लगाया कि कुछ लोग उसकी नाबालिग पुत्री को बहला फुसलाकर घर से ले गए हैं। अब तक कोई पता नहीं चल रहा है। इसने इस संबंध में पुलिस को दी तहरीर में आरोपियों के नाम भी बताए हैं। उसका कहना है कि ये लोग एक लाख रुपये और गहने भी ले गए हैं। उसने पुलिस पर हीलाहवाली के आरोप लगाए हैं।

### चाइनीज मांझा से पत्रकार घायल

चित्रकूट। घर से कार्यालय जा रहे पत्रकार सुखेंद्र अग्रहरि बुधवार को चाइनीज मंझे से घायल हो गए। शंकर बाजार में जाते समय मंझा उनकी नाक के पास फंस गया और इससे गंभीर चोट आई। उनको बांदा रिफर किया गया, जहां टांके लगाए गए। गौरतलब है कि जिले में घडल्ले से चाइनीज मांझा बिक रही है। लोगों ने इस पर कड़ाई से पाबंदी की मांग की है।

### विकास कार्यों का सत्यापन किया

मऊ (चित्रकूट)। अपर जिलाधिकारी न्यायिक ने नगर पंचायत में विकास व निर्माण कार्यों का सत्यापन किया। इस मौके पर वरिष्ठ कोषाधिकारी, अधिशासी अभियंता, सहायक अभियंता लोक निर्माण व अवर अभियंता नगर पंचायत मौजूद रहे।

# खनिज इंस्पेक्टर फिर विवादों में घिरे

## वाहन चालक ने गालीगलौज और बेल्ट से पीटने का लगाया आरोप , अफसरों को भेजा पत्र

संवाददाता, मऊ/बरगढ़ (चित्रकूट)

**अमृत विचार।** खनिज इंस्पेक्टर मंटू सिंह एक बार फिर विवादों में हैं। इस बार उन पर एक वाहन चालक ने वाहन से उतारकर अपनी गाड़ी में बैठाने और सहयोगियों के साथ बेल्ट से मारपीट, गालीगलौज का आरोप लगाया है। उसने इस संबंध में डीएम और पुलिस महानिदेशक को शिकायती पत्र भेजा है।

थाना मऊ अंतर्गत अहिरी गांव निवासी राजू पुत्र रामलोटेन ने बताया कि वह 12 जनवरी की सुबह अपने मालिक के वाहन पर बालू लादकर बरगढ़ बाजार जा रहा था। बरगढ़ मोड़ के पास एक सफेद रंग की बोलरो, जिस पर वाहन नंबर नहीं था और कांच पर ब्लैक फिल्म चढ़ी थी, ने उसके वाहन को ओवरटेक किया। वाहन से तीन लोग निकले और उसे उतारकर बोलरो में बैठा लिया। राजू का आरोप है कि ये लोग उसे मुर्का सीमा के पार ले गए और वहां जातिसूचक शब्दों के साथ गालीगलौज करने लगे। विरोध करने पर इन लोगों ने उसे पाइपनुमा डंडे और बेल्ट से मारापीटा। उसने अपनी पीट पर मारपीट के निशान भी दिखाए। आरोप लगाया कि इन



आपबीती बताता ट्रक चालक राजू।



पीट पर पिटाई के निशान दिखाता राजू।

**इंस्पेक्टर मंटू सिंह का विवादों से गहरा नाता**

■ खनन इंस्पेक्टर मंटू सिंह और विवादों का गहरा नाता है। इसके पूर्व भी उनके खिलाफ ट्रक चालकों और मालिकों ने मारपीट और अभद्रता के आरोप लगाए हैं। पिछले साल भरतकूप थानांतर्गत रौली कल्याणपुर निवासी हरिओम शुक्ला ने आरोप लगाया था कि उससे मुकदमा वापसी को लेकर धमकी दी गई। बताया कि आरोपी लीज होल्डर ने तब मंटू सिंह का नाम लिया था। हालांकि मंटू सिंह ने आरोपों को निराधार बताया था। एक अन्य मामले में मंटू सिंह पर ट्रकचालक ने गालीगलौज करने और मारपीट करने का आरोप लगाया था। जिला पंचायत सदस्य विनीत द्विवेदी ने खनिज इंस्पेक्टर मंटू सिंह पर कई गंभीर आरोप लगाए। उन्होंने आरोप लगाया कि मंटू सिंह अगर कोई गाड़ी पकड़ लेते हैं तो सीधे पैसे की मांग करते हैं। यह जो घटना हुई है, वह भी इसी तरह की है। प्रशासन से अनुरोध किया कि इसकी निष्पक्षता से जांच कराई जाए और पीड़ित के साथ न्याय दें।

लोगों ने उससे 50 हजार रुपये की मांग भी की। बताया कि इन लोगों ने उससे ट्रक की चाबी और मोबाइल भी छीन लिया था। बाद में

उसने दूसरे के मोबाइल से अपने मालिक को पूरी जानकारी दी। राजू का कहना है कि वहां मौजूद लोगों से उसे पता चला कि यह घटना

# ड्रॉफ्ट सूची की खामियां सुधारने की कवायद में जुट गए अफसर

संवाददाता, कालपी (जालौन)

**अमृत विचार।** ड्राफ्ट मतदाता सूची में मृतकों के नाम शामिल होने पर एसआईआर प्रक्रिया सवालों के घेरे में है। मामला सुर्खियों में आने के बाद प्रशासन ने इस कमी को दुरुस्त करने की कवायद शुरू कर दी है, जिसके तहत अब 18 जनवरी के बूथों पर क्षेत्रीय लोगों की मौजूदगी में सूची को पढ़कर सुनाया जाएगा।

निर्वाचन आयोग ने मतदाता सूची को त्रुटिरहित बनाने और बाहरियों को बेदखल करने के लिए एसआईआर प्रक्रिया में वर्ष 2003 की मतदाता सूची को आधार बनाया था। इसके लिए कालपी विधानसभा

### ● 18 जनवरी को बूथों पर पढ़कर सुनाई जाएगी मतदाता सूची

क्षेत्र में 3,98,587 फार्म दिए गए थे, जिन्हें सभी मतदाताओं को भरकर बीएलओ के पास जमा करना था। इन फार्मों को बीएलओ की ओर से आनलाइन करना था। बीएलओ के रूप में आशा और आंगनबाड़ी कार्यकत्रियों के शामिल होने से इस प्रक्रिया में सुपरवाइजर और अधिकारियों को खासी मशक्कत करनी पड़ी थी और प्रक्रिया पर सवाल खड़े होने लगे थे।

ड्राफ्ट सूची सार्वजनिक हुई तो इस पर सवाल खड़े हो गए। नगर के रामचव्तरा मोहल्ले के दो भागों की सूची में ही दो दर्जन मृतकों के

नाम सामने आए हैं। मामला चर्चा में आने तो अधिकारी सकते में आ गए हैं।

बुधवार को एसडीएम मनोज कुमार सिंह व तहसीलदार अभिनव तिवारी ने मतदाता सूची की इस कमी को दुरुस्त करने की कवायद शुरू कर दी है। सभी बीएलओ को फिर से मृतकों की खोज करने के निर्देश दिए गए हैं। तहसीलदार अभिनव तिवारी का कहना है कि कमी को दुरुस्त करने के लिए 18 जनवरी को सभी बूथों पर बीएलओ लोगों के सामने ड्राफ्ट सूची पढ़कर सुनाएंगे, ताकि मृतकों के नाम सामने आ जाएंगे। एसडीएम का कहना है कि खामियों को जल्द ही दुरुस्त किया जाएगा।

## बंद मकान से नकदी व जेवर ले गए चोर

**चित्रकूट।** कोतवाली क्षेत्र के छिपनी मार्ग के एक बंद घर में चोरों ने धावा बोला और नकदी व लाखों के जेवर ले गए। चोरी उस समय हुई, जब परिवार खिचड़ी पर बाहर गया था। छिपनी मार्ग निवासी चुन्नी देवी ने बताया कि वह मकर संक्राति पर भाई के घर बेड़ीपुलिया गई थीं। मकान में ताला लगा था। मंगलवार की रात चोर ताला तोड़कर करीब 25 हजार रुपये और जेवर ले गए। उसने कोतवाली में तहरीर दी है। पुलिस आसपास लगे सीसीटीवी कैमरों की फुटेज खंगाल रही है और संदिग्धों से पूछताछ की जा रही है। उधर, चोरी की घटनाओं से क्षेत्र में दहशत का माहौल है। स्थानीय निवासियों ने पुलिस से रात्रि गश्त बढ़ाने की मांग की है। कर्वी कोतवाली प्रभारी श्याम प्रताप पटेल ने बताया कि जल्द ही चोरी का खुलासा किया जाएगा।

#### खनिज इंस्पेक्टर का नाम लेकर की गई धमकाने की कोशिश

खनिज इंस्पेक्टर का नाम लेकर की गई धमकाने की कोशिश

खनिज इंस्पेक्टर के विवादों की खबरें पहले भी छप चुकीं।

### जिला खनिज अधिकारी ने नहीं उठाया फोन

■ अक्सर इस तरह की घटनाओं के बाद अधिकारी, कर्मचारी मोबाइल नहीं रिसीव करते। इस बार भी ऐसा ही हुआ। खनिज इंस्पेक्टर मंटू सिंह के साथ जिला खनिज अधिकारी रणवीर कुमार सिंह से इस संबंध में जानकारी लेने के लिए कई बार रिंग की गई पर दोनों ने काल रिसीव नहीं की। गौरतलब है कि शासन प्रशासन का इस संबंध में सख्त निर्देश है पर इसके बाद भी अधिकारी फोन उठाने में कोताही बरतते हैं।

### पुलिसिया कार्रवाई पर उठे सवाल

■ इस संबंध में जब बरगढ़ एसओ शिवआसरे से जानकारी लेने की कोशिश की गई तो उन्होंने भी गोलमाल जवाब दिया। इतना जरूर बताया कि 12 तारीख को दो गाड़ियों का खनन इंस्पेक्टर मंटू सिंह ने ओवरलॉडिंग में चालान किया गया था। इस पर कार्यवाही अमल में लाई जा रही है। हालांकि चालक से मारपीट की बात पर वह कुछ कहने से बचते रहे।

खनिज निरीक्षक मंटू सिंह और उसके सहयोगियों ने की है। आरोप लगाया कि मारपीट के बाद खनिज इंस्पेक्टर ने कई अन्य वाहनचालकों

## जालौन बीडीओ का लखनऊ तबादला

जालौन। जालौन खंड विकास अधिकारी का स्थानांतरण कर दिया गया है। उन्हें लखनऊ के ग्राम्य विकास आयुक्त कार्यालय में अटैच कर दिया गया है। उनके स्थान पर अभी किसी अधिकारी की नियुक्ति नहीं की गई है।


बीडीओ गणेश कुमार लोक सेवा आयोग की परीक्षा की तैयारी कर रहे हैं। परीक्षा की तैयारी के चलते वह माथौगढ में खंड विकास अधिकारी रहते हुए अवकाश पर चले गए थे। अवकाश से वापस आने के बाद सितम्बर में उन्हें जालौन का बीडीओ बनाया गया। जालौन बीडीओ बनते ही उन्होंने 29 सितंबर को अन्नपूर्णा भवन के निर्माण में 13 लाख 22 हजार रुपये के सरकारी धन के गबन के मामले में छह लोगों के खिलाफ रिपोर्ट दर्ज कराई थी।

# कालपी के घाटों पर पुण्य की डुबकी लगाई

संवाददाता, कालपी (जालौन)

**अमृत विचार।** मकर संक्रांति पर्व पर यमुना नदी के बिहारी घाट, पीला घाट, बाई घाट, डोहेश्वर घाट पर श्रद्धालुओं ने आस्था की डुबकी लगाई। श्रद्धालुओं ने स्नान करने के बाद खिचड़ी का दान किया और मंदिरों में पहुंचकर पूजा-अर्चना की। माथा टेककर परिवार की खुशहाली का आशीर्वाद मांगा। नगर पालिका अध्यक्ष एवं संस्थाओं ने गरीबों को कंबल बांटे।

मकर संक्रांति पर्व को लेकर राज घाट स्थित बिहारी मंदिर के समीप यमुना तट पर सुबह से ही श्रद्धालुओं के डुबकी लगाने का सिलसिला शुरू हो गया। श्रद्धालुओं ने पुण्य की डुबकी लगाई और फिर खिचड़ी का दान किया। मंदिर में माथा टेकने के बाद मेले का आनंद लिया।



मकर संक्रांति पर यमुना नदी में स्नान करते श्रद्धालु।

अमृत विचार

सभी घाटों पर सुबह से दोपहर तक डुबकी लगाने का दौर चलता रहा। श्रद्धालुओं की भीड़ से घाटों पर मेले जैसा नजारा दिखा। नगर पालिका परिषद के अध्यक्ष अरविंद यादव के साथ मौजूद समर्थकों ने श्रद्धालुओं को गरमा-गरम आलू

## गल्ला मंडी में खड़े ट्रक हटाए जाएंगे

कालपी (जालौन)। नोडल अफसर इंद्र विक्रम सिंह ने गल्ला मंडी का निरीक्षण किया। व्यापारियों की मांग पर दुकानों के सामने खड़े ट्रकों को हटाने के निर्देश दिए।

उसरगांव में चौपाल लगाकर ग्रामीणों की समस्याएं सुनने और जिला मुख्यालय में विकास कार्यों की समीक्षा के बाद मंगलवार शाम लखनऊ वापस जाते समय उन्होंने गल्ला मंडी का निरीक्षण किया। उन्होंने मंडी उप निदेशक संजय कुमार सिंह को निर्देश दिए कि मंडी परिसर में आवारा गोवंश एवं आवारा पशुओं की रोकथाम की जाए। सफाई व्यवस्था भी दुरुस्त रखने के निर्देश दिए। घटतौली रोकने के लिए दुकानों के कांटा की जांच की जाए। गल्ला व्यापार संघ के अध्यक्ष गौतम सिंह, शिशु यादव ने नीलामी चबूतरे के अलावा कई दुकानों के सामने के टीनशेड टूटे होने और दुकानों के सामने परिवहन विभाग के सीज ट्रक खड़े होने से परेशानी बताई।



महादेव की पूजा करते श्रद्धालु।

अमृत विचार

# श्रद्धा से मना रामरत्नेश्वर महादेव का पाटोत्सव

संवाददाता, सीतापुर (चित्रकूट)

**अमृत विचार।** जानकीकुंड स्थित श्री रघुबीर मंदिर ट्रस्ट (बड़ी गुफा) में रामरत्नेश्वर महादेव का पाटोत्सव आध्यात्मिक वातावरण में मना। ओम नमः शिवाय के उद्घोष से वातावरण भक्तिमय हो गया।

प्रातःकाल मंदिर परिसर स्थित शिवालय में विधि विधानपूर्वक पूजन-अर्चन किया गया। ओम नमः शिवाय के सामूहिक मंत्रोच्चार के मध्य वैदिक परंपरा के अनुसार रुद्राभिषेक किया गया। इस अवसर पर गुरुकुल के विद्यार्थियों एवं वैदिक आचार्यों द्वारा रुद्राष्टाध्यायी का सस्वर पाठ किया संत-महंतों, यजमानों, सदगुरु परिवार के सदस्यों तथा गुरुभाई-बहनों द्वारा श्रद्धापूर्वक आहुतियां अर्पित कीं। यज्ञ के माध्यम से विश्व कल्याण, शांति एवं आध्यात्मिक उन्नति की कामना की गई।


समारोह के समापन अवसर पर भगवान श्री रामरत्नेश्वर महादेव का भव्य श्रृंगार किया गया तथा प्रसाद का भोग अर्पित कर महाआरती संपन्न हुई। इस दौरान डा. ईलेश जैन, उषा जैन, अनुभा अग्रवाल, आरबी सिंह चौहान, डा. अभय सिंह, पूजा सिंह, आचार्य अनिल शास्त्री, डा. सुरेंद्र तिवारी, संस्थान के मीडिया प्रभारी वीरेंद्र शुक्ला आदि मौजूद रहे।

# विधायक के घर पहुंचे समर्थक

संवाददाता, मऊ (चित्रकूट)

**अमृत विचार।** लगभग एक महीने के इलाज के बाद मानिकपुर विधायक अविनाश चंद्र द्विवेदी अस्पताल से घर लौटे। उनके शुभचिंतकों, समर्थकों ने घर जाकर उनका हालचाल लिया।

गौरतलब है कि विधायक घर में फिसलने से घायल हो गए थे। उनका पैर फ्रैक्चर हुआ था। प्रयागराज और लखनऊ में इलाज के बाद वह बुधवार को घर लौटे। मऊ स्थित आवास पर गांवों और कस्बों से बड़ी संख्या में लोग उनसे मिलने पहुंचे। विधायक ने लोगों का आभार जताया और समस्याओं को सुना। कई मामलों में उन्होंने संबंधित अधिकारियों को मौके पर ही फोन कर समस्याओं के शीघ्र समाधान के निर्देश दिए। इस दौरान



विधायक अविनाश चंद्र द्विवेदी से मिलते लोग।

अमृत विचार

विधायक अविनाश चंद्र द्विवेदी ने लोगों का आभार जताते हुए कहा कि वह पिछले कुछ समय से अस्वस्थ थे लेकिन सभी के स्नेह, आशीर्वाद और ईश्वर की कृपा से स्वस्थ होकर जनसेवा के पथ पर लौट आए हैं। जनसेवा मेरे लिए केवल दायित्व

## नहीं, बल्कि मेरा धर्म है। क्षेत्र की जनता की सेवा में सदैव तत्पर रहना ही जीवन का उद्देश्य है। विधायक के स्वस्थ होकर लौटने से क्षेत्र में खुशी का माहौल है। लोगों ने उनके दीर्घायु होने और निरंतर जनसेवा की कामना की है।

## आदि ने श्रद्धालुओं को हलुआ का प्रसाद वितरण किया और वृद्ध लोगों को कंबल वितरण किए।

धुमंतू हसतू संस्था के बैनर तले अध्यक्ष राजेश पुरवार की देखरेख में सदस्यों ने श्रद्धालुओं को हलुआ का प्रसाद बांटा। परिवार समाज के अध्यक्ष विशाल पोरवाल की देखरेख में सदस्यों ने पंडाल लगाकर श्रद्धालुओं को सब्जी-पूरी खिलाई। प्रभारी निरीक्षक अजय ब्रह्म तिवारी ने सुरक्षा के लिए पुलिस बल तैनात किया था। पालिका की ओर से सफाई एवं बैरीकेडिंग कराई गई। सीपचर्सी के पास विधायक विनोद चतुर्वेदी के पिता स्वतंत्रता संग्राम सेनानी स्व. गिरजाधर प्रसाद चतुर्वेदी की स्मृति में पंडाल लगाकर राजू पाठक, मनोज चतुर्वेदी की देखरेख में श्रद्धालुओं को हरी मटर सिद्दीकी, यूनुस रहमानी अंसारी और हलुआ का प्रसाद बांटा गया।

# बलीशाह दाता की मजार पर आज से लगेगा मेला

संवाददाता, पहाड़ी (चित्रकूट)

**अमृत विचार।** हिंदू मुस्लिम एकता के प्रतीक बलीशाह दाता की मजार पर गुरुवार से तीन दिनी मेला लगेगा। श्रद्धालु आने लगे हैं।

मकर संक्रांति से शुरू होने वाले मेले में प्रदेश के साथ मध्यप्रदेश, राजस्थान, महाराष्ट्र, गुजरात, बिहार, दिल्ली आदि प्रदेश से भी लोग आते हैं। मेला कमेटी के सचिव शहाबुद्दीन ने बताया कि सरकार की गाइडलाइन का पालन करते मेला संपन्न कराया जाएगा। खोया पाया बूढ़ा बनाया गया है। थानाध्यक्ष प्रवीण कुमार सिंह ने बताया कि मेला सकुशल संपन्न कराने के लिए फोर्स की मांग की गई है। एसआई श्यामदेव सिंह को मेला प्रभारी बनाया गया है। पुलिसकर्मियों, होमागढ़ी और पीआरडी जातियों की इ्यूटी लगाई गई है।

### सम्मेलन में एकता एवं संस्कृति की बातें

■ मऊ। यमुना नदी के किनारे स्थित शिव बाबा मंदिर में बुधवार को राष्ट्रीय स्वयं सेवक संघ, बजरंग दल और विष्व हिंदू परिषद का संयुक्त हिंदू सम्मेलन हुआ। प्रांतीय प्रचारक रामजी ने हिंदू समाज की एकता, संस्कृति और सामाजिक समरसता पर विचार रखे। वक्ताओं ने समाज को संस्कृति रखने और राष्ट्र निर्माण में सक्रिय भूमिका निभाने का आह्वान किया। यहां हरिशन द्विवेदी, मुकेश बाजपेई, अंकित द्विवेदी, महाशय द्विवेदी आदि मौजूद रहे। एसडीएम रामऋषि रमन और थाना प्रभारी दुर्गावियर सिंह ने सुरक्षा व्यवस्थाओं पर नजर रखी।





## बेअसर रहेगा टैरिफ

डोनाल्ड ट्रंप के नए एलान और ईरान को लेकर अमेरिकी सख्त रुख ने भारत के सामने एक बार फिर वही रणनीतिक स्वायत्तता बनाम वैश्विक दबाव वाली चुनौती खड़ी कर दी है। सच तो यह है कि अमेरिका इस रास्ते भारत पर केवल आर्थिक नहीं, बल्कि राजनीतिक-रणनीतिक दबाव भी बढ़ाना चाहता है। 75 प्रतिशत टैरिफ की बात सैद्धांतिक आकलन अधिक है, न कि कोई घोषित व्यावहारिक यथार्थ, क्योंकि भारत-ईरान व्यापार का मौजूदा आकार इतना सीमित है कि उसका समग्र भारतीय अर्थव्यवस्था पर सीधा असर बहुत बड़ा नहीं दिखता। 2018-19 में जहां यह व्यापार 17 अरब डॉलर था, वहीं अब घटकर लगभग 1.68 अरब डॉलर रह गया है। ईरान भारत के व्यापारिक साझेदारों में 63 वें स्थान पर है। अमेरिकी टैरिफ और दबाव का प्रभाव भारत से अधिक चीन, ब्राजील या तुर्किए जैसे देशों पर पड़ सकता है, जिनके ईरान से ऊर्जा और अन्य व्यापारिक संबंध हमसे कहीं गहरे हैं। अलग तथ्य है कि अमेरिकी टैरिफ, सेंकेंडरी सैंक्शन्स और वित्तीय प्रतिबंध मिलकर व्यापार को महंगा और जटिल जरूर बनाते हैं। यह सच है कि अमेरिकी संकेतों के बाद रूस से कच्चे तेल के आयात में भारत की हालिया कटौती गौरतलब जरूर है, पर ईरान से अमेरिकी दबाव में व्यापार पूरी तरह बंद नहीं होगा।

भारत पहले से ही अमेरिकी प्रतिबंधों के कारण सीधे व्यापार के बजाय तीसरे देशों, वैकल्पिक भुगतान प्रणालियों और सीमित वस्तु-आधारित लेन-देन का रास्ता अपना रहा है। भारत ने पूरी तरह गए हालात के अनुरूप अपने रास्ते खोज लिए हैं, इसलिए अमेरिकी टैरिफ अटैक का प्रभाव सीमित रहेगा। हालांकि असर “सीमित” होने का अर्थ “शून्य” नहीं होता। ईरान से आयात होने वाले एसाइक्लिक अल्कोहल डेरिवेटिव्स, पेट्रोलियम गैस, पेट्रोलियम कोक, रसायन, सूखी खजूरें और अन्य वस्तुएँ नई व्यवस्था में कुछ महंगी हो सकती हैं। इसका बोझ अंततः भारतीय उद्योग और उपभोक्ता पर आ सकता है, भले ही वह क्रमिक और आंशिक हो। रणनीतिक स्तर पर असली सवाल चाबहार बंदरगाह का है। 2024 में 10 साल के अनुबंध के साथ भारत ने चाबहार में बड़ा निवेश किया है। यह परियोजना केवल व्यापारिक नहीं, बल्कि मध्य एशिया और अफगानिस्तान तक भारत की पहुंच का द्वार है। ईरान में राजनीतिक-आर्थिक अस्थिरता और ट्रंप की टैरिफ नीति इसके संचालन को धीमा कर सकती है, लेकिन पूरी तरह रोक पाना आसान नहीं होगा, क्योंकि इसमें भारत के दीर्घकालिक हित जुड़े हैं। यह तो तय है कि भारत अमेरिकी दबाव के आगे आक्रामक रुख कतई नहीं अपनाएगा। मौजूदा संकेत बताते हैं कि भारत “टकराव” के बजाय “संतुलन” की नीति पर चलेगा। भारत-अमेरिका रिश्ते आज आर्थिक, तकनीकी और सुरक्षा स्तर पर गहरे हैं, लेकिन भारत की विदेश नीति की परंपरा यह रही है कि वह किसी एक ध्रुव के सामने पूरी तरह न झुके। भविष्य में पश्चिम एशिया, अफ्रीका और दक्षिण-पूर्व एशिया में बढ़ते बाजार, और प्रस्तावित एफटीए, भारत की किसी एक देश पर निर्भरता को काफी कम कर सकते हैं। ईरान के साथ ऐतिहासिक, सांस्कृतिक और राजनीतिक रिश्तों को देखते हुए भारत को बिना अनावश्यक उकसावे या आत्मसमर्पण के संवाद और सहयोग के दरवाजे खुले रखने चाहिए, यही हमारे लिए सबसे व्यावहारिक और सशक्त रास्ता है।

### प्रसंगवश

## न्याय व्यवस्था में जमानत और गरीबी का सवाल

राजस्थान हाईकोर्ट ने हाल में उभ्रकैद की सजा भुगत रहे एक कैदी खरताराम की चिट्ठी को ही याचिका मानकर सुनाए गए फैसले में कहा है कि गरीबी कोई अपराध नहीं है और न ही यह किसी व्यक्ति को उसके अधिकारों से वंचित करने का आधार बन सकती है। यह टिप्पणी केवल एक व्यक्ति को राहत देने तक सीमित नहीं है, बल्कि भारतीय न्याय व्यवस्था में लंबे समय से मौजूद एक गंभीर असमानता को रेखांकित करती है। पाली जिले का निवासी खरताराम हत्या के एक मामले में वर्ष 2014 से सजा काट रहा है। जिला पैरोल कमेटी ने 29 सितंबर 2025 को उसे चौथी बार 40 दिन की नियमित पैरोल पर रिहा करने का आदेश दिया, लेकिन इसके साथ 25-25 हजार रुपये के दो जमानती पेश करने की शर्त भी जोड़ दी गई। आर्थिक रूप से बेहद कमजोर होने के कारण खरताराम इस शर्त को पूरा नहीं कर सका। खरताराम के पास वकील करने तक के पैसे नहीं थे, इसलिए उसने जेल से ही पोस्टकार्ड भेजकर हाईकोर्ट से गुहार लगाई। हाईकोर्ट ने न केवल उसकी याचिका सुनी, बल्कि इस फैसले को ऐसे मामलों में एक नजीर के रूप में स्थापित कर दिया। अदालत ने साफ शब्दों में कहा कि पैरोल या जमानत की शर्तें पय करते समय अधिकारियों को मशीनी रवैया छोड़कर मानवीय और संवैधानिक दृष्टिकोण अपनाना होगा। यह टिप्पणी इसलिए भी महत्वपूर्ण है, क्योंकि अक्सर जमानत और पैरोल की शर्तें एक तयशुदा ढांचे के तहत लगा दी जाती हैं, बिना यह देखे कि संबंधित व्यक्ति उन्हें पूरा करने में सक्षम है या नहीं। यह फैसला केवल एक कैदी को राहत देने का मामला नहीं है, बल्कि यह उस व्यापक समस्या की ओर इशारा करता है, जिसमें देश के हजारों गरीब कैदी फंसे हुए हैं।

सवाल सिर्फ पैरोल या जमानत का नहीं, बल्कि उस पूरे तंत्र का है, जहां जमानत, पैरोल और अर्थदंड जैसे कानूनी प्रबंधान गरीब व्यक्ति के लिए राहत की जगह नई सजा बन जाते हैं। देश की जेलों में आज भी बड़ी संख्या में ऐसे कैदी बंद हैं, जिन्हें अदालतें जमानत या पैरोल दे चुकी हैं, लेकिन पैसे के अभाव में वे अब भी सलाखों के पीछे हैं। इस समस्या की गंभीरता का अंदाजा इस तथ्य से लगाया जा सकता है कि 26 नवंबर 2022 को संविधान दिवस के अवसर पर स्वयं राष्ट्रपति द्रौपदी मुर्मू को कहना पड़ा था कि देश की जेलों में हजारों ऐसे कैदी बंद हैं, जिनके पास जमानत पर रिहाई का कोई आदेश तो है, लेकिन जमानत राशि चुकाने के लिए पैसे नहीं हैं। राष्ट्रपति की इस टिप्पणी के दो दिन बाद ही सुप्रीम कोर्ट ने स्वतः संज्ञान लेते हुए केंद्र और राज्यों से रिपोर्टें तलब की। इसके बाद फरवरी 2023 में सर्वोच्च अदालत ने इस मुद्दे पर सात महत्वपूर्ण दिशा-निर्देश जारी किए। अदालत की मंशा स्पष्ट थी कि जमानत आदेशों की सार्थकता तभी है, जब वह वास्तव में किसी व्यक्ति को जेल से बाहर ला सके। सुप्रीम कोर्ट के समक्ष पेश एक रिपोर्ट में सामने आया कि जनवरी 2023 तक 5,380 ऐसे कैदी थे, जिन्हें जमानत मिल चुकी थी, लेकिन वे अब भी जेल में बंद थे और इसका एकमात्र कारण आर्थिक कमजोरी था। इसके बाद सुप्रीम कोर्ट ने ट्रायल अदालत को निर्देश दिए कि जमानत की शर्तें तय करते समय कैदियों की आर्थिक स्थिति पर भी गंभीरता से विचार किया जाए। अदालत ने कहा कि अगर जमानत की शर्तें कैदी की हैसियत से परे हैं, तो ऐसी जमानत का कोई अर्थ नहीं रह जाता। राजस्थान हाईकोर्ट का यह फैसला इसी संवैधानिक सोच की अगली कड़ी है। हाईकोर्ट ने उस प्रवृत्ति पर नाराजगी जताई, जिसमें हर मामले में एक जैसी जमानत शर्तें थोप दी जाती हैं। यह फैसला इस बात का संकेत है कि अब अदालतें केवल आदेश देने तक सीमित नहीं रहना चाहतीं, बल्कि उनके प्रभावी क्रियाव्चयन पर भी जोर देना चाहती हैं। समाधान स्पष्ट है, आवश्यकता केवल इच्छाशक्ति और संवेदनशील प्रशासनिक दृष्टिकोण की है।



अपने आचरण से प्रस्तुत किया उपदेश ही सार्थक और भगवी होता है, अपने वाणी से किया गया नहीं।  
-पं. श्रीराम शर्मा आचार्य

## शीत का सूखापन दे रहा भविष्य के रूखेपन का संदेश




अमित शर्मा  
हल्द्वानी

देवभूमि की प्रकृति का अनुपम सौंदर्य और बरबस अपनी ओर खींचते उत्तराखंड के जंगलों को बचाए रखने के लिए हर दिन बदलता मौसम हमें फिर चेता रहा है, क्योंकि उत्तराखंड का मौसम इस समय बेहद खतरनाक दौर से गुजर रहा है। मौसम का यह अनोखा बदलाव इस हिमालयी राज्य के भविष्य के लिए बेहद चिंताजनक भी है और शीत का यह सूखापन भविष्य के रूखेपन का स्पष्ट संदेश भी है।

शीतकाल आधा निकल गया और हिमालय क्षेत्रों के अधिकतर जिले बारिश की बूंदों के लिए बादलों की ओर टकटकी लगाए हैं, जबकि मौसम के जानकारों के मुताबिक अब तक पर्वतीय जिलों में आदर्श बर्फबारी और मैदानी क्षेत्रों में कम से कम एक बार अच्छी बारिश हो जानी चाहिए थी, मगर ऐसा नहीं हो पाया। जनवरी मध्य तक सूखा रहना राज्य के जल जीवन और जंगल के लिए अच्छे संकेत नहीं हैं, जो बेहद चिंता का विषय है। उत्तराखंड के मौसम में कितना बदलाव आया है, इसका अंदाजा इसी बात से लगाया जा सकता है कि पिछले करीब पांच वर्षों में बारिश में 10 से 89 प्रतिशत तक की कमी दर्ज की गई है। बरसात के साथ ही इस हिमालयी राज्य में बर्फबारी का पैटर्न भी बदला है। उच्च पर्वतीय क्षेत्रों को छोड़ दें, तो कभी 4-5 फीट तक बर्फ में दबे रहने वाले क्षेत्रों में अब इंच या एक फीट तक ही हिमपात होता है। मौसम में इस बदलाव का फर्क तापमान पर भी पड़ा है। पर्यटन नगरी नैनीताल की ही बात करें, तो शाम ढलने के बाद भी न्यूनतम तापमान 8-9 डिग्री सेंल्सियम तक बना रहा है।

यह अजीब ही है कि सरोवर नगरी नैनीताल और अन्य पर्वतीय जिले भी अक्टूबर से अभी तक सूखे की जबरदस्त चपेट में है। अब मौसम विभाग ने आज-कल में विकसित हो रहे पश्चिमी विक्षोभ से वर्षा और हिमपात की संभावना जाहिर की है। यह विक्षोभ प्रभावशाली रहा



## रिश्तों में गर्मजोशी से पिघलने लगी बर्फ



मनोज त्रिपाठी  
कानपुर

भारत और अमेरिका के बीच पिछले कुछ समय से संबंध उतार-चढ़ाव वाले रहे हैं। खासतौर पर ऑपरेशन सिंदूर के बाद से रिश्तों में खटास का सिलसिला बढ़ता ही जा रहा था। अमेरिकी राष्ट्रपति डोनाल्ड ट्रंप चाहते थे कि भारत उनकी बात माने, लेकिन मोदी सरकार अपनी नीतियों पर अडिग थी, लेकिन अब बीते चार दिनों का घटनाक्रम इस बात की तरफ साफ इशारा कर रहा है कि रिश्तों पर जमा बर्फ पिघलने के साथ ट्रेड डील की गाड़ी आगे बढ़ने जा रही है।

दोनों देशों के बीच तल्खी कम होने और पारस्परिक सहयोग तथा व्यापार बढ़ाने के लिए गर्मजोशी वापस आने का पहला संकेत भारत में अमेरिका के राजदूत सर्जियो गोर संभालने के बाद सर्जियो गोर के बयानों से मिली। सर्जियो गोर को अमेरिका के राष्ट्रपति डॉनाल्ड ट्रंप की टीम के विश्वस्त सहयोगियों में गिना जाता है, ऐसे में उनका यह कहना कि अमेरिका के लिए भारत की बैठक में भारत के रेलवे और आईटी अन्य देश नहीं है और एक राजदूत के तौर पर वह उस बेहद महत्वाकांक्षी एजेंडे के लिए रास्ता बनाने आए हैं, जिस पर दोनों पक्ष सच्चे रणनीतिक साझेदार के रूप में अपनी ताकत, आपसी सम्मान और नेतृत्व को साथ लेकर आगे बढ़ेंगे। यही नहीं, सर्जियो गोर ने यहां तक कह दिया कि “मैंने राष्ट्रपति ट्रंप के साथ दुनियाभर में यात्राएँ कीं और दावे के साथ कह सकता हूँ कि पीपुम मोदी के साथ उनकी दोस्ती बहुत सच्ची है। दो अच्छे दोस्त असहमत हो सकते हैं, लेकिन अंत में वे अपने सारे मतभेद दूर कर लेते हैं।”

इसके अगले ही दिन विदेश मंत्री एस जयशंकर और अमेरिकी विदेश मंत्री मार्को रबियो के बीच फोन पर लंबी बातचीत हुई, जिसने अटकी वार्ताओं को आगे बढ़ाने का काम किया। इस दौरान व्यापार, रक्षा, ऊर्जा सहयोग और महत्वपूर्ण खनिजों को लेकर

अपने आचरण से प्रस्तुत किया उपदेश ही सार्थक और भगवी होता है, अपने वाणी से किया गया नहीं।  
-पं. श्रीराम शर्मा आचार्य



तो चार माह के सूखे के टोटे पर विराम लग पाएगा। दरअसल इस वर्ष पश्चिमी विक्षोभों का उठना अक्टूबर के पहले सप्ताह से शुरू हो गया था। पहला विक्षोभ प्रभावशाली रहा था और प्रदेश की ऊंची पहाड़ियों पर पहला हिमपात हुआ था। उसके बाद विक्षोभ तो कई आए, लेकिन राज्य में उनका खास प्रभाव नहीं रहा और हिमालय की उच्च चोटियों में हल्के हिमपात तक सिमटकर रह गए। अब एक और पश्चिमी विक्षोभ सक्रिय होने जा रहा है, जिसका असर जल्द दिखना शुरू हो जाएगा। यह विक्षोभ कितना शक्तिशाली होगा, इसका सटीक पूर्वानुमान अभी नहीं है, लेकिन तय है कि यदि यह विक्षोभ अधिक प्रभावी रहा तो सूखा समाप्त हो जाएगा।

यह उल्लेखनीय तथ्य है कि मौसम के लिहाज से हिमालय क्षेत्र सर्वाधिक संवेदनशील माने जाते हैं और जलवायु परिवर्तन की बड़ी मार हिमालय राज्यों को ही सर्वाधिक झेलनी पड़ रही है, जिस कारण यहां के मौसम में मैदानी क्षेत्रों की तुलना में बहुत तेजी के साथ बदलाव आ रहा है और सूखे की स्थिति और भी अधिक खतरनाक है, जो नमी को सोख लेता है और तापमान बढ़ने से बर्फ़ीले ग्लेशियरों को पिघलाने में मददगार साबित होता है। उत्तर भारत समेत भूटान, पाकिस्तान, बांग्लादेश और नेपाल की जलापूर्ति का मुख्य स्रोत हिमालय है और ग्लेशियरों के तेजी पिघलने व हिमपात में गिरावट से इन देशों की जलापूर्ति में व्यवधान आएगा। जलापूर्ति में व्यवधान का मतलब है कि कई अन्य मायनों में भी नुकसान उठाने होंगे, जिनमें बड़ा क्षेत्र कृषि का होगा। तापमान बढ़ने से कम तापमान में जीवित रहने वाली पैदावार प्रभावित होंगी। सेब जैसा फल इसका प्रमुख उदाहरण है, जो अब अधिक ऊंचाई वाले क्षेत्रों को पलायन करने लगा है। इसी क्रम में वनस्पतियां प्रभावित होंगी और जीव जंतुओं का पलायन भी बढ़ जाएगा। मौसम का चक्र यानी हमारा इको सिस्टम ही गड़बड़

जाएगा। शीतकाल के दिनों में अंतर आ जाएगा, जो सिकुड़ने लगेंगे। वसंत जैसी ऋतु में तापमान में वृद्धि हो जाएगी, जिसका मतलब है कि वसंत ऋतु सिर्फ नाम की रह जाएगी। रबि की फसलें प्रभावित होंगी। वर्षा आधारित उपज में अधिक कमी आने लगेगी। मौसम बदलना भविष्य के लिए अच्छे संकेत नहीं है, जो पर्यावरण और मौसम से जुड़े विशेषज्ञों को चिंता में डाल रहा है। हालांकि यह स्थिति बहुत जल्द आने वाली नहीं है, लेकिन वर्तमान परिस्थितियों को देखकर लगता है कि ये बहुत दूरगामी भी नहीं है। मौसम में जितना असर सौ सालों में नहीं आया है, उससे कई गुना असर पिछले दई दशकों में देखने को मिला है। एरीज के वायुमंडलीय निदेशक डॉ. मनीष नाजा बताते हैं कि ग्लोबल वार्मिंग जलवायु में बदलाव का बड़ा कारण है, जो हमारे मौसम में बदलाव ला रहा है। गर्म मौसम से ग्लेशियर तेजी से पिघलेंगे और इसका बड़ा प्रभाव उत्तर भारत समेत कई अन्य देशों की जलापूर्ति प्रभावित होगी। कृषि क्षेत्र प्रभावित होगा और वनस्पतियां भी इसके प्रभाव से अछूती नहीं रहेंगी। ठंडी जलवायु पर आश्रित जीव जंतुओं को कम जलवायु की ओर रवानगी होगी तो वहीं कई प्रजातियों का अस्तित्व ही समाप्त हो जाएगा।

एरीज के वरिष्ठ पर्यावरण वैज्ञानिक डॉ. नरेंद्र सिंह कहते हैं कि इस जनवरी में हिमपात होता है, तो फिर भी लाभदायक होगा, मगर फरवरी की बर्फबारी का अधिक लाभ नहीं मिलेगा, क्योंकि फरवरी में तापमान काफी उठ चुका होता है, जिस कारण बर्फ जल्द पिघल जाएगी और भूमिगत जलसंचय को मिलने वाला फायदा नहीं मिल पाएगा, जिसका असर ग्रीष्मकाल में पेयजल संकट के रूप में देखने को मिलेगा। जलवायु परिवर्तन के कारण मौसम में बदलाव आ रहे हैं और पश्चिमी विक्षोभों के कमजोर रहने के पीछे भी यही कारण है, इसका पता लगाने के लिए रिसर्च जरूरी है।

### सोशल फोरम

## लेखन वृत्ति नहीं एक प्रवृत्ति

क्या कोई लेखक प्रसिद्धि और पैसे के लिए लिखता है ? क्या लेखन एक वृत्ति या आजीविका अर्जित करने के उद्देश्य से किया जाता है। बिल्कुल नहीं। लेखन वृत्ति नहीं एक प्रवृत्ति होती है। व्यक्ति के भीतर विचार आते हैं और वह उन विचारों

को लिपिबद्ध करता है, जो कविता, कहानी, नाटक, उपन्यास, विचार लेख, ग्रंथ आदि के रूप में अस्तित्व में आते हैं। लेखन का पहला उद्देश्य आत्मसंतुष्टि और आत्माभिष्यक्ति ही होता है। हां, जब उसका लेखन पाठकों तक पहुंचता है और पाठक उसे पसंद करते हैं तब उसे एक लेखक अर्थात साहित्यकार, कवि, उपन्यासकार आदि के रूप में पहचान मिलती है।

यदि उसका लेखन लोगों को बहुत अच्छा लगता है तब वह लेखक धीरे-धीरे प्रसिद्ध हो जाता है, उसकी कृतियां पुस्तकों के रूप में लोगों तक पहुंचती

हैं। ये पुस्तकें बिक्री के लिए होती हैं, जिनकी बिक्री से उनके प्रकाशकों और लेखकों को आर्थिक लाभ होता है। लेखक को आर्थिक लाभ मिलता है, तो उसे अच्छा तो लगता ही है, फिर भी इसमें कोई संदेह नहीं कि जब लेखक ने अपनी लेखन यात्रा आरंभ की थी तब उसका उद्देश्य प्रसिद्ध होना और आर्थिक लाभ अर्जित करना कदापि नहीं रहा होगा। हां, इस लेखन यात्रा में कुछ लेखकों को प्रसिद्धि और पैसा भी मिल जाता है, लेकिन वह उनके लेखन कार्य का एंटेड बेनिफिट है, लेखन का उद्देश्य नहीं। अतः यह मानना या ये कहना तर्कसंगत नहीं कि लेखक के लेखन का मूल उद्देश्य प्रसिद्धि और पैसा कमाना होता है। लेखन का मूल उद्देश्य आत्मसंतुष्टि तथा आत्माभिष्यक्ति ही होता है। वैसे प्रसिद्धि और पैसा चाहता, तो हर लेखक है, लेकिन यह सबके भाग्य में नहीं होता। दोनों एक साथ तो गिने-चुनों को मिलते हैं। हर कोई तस्लीमा नसरीन, अमिताेश त्रिपाठी और चेतन भगत नहीं हो सकता।

*–फेसबुक वॉल से*



### सामयिकी

## सौर ऊर्जा: उपलब्धि के साथ उभरती सौर कचरे की चुनौती

पिछले एक दशक में भारत की सौर ऊर्जा क्षमता में उल्लेखनीय रूप से विस्तार हुआ है। आज देश इतिहास रचने की ओर तेजी से आगे बढ़ रहा है। भारत आधिकारिक तौर पर जापान को पीछे छोड़कर दुनिया का तीसरा सबसे बड़ा सौर ऊर्जा उत्पादक देश बन गया है। भारत में सौर ऊर्जा का तेजी से विस्तार होना एक बड़ी सफलता माना जा रहा है। वर्ष 2014 में मात्र 3 गीगावाट से बढ़कर वर्ष 2025 में लगभग 129 गीगावाट तक पहुंच गई है। इसमें ग्राउंड-माउंटेड प्रोजेक्ट, रूफटॉप सोलर, हाइब्रिड सिस्टम और ऑफ-ग्रिड इंस्टॉलेशन शामिल हैं। बड़े सौर पार्कों के साथ-साथ लाखों घरों पर लगे रूफटॉप सिस्टम अब बिजली पैदा कर ग्रिड में ऊर्जा पहुंचा रहे हैं। भारत की सौर ऊर्जा क्षमता जुलाई 2025 तक 4,000 प्रतिशत

बढ़ गई थी और देश की कुल नवीकरणीय ऊर्जा क्षमता 227 गीगावाट तक पहुंच गई थी। जम्मू-कश्मीर का पल्ली गांव एक उल्लेखनीय उदाहरण बन गया, जो पूरी तरह से सौर ऊर्जा पर चलने के कारण भारत की पहली कार्बन-न्यूट्रल पंचायत के रूप में उभरा। भविष्य की ऊर्जा मांगों को पूरा करने के लिए ऊर्जा भंडारण और नई तकनीकों को अपनाने की आवश्यकता पर बल दिया गया। देश में राजस्थान, गुजरात, महाराष्ट्र तथा तमिलनाडु शीर्ष सौर उत्पादक राज्यों में

शामिल हैं, जिनमें राजस्थान की सौर क्षमता अत्यधिक है तथा वहां निरंतर विस्तार के लिए महत्वाकांक्षी लक्ष्य निर्धारित किए गए हैं। सौर ऊर्जा की बढ़त से भारत की कोयले पर निर्भरता कम हो गई है। यह एक उल्लेखनीय उपलब्धि तो है, लेकिन इसके साथ एक चुनौती भी है। बेशक यह इस्तेमाल में साफ यानी प्रदूषण मुक्त है, लेकिन अगर सही तरीके से प्रबंधन न किया जाए, तो सोलर पैनल पर्यावरण के लिए खतरा बन सकते हैं। सोलर पैनल का ज्यादातर हिस्सा रिसाइकल किया जा सकता है। इनमें कांच, एल्यूमिनियम, चांदी और पॉलिमर होते हैं, लेकिन इनमें थोड़ी मात्रा में ही मौजूद सीसा और कैडमियम जैसी जहरीले धातुओं को अगर ठीक तरीके से संभाला न जाए, तो ये मिट्टी और पानी को प्रदूषित कर सकते हैं। आमतौर पर सोलर पैनल लगभग 25 साल तक चलते हैं, उसके बाद उन्हें हटाकर फेंक दिया जाता है। फिलहाल भारत में सौर कचरे को रिसाइकल करने के लिए अलग से कोई बजट नहीं है और पुराने पैनलों को प्रोसेस करने के लिए कुछ छोटे-छोटे केंद्र ही हैं। भारत के पास सौर कचरे का कोई आधिकारिक आंकड़ा नहीं है।


एक अध्ययन के मुताबिक 2023 तक लगभग एक लाख टन और 2030 तक 6 लाख टन तक सौर कचरा पैदा हो सकता है। वहीं ऊर्जा, पर्यावरण और जल परिषद (सीईईडब्ल्यू) के एक नए अध्ययन के मुताबिक, भारत में 2047 तक 1.1 करोड़ टन से ज्यादा सौर कचरा पैदा हो सकता है। इसे सुरक्षित रूप से ठिकाने लगाने के लिए लगभग 300 विशिष्ट रीसाइक्लिंग केंद्र चाहिए होंगे और अगले दो दशक में करीब 47.80 करोड़ डॉलर का निवेश करना होगा। संभावित खतरों को देखते हुए भारत में 2022 में सोलर पैनलों को ई-वेस्ट नियमों के तहत लाया गया। इससे अब यह निर्माताओं की जिम्मेदारी है कि पैनलों की उम्र पूरी होने पर वे (निर्माता ) उन्हें इकट्ठा करें, स्टोर करें, तोड़ें और रिसाइकल करें। अभी यह मात्रा कम है, लेकिन विशेषज्ञ चेतावनी देते हैं कि कचरे का असली बोझ आगे आने वाला है। अगर जल्द ही निवेश कर रीसाइक्लिंग की व्यवस्था नहीं बनाई गई, तो भारत को बढ़ते सौर कचरे के संकट का सामना करना पड़ सकता है।



## वर्ड स्मिथ

### कार शब्द की उत्पत्ति

अंग्रेजी भाषा में प्रचलित 'CAR' शब्द का पहला उल्लेख लगभग 13 वीं सदी के आसपास मिला है, लेकिन व्यावहारिक रूप से इसे आज के अर्थों में स्वीकार किए जाने में काफी समय लगा। प्रारंभ में यह शब्द किसी आधुनिक वाहन के लिए नहीं, बल्कि सामान्य रूप से पहियों पर चलने वाले साधनों के लिए प्रयोग होता था। समय के साथ परिवहन के साधनों में आए बदलावों ने इसके अर्थ को भी बदल दिया।



इतिहास और भाषाविज्ञान के अनुसार 'कार' शब्द की उत्पत्ति लैटिन भाषा के कैरस (Carrus) या कैरम (Carrum) से हुई है, जिसका अर्थ होता है, पहियों वाला वाहन। लैटिन में कैरस का प्रयोग वैगन, चार पहियों वाली मालगाड़ी, कार्टलॉड या वेगनलॉड के लिए किया जाता था। इससे स्पष्ट होता है कि कार शब्द का मूल अर्थ निजी सवारी नहीं, बल्कि भार वहन और परिवहन से जुड़ा हुआ था। इसी तरह Vehicle (कीकल) या हिंदी का 'वाहन' शब्द भी लैटिन से ही निकला है। लैटिन शब्द Vehiculum से अंग्रेजी का व्हीकल और हिंदी का वाहन बना। इसका मूल अर्थ है, ढोने या ले जाने वाला साधन। इस दृष्टि से वाहन वह माध्यम है, जो किसी व्यक्ति या वस्तु को एक स्थान से दूसरे स्थान तक पहुंचाए। मध्ययुगीन काल में कैरस शब्द का प्रयोग वजन की इकाई के रूप में भी होता था। भाषाई विकास के क्रम में इसके लैटिन रूप कैरम और चारर्स भी मिलते हैं। माना जाता है कि कैरस की जड़ें गॉलिश भाषा के करॉस और उससे भी पुराने प्रोटो-सैल्टिक कैरॉस में हैं, जिनका अर्थ रथ या वैगन था। अंग्रेजी में प्रयुक्त Cart शब्द का अर्थ घोड़ा-गाड़ी है, हालांकि इसका 'कार' से सीधा संबंध स्पष्ट नहीं है। इस प्रकार 'कार' शब्द प्राचीन रथों से होते हुए आधुनिक मोटर वाहन तक की लंबी भाषाई और ऐतिहासिक यात्रा को दर्शाता है।

## अमृत विचार

# कैम्पस

हर माता-पिता की चाहत होती है कि उसके बच्चे की पढ़ाई-लिखाई दूसरे बच्चों से बेहतर हो, लेकिन कई बार कुछ बच्चों को अक्षर या स्पेलिंग पहचानने में कठिनाई होती है। उनका दिमाग सही अक्षर, रंग या आकृति नहीं पहचान पाता। बच्चा तेजी से लिखने में मुश्किल महसूस करता है। इस कारण वह अन्य बच्चों से अलग-थलग होने लगता है। इस समस्या को डिस्लेक्सिया या डिसग्राफिया कहते हैं। यह सीखने से जुड़ी एक ऐसी स्थिति होती है, जो पढ़ने और लिखने की क्षमता प्रभावित करती है। अभिनेता आमिर खान ने 'तारे जमीं पर' फिल्म बनाकर बच्चों की इसी समस्या पर लोगों का ध्यान खींचा था, लेकिन अब ऐसे बच्चों की परेशानी आईआईटी कानपुर के स्टार्टअप इनव्यूबेशन और इनोवेशन सेंटर में इनव्यूबेटेड कंपनी क्यूट ब्रेंस ने दूर कर दी है। कंपनी ने एक ऐसा ऐप तैयार किया है, जिसकी मदद से डिस्लेक्सिया पीड़ित बच्चे आसानी से किसी भी चीज को जानने और समझने के साथ सीख सकते हैं। कंपनी का मानना है कि "हर बच्चा अलग तरीके से सीखता है। यह हमारी जिम्मेदारी है कि हम उन विभिन्नताओं को पहचानें और उनका पोषण करें।" - राजीव त्रिवेदी, कानपुर

تماما बच्चों में न्यूरोल डेवलपमेंट सामान्य बच्चों जैसा नहीं हो पाता है। क्यूट ब्रेन्स स्टार्ट अप के तहत आईआईटी कानपुर के ह्यूमैनिटीज एंड सोशल साइंस विभाग के वरिष्ठ प्रोफेसर बृजभूषण द्वारा तैयार ऐप 'एसेसटिव एप्लीकेशन फॉर चिल्ड्रेन विद डिस्लेक्सिया एंड डिग्राफिया' इसी समस्या का समाधान प्रस्तुत करता है। यह बच्चों की सीखने की क्षमता, विकासात्मक विलंब और न्यूरोडाइवर्सिटी स्थितियों जैसे ऑटिज्म स्पेक्ट्रम डिसऑर्डर, एडीएचडी और डिस्लेक्सिया की पहचान करने में महत्वपूर्ण भूमिका निभाता है। कंपनी मानना है कि समय पर स्क्रीनिंग से तंत्रिका विकास संबंधी चुनौतियों को बढ़ने से पहले पहचानने में मदद मिलती है।

### 60 दिन के अभ्यास से दूर हो जाती समस्या

क्यूट ब्रेन्स के प्रतिनिधि बच्चों को एक टचस्क्रीन डिवाइस देते हैं, जिस पर बच्चों को पाठ्य सामग्री लिखकर या शब्द लिखते हुए अंगुली फेरनी होती है। बच्चों को आडियो-वीडियो विजुअल्स की मदद के साथ हेप्टिक लर्निंग (बार-बार अंगुली फेरना) का कॉन्सेप्ट सिखाया जाता है। इस तरह के 60 दिनों के अभ्यास के बाद गंभीर बीमारी से पीड़ित बच्चे भी आसानी से पढ़ाई करने लगते हैं। फिलहाल कक्षा एक से लेकर पांचवीं तक के बच्चों के लिए यह ऐप और तकनीक काफी प्रभावी है।

शब्दों का उच्चारण समझने में कठिनाई	पढ़ने की गति धीमी और जल्दी थकान	वर्तनी में गड़बड़ी, अक्षरों का आपस में बदल जाना
शब्दों को जोड़ना कठिन होता	पढ़ने में ज्यादा समय और उर्जा लगती है	अक्षर गड़बड़ हो सकते हैं

### किस तरह ले सकते हैं मदद

क्यूट ब्रेन्स की वेबसाइट पर जाकर सीधे संपर्क कर सकते हैं। साइट पर दिया गया फॉर्म अभिभावक को भरकर जमा करना होता है। इसके बाद क्यूट ब्रेन्स के प्रतिनिधि संवाद करते हैं। इस काम के लिए एक न्यूनतम फीस रखी गई है। इस प्रक्रिया में सबसे पहले बच्चे की क्लिनिकल स्क्रीनिंग कराई जाती है। क्यूट ब्रेन्स पठन-लेखन अक्षमता और सीखने की समस्या से जुड़ा रहे बच्चों के प्रति सहानुभूति एवं सहयोग को प्रोत्साहित करने के लिए इनोवेटिव शैक्षिक जनसंपर्क आयोजित करती है, छात्रों और शिक्षकों को इंटरएक्टिव सत्रों के माध्यम से जोड़ती है ताकि डिस्लेक्सिया के बारे में भ्रम दूर किया जा सके। कंपनी बच्चों की सीखने की अक्षमताओं का पता लगाकर निदान करने के लिए तकनीकी सहायता प्रदान करती है।

# कहीं आपका बच्चा भी डिस्लेक्सिया या डिसग्राफिया से ग्रस्त तो नहीं

### डिस्लेक्सिक बच्चों में यह होते लक्षण

- वाणी का विकास देर से हो सकता है। नई शब्दावली समझने, वर्णमाला के अक्षरों को याद करने, दोहराने या सरल तुकबंदी करने में कठिनाई आ सकती है।
- उन शब्दों और अक्षरों को बोलने में ज्यादा कठिनाई होती है, जिन्हें वे देखते हैं।
- ऐसे बच्चों के लिए यह सामान्य बात है कि वे परिचित शब्दों में अक्षरों का गलत उच्चारण करें या उन्हें मिला दें।
- साधारण कहानी या कविता की घटनाओं के अनुक्रम को पुनः याद करने में कठिनाई होती है। बच्चा इसे संक्षेप में प्रस्तुत करने में असमर्थता महसूस कर सकता है।
- पढ़ने या लिखने के साथ होमवर्क पूरा करने में बहुत ज्यादा समय लगता है।
- नंबर अनुक्रमों का पालन करने में कठिनाई हो सकती है। जोड़, घटना, गुणा और भाग के अंकगणितीय प्रतीक उसे भ्रमित कर सकते हैं।
- रंगों के नाम, सप्ताह के दिन या महीनों के नाम याद करने या समय बताना सीखना चुनौतीपूर्ण हो सकता है।
- स्कूल में खराब पढ़ने-समझने के कारण बच्चा दूसरे छात्रों से अलग-थलग रह सकता है।
  - बच्चा बहुचरणीय निर्देशों का पालन नहीं कर पाता है, 'बाएं' या 'दाएं' दिशाओं के



- निर्देश में उसे कठिनाई हो सकती है।
- ऐसे बच्चों को पेंसिल सही से पकड़ने में दिक्कत होती है। विराम चिह्नों, व्याकरण नियमों को याद करना चुनौतीपूर्ण हो सकता है। इस कारण उनकी लिखावट अस्पष्ट होती है। उन्हें लिखने में दूसरे बच्चों से ज्यादा समय लगता है।
- सामान्य या उच्च बुद्धि होने के बावजूद ऐसे बच्चों को बात करते समय सही शब्द ढूँढने में कठिनाई होती है।

### क्या होता है डिस्लेक्सिया

डिस्लेक्सिया एक (लर्निंग डिसऑर्डर) सीखने संबंधी विकार है, जो अक्सर बच्चों और यहां तक कि कई बार बड़ों में भी पढ़ने, लिखने और वर्तनी की समझ में कठिनाई पैदा करता है। इस बीमारी का तकनीक की मदद से प्रबंधन संभव है।

### करेंट अफेयर्स

- हाल ही में भारत ने BRICS अध्यक्षता 2026 की औपचारिक तैयारियां शुरू कर दी हैं। इसके तहत BRICS 2026 का आधिकारिक लोगों और समर्पित वेबसाइट लॉन्च की गई है। यह पहल ऐसे समय में की गई है, जब वैश्विक स्तर पर अनिश्चितताएं बढ़ रही हैं और यह भारत की जन-केंद्रित, समावेशी और सहयोगात्मक अध्यक्षता की दृष्टि को दर्शाती है। इसका उद्देश्य उभरती अर्थव्यवस्थाओं के बीच सहयोग को मजबूत करना और साझा विकास लक्ष्यों को आगे बढ़ाना है।
- भारत और जर्मनी ने अपनी रणनीतिक साझेदारी को मजबूत करने की दिशा में एक महत्वपूर्ण कदम उठाया है और कई प्रमुख क्षेत्रों में समझौतों पर हस्ताक्षर किए हैं। ये समझौते रक्षा निर्माण, उन्नत प्रौद्योगिकी, महत्वपूर्ण खनिजों और व्यापार सहयोग जैसे क्षेत्रों पर केंद्रित हैं। इस पहल से दोनों देशों के बीच बढ़ते विश्वास को दर्शाया गया है और इसका उद्देश्य आर्थिक विकास, नवाचार और वैश्विक आपूर्ति श्रृंखला की मजबूती को बढ़ावा देना है।
- राष्ट्रीय राजमार्ग प्राधिकरण ने जनवरी 2026 में आंध्र प्रदेश के पुद्दुचर्री के पास, NH-544G के बैंगलुरु-कडप्पा-विजयवाड़ा आर्थिक कॉरिडोर के निर्माण के दौरान चार मिनीज वर्ल्ड रिकॉर्ड बनाए। इसके तहत NHAI ने 24 घंटों के भीतर 9.63 किलोमीटर लंबी 3-लेन चौड़ी सतत बिटुमिनस कंक्रीट बिछाने और 10,655 मीट्रिक टन बिटुमिनस कंक्रीट बिछाने का रिकॉर्ड। ये रिकॉर्ड छह-लेन राष्ट्रीय राजमार्ग परियोजना के तहत विश्व स्तर पर पहली बार बने। इसके अलावा NHAI 57,500 मीट्रिक टन बिटुमिनस कंक्रीट की सतत बिछाई। वहीं 3-लेन चौड़ी और 52 किलोमीटर लंबी सतत सड़क निर्माण। इन रिकॉर्डों से उत्कृष्ट समन्वय, मैकेनाइजेशन और चौबीसों घंटे निष्पादन क्षमता का प्रदर्शन हुआ।
- अरुणाचल प्रदेश का नवागठित जिला केथी पन्थोर अब भारत का पहला 'बायो-हैप्पी जिला' बनने जा रहा है। यह पहल जैव विविधता संरक्षण और मानवीय कल्याण को एकीकृत करने का एक अभिनव प्रयास है, जो सतत विकास की दिशा में भारत की प्रतिबद्धता को दर्शाता है। यह परियोजना प्रख्यात कृषि वैज्ञानिक एम. एस. स्वामीनाथन द्वारा प्रतिपादित 'बायोहैप्पीनेस' की अवधारणा को पुनर्जीवित करती है और पारिस्थितिकी, अजीविका तथा सार्वजनिक स्वास्थ्य के समन्वय से आधारित एक विकास मॉडल को बढ़ावा देती है।


### कैंपस में पहला दिन

जब मैं छात्र जीवन में था, उसी वक्त से शहर के सबसे प्रतिष्ठित कॉलेज क्राइस्टचर्च में पढ़ने का सपना मन में था। एक समय वह भी आया जब कॉलेज में पढ़ने के लिए मैं योग्य हो गया। मेरे सामने परिवार की कई तरह की कॉलेज में प्रवेश को लेकर सलाह थी। उनमें शहर के ही डिग्री कॉलेज पीपीएन को परिवार सबसे अधिक प्राथमिकता दे रहा था। मेरे दूसरी ओर क्राइस्टचर्च कॉलेज था, जहां पढ़ना हर युवा का सपना होता था। क्राइस्टचर्च कॉलेज का फैशन, वहां का कल्चर, धारा प्रवाह अंग्रेजी बोलते युवा व प्रोफेसर और शहर के धनाढ्य परिवार से आए युवाओं से दोस्ती। यह सब मेरे मन को चुंबक की तरह आकर्षित कर रहा था। दूसरी ओर पीपीएन कॉलेज का अनुशासन, मेरिट होल्डर युवा और हर समय पढ़ाई का माहौल। ऐसे में मेरे मन में हलचल हो रही थी। एक समय आया जब मैंने

### जो सपना था हुआ पूरा, मन का मिला कॉलेज

निर्णय ले लिया कि मैं अपने स्कूल के दिनों के सपनों को जरूर पूरा करूंगा। ऐसे में मैंने साथियों के दबाव में घर में झूठ बोल दिया। कहा कि मेरा पीपीएन कॉलेज में दाखिला नहीं हो पाया। इस तरह से मैंने अपने सपने को पूरा करने के लिए राह बना ली। क्राइस्टचर्च में प्रवेश हुआ और मेरा पहला ही दिन सपनों का मानो सच होना रहा।

कॉलेज परिसर में घुसते हुए एक लड़कपन मन में छा रही थी। मन में हिलौरे उठ रहे थे। मन में यह भी विचार आया कि अब हम बड़े हो चुके हैं। पहला दिन कॉलेज में मेरे प्रोफेसरस ने मेरा कक्षा में स्वागत किया। उस दिन मुझे यह ख्याल आया कि यदि आप सपने देखते हैं, तो उसे पूरा करने की भी योजना आप ही बनाएंगे। उस दिन से मैं अपने जीवन में जो भी लक्ष्य बनाता हूं, उसे खुद ही पूरा करता हूं। कॉलेज के पहला दिन मुझे जीवन में बड़ा संदेश दे गया।



# सही टाइम टेबल से बोर्ड परीक्षा में पाएं अच्छे मार्क्स

बोर्ड परीक्षाओं का समय नजदीक

आते ही छात्रों के साथ-साथ अभिभावकों की धड़कनें भी तेज हो जाती हैं। उत्तर प्रदेश बोर्ड और सीबीएससी बोर्ड ने 10 वीं और 12 वीं कक्षा की परीक्षाओं में 1 माह का समय शेष है। फरवरी के मध्य से शुरू होने वाली इन परीक्षाओं के लिए अब केवल पढ़ना ही नहीं, बल्कि सही रणनीति के साथ पढ़ते हुए रिवीजन करना जरूरी भी हो गया है। इसके लिए एक सुव्यवस्थित टाइम टेबल सबसे अहम भूमिका निभाता है। बिना टाइम टेबल के पढ़ाई करना ठीक वैसा ही है, जैसे बिना दिशा-निर्देश के किसी अनजान रास्ते पर निकल पड़ना। सही टाइम मैनेजमेंट न सिर्फ पढ़ाई को आसान बनाता है, बल्कि आत्मविश्वास भी बढ़ाता है।



नवनीत तिवारी  
करियर काउंसर



### सुबह करें पढ़ाई

परीक्षा की तैयारी के लिए दिन की शुरुआत का तरीका बेहद महत्वपूर्ण होता है। विशेषज्ञ मानते हैं कि सुबह का समय दिमाग के लिए सबसे अधिक सक्रिय और ग्रहणशील होता है। ऐसे में विद्यार्थियों को सुबह जल्दी उठने की आदत डालनी चाहिए। यदि संभव हो तो 4:30 या 5 बजे उठकर पढ़ाई शुरू करें। इस समय गणित, भौतिकी, रसायन विज्ञान या ऐसे विषय पढ़ना लाभकारी होता है, जिनमें ज्यादा एकाग्रता और सोच-विचार की जरूरत होती है। सुबह के शांत वातावरण में किया गया अध्ययन लंबे समय तक याद रहता है। हालांकि लगातार पढ़ाई करने से मानसिक थकान हो सकती है, इसलिए दो घंटे की पढ़ाई के बाद छोटा सा ब्रेक लेना भी जरूरी है।

### बीच-बीच में लें ब्रेक

पढ़ाई के दौरान ब्रेक लेना समय की बर्बादी नहीं, बल्कि जरूरत है। लगातार घंटों तक किताबों में डूबे रहने से दिमाग थक जाता है और याददाश्त पर भी असर पड़ता है। इसलिए हर दो घंटे के अध्ययन के बाद 10 से 15 मिनट का अंतराल जरूर रखें। इस दौरान हल्की स्ट्रेचिंग करें, थोड़ी देर टहलें या आंखों को आराम दें। यह छोटी-सी आदत आपकी एकाग्रता और कार्यक्षमता को बनाए रखती है।



### हर सजेक्ट को बराबर टाइम दें

अक्सर यह देखा जाता है कि छात्र अपने पसंदीदा विषयों पर ज्यादा ध्यान देते हैं और जिन विषयों में कमजोरी होती है, उन्हें नजरअंदाज कर देते हैं। यही गलती परीक्षा के समय भारी पड़ जाती है। एक संतुलित टाइम टेबल वह होता है, जिसमें हर विषय को उचित समय दिया जाए। यदि किसी विषय में समझ कमजोर है, तो उसके लिए अतिरिक्त समय निर्धारित करना समझदारी है। इससे धीरे-धीरे वह विषय भी आसान लगने लगता है और परीक्षा का डर कम होता है।

### प्रीवियर्स ईयर के पेपर करें सॉल्व

परीक्षा की तैयारी में रिवीजन की भूमिका सबसे अहम होती है। कई छात्र नया पढ़ने में तो समय लगाते हैं, लेकिन दोहराव को नजरअंदाज कर देते हैं। पढ़े हुए का रिवीजन रोज करें। इससे दिनभर पढ़ा हुआ विषय मन में स्थिर रहता है। वहीं केवल रिवीजन ही न करें, बल्कि मॉडल पेपर और पुराने पेपर पर भी हल करें ताकि परीक्षा पैटर्न और समय प्रबंधन दोनों पर पकड़ मजबूत हो सके।

### पर्याप्त नींद

यह समझना जरूरी है कि अच्छी पढ़ाई तभी संभव है, जब शरीर और मन दोनों स्वस्थ हों। पर्याप्त नींद, संतुलित आहार और मोबाइल से दूरी परीक्षा की तैयारी में बड़ी भूमिका निभाते हैं। रोजाना 6 से 7 घंटे की नींद लें और जंक फूड से बचें। जब छात्र अनुशासित दिनचर्या के साथ पढ़ाई करता है, तो सफलता अपने आप उसके कदम स्पर्श करती है।



### जॉब अलर्ट

### यूनाइटेड कमर्शियल बैंक

- पद का नाम- जर्नलस्ट और स्पेशलिस्ट ऑफिसर
- पदों की संख्या- 173
- वेतन- 48480-93960 रुपये प्रति माह
- योग्यता- किसी भी विषय में ग्रेजुएट / बी.ई. / बी.टेक. / एम.सी.ए. / एम.एससी. कंप्यूटर साइंस / चार्टर्ड अकाउंटेंट सर्टिफिकेशन / फुल टाइम दो साल का एमबीए या पोस्ट ग्रेजुएट डिप्लोमा, एमसीए, एमएससी
- आयु सीमा- 20 से 35 वर्ष
- आवेदन की अंतिम तारीख- 02-फरवरी-2026
- वेबसाइट <https://uco.bank.in>

### सोसाइटी फॉर एप्लाइड माइक्रोवेव इलेक्ट्रॉनिक्स इंजीनियरिंग एंड रिसर्च

- पद का नाम- प्रोजेक्ट इंजीनियर / प्रोजेक्ट एसोसिएट / प्रोजेक्ट साइटिफिक असिस्टेंट / प्रोजेक्ट टेक्निकल असिस्टेंट
- पदों की संख्या- 147
- वेतन- 21,000 - 34,000 रुपये प्रति माह
- योग्यता- B.E/B.Tech/M.E/M.Tech/ MSc/डिप्लोमा/ITI (पद के अनुसार)
- आयु सीमा- 25 से 30 वर्ष (पद के अनुसार अलग-अलग)
- आवेदन की अंतिम तिथि- 25-जनवरी- 2026
- वेबसाइट- <https://sameer.gov.in>

### भारतीय राष्ट्रीय राजमार्ग प्राधिकरण



- पद का नाम- उप प्रबंधक (तकनीकी)
- कुल रिक्तियां- 40 पद
- योग्यता- सिविल इंजीनियरिंग में स्नातक डिग्री
- आयु सीमा- 30 वर्ष
- वेतन: लेवल 10 (₹. 56,100 - 1,77,500) + CDA
- आवेदन का तरीका- ऑनलाइन
- चयन- गेट 2025 स्कोर (सिविल इंजीनियरिंग)
- अंतिम तिथि- 09-फरवरी- 2026 (शाम 06:00 बजे)



12			
बाजार	संसेक्स <span>↑</span>	निफ्टी <span>↑</span>	
बंद हुआ	83,382.71	25,665.60	
गिरावट	244.98	66.70	
प्रतिशत में	0.29	0.26	

<span></span>	<b>सोना</b> <b>1,46,500</b> प्रति 10 ग्राम
<span></span>	<b>चांदी</b> <b>2,86,000</b> प्रति किलो

## अमृत विचार

कानपुर, गुरुवार , 15 जनवरी 2026

www.amritvichar.com

# नीति आयोग के ईपीआई में शीर्ष पांच में यूपी

निर्यात तैयारी सूचकांक में महाराष्ट्र पहले, तमिलनाडु दूसरे और गुजरात तीसरे स्थान पर

- निर्यात क्षमता और प्रदर्शन पर राज्यों की तैयारियों का आकलन कर तैयार हुआ सूचकांक**

नई दिल्ली, एजेंसी

नीति आयोग के चौथे निर्यात तैयारी सूचकांक ( ईपीआई) 2024 में महाराष्ट्र ने शीर्ष स्थान हासिल किया है। इसके बाद तमिलनाडु और गुजरात क्रमशः दूसरे व तीसरे स्थान पर है। यह सूचकांक राज्यों की निर्यात क्षमता और प्रदर्शन के संदर्भ में उनकी तैयारियों का आकलन करने के उद्देश्य से तैयार किया गया है।

सरकारी शोध संस्थान नीति आयोग की बुधवार को जारी रिपोर्ट के अनुसार महाराष्ट्र के बाद तमिलनाडु, गुजरात, उत्तर प्रदेश, आंध्र प्रदेश, कर्नाटक और पंजाब का स्थान है।



छोटे राज्यों की श्रेणी में उत्तराखंड शीर्ष स्थान पर रहा। इसके बाद जम्मू-कश्मीर, नगालैंड, दादरा एवं नगर हवेली और दमन व दीव, गोवा तथा त्रिपुरा का स्थान है। रिपोर्ट जारी करते हुए नीति आयोग के मुख्य कार्यपालक अधिकारी (सीईओ)

बीवी आर सुब्रह्मण्यम ने कहा कि

भारत के मुक्त व्यापार एवं आर्थिक साझेदारी समझौतों का विस्तार करने के साथ ही मजबूत घरेलू आधार का महत्व बढ़ता जा रहा है। उन्होंने कहा कि राज्यों के लिए इसका अर्थ ऐसे परिवेश को बढ़ावा देना है जो नए

## चीन को भारतीय निर्यात में वृद्धि व्यापार घाटा 116 अरब डॉलर

बीजिंग, एजेंसी

चीनी सोमा शुल्क ने बुधवार को जारी वार्षिक व्यापार आंकड़ों में बताया कि चीन को होने वाले भारतीय निर्यात में 2025 के दौरान सालाना आधार पर 5.5 अरब डॉलर की वृद्धि दर्ज की गई है। हालांकि इस अवधि में व्यापार घाटा 116.12 अरब डॉलर के रिकॉर्ड स्तर पर पहुंच गया।

आंकड़ों के मुताबिक 2025 में द्विपक्षीय व्यापार भी 155.62 अरब डॉलर के सर्वकालिक उच्च स्तर पर पहुंच गया। चीन को होने वाला भारतीय निर्यात पिछले साल जनवरी से दिसंबर के बीच बढ़कर 19.75 अरब डॉलर हो गया। यह 9.7% की वृद्धि है, जो राशि के मामले में 5.5 अरब डॉलर बैठती है। वहीं दूसरी ओर, भारत को होने वाला चीनी निर्यात पिछले वर्ष 12.8% बढ़कर 135.87 अरब डॉलर हो गया। दोनों देशों के बीच व्यापार में तेजी आ रही है और कुल द्विपक्षीय व्यापार

- 2025 में द्विपक्षीय व्यापार भी 155.62 अरब डॉलर के सर्वकालिक उच्च स्तर पर पहुंचा**

2025 में 155.62 अरब डॉलर के रिकॉर्ड स्तर पर पहुंच गया। दोनों देशों को अमेरिकी राष्ट्रपति ट्रंप द्वारा शुल्क में की गई वृद्धि का सामना करना पड़ा। चीन के साथ व्यापार घाटा भारत के लिए समस्या है और यह पिछले साल 116.12 अरब डॉलर के रिकॉर्ड स्तर पर पहुंच गया। 2023 के बाद यह दूसरी बार है, जब व्यापार घाटा 100 अरब डॉलर के पार है। 2024 में व्यापार घाटा 99.21 अरब डॉलर था, जिसमें चीन का निर्यात कुल 113.45 अरब डॉलर था और चीन को होने वाला भारत का निर्यात 14.25 अरब डॉलर था। चीन के वार्षिक व्यापार आंकड़े जनवरी से दिसंबर तक की अवधि दर्शाते हैं, जबकि भारत अपने आंकड़े मार्च से अप्रैल वित्त वर्ष के आधार पर जारी करता है।

नई दिल्ली, एजेंसी

यूरोपीय संघ के शीर्ष नेतृत्व की इस महीने के अंत में भारत यात्रा से पहले प्रस्तावित मुक्त व्यापार समझौते (एफटीए) से जुड़े शेष मुद्दों को सुलझाने के लिए भारतीय और यूरोपीय संघ (ईयू) के दल लगातार संपर्क में हैं। भारत-ईयू शिखर सम्मेलन 27 जनवरी को यहां आयोजित किया जाएगा। यूरोपीय संघ का शीर्ष नेतृत्व 26 जनवरी को गणतंत्र दिवस परेड में मुख्य अतिथि रहेगा।

वाणिज्य एवं उद्योग मंत्री पीयूष गोयल ने हाल ही में ब्रसेल्स में व्यापार तथा आर्थिक सुरक्षा के लिए यूरोपीय संघ के आयुक्त मा्रोस सेफ़कोविक के साथ दो दिवसीय बैठक की थी, जिसमें वार्ता की प्रगति की समीक्षा की गई। ये निरंतर संपर्क महत्वपूर्ण हैं क्योंकि दोनों पक्ष बातचीत को जल्द समाप्त करना चाहते हैं। एक अधिकारी ने बुधवार को

आर्थिक वृद्धि का प्रमुख चालक है निर्यात
सुबहमण्यम ने कहा कि हाल के वर्षों में कई राज्यों ने समर्पित नीतियों, संस्थानों और बुनियादी ढांचे के माध्यम से अपनी निर्यात दृष्टि को मजबूत करना शुरू कर दिया है जो अधिक सक्रिय एवं संरचित दृष्टिकोण की ओर स्पष्ट बदलाव को दर्शाता है। निर्यात, आर्थिक वृद्धि का एक प्रमुख चालक है और यह देशों को वैश्विक मूल्य शृंखलाओं ( जीवीसी ) में अपनी स्थिति मजबूत करने, विदेशी मुद्रा अर्जित करने और वैश्विक प्रतिस्पर्धात्मकता बढ़ाने में अहम भूमिका निभाता है ।
राज्य तथा केंद्र के स्त्रोतों से जुटाए गए आंकड़े
दुनिया की सबसे तेजी से बढ़ती प्रमुख अर्थव्यवस्था भारत के लिए निर्यात आर्थिक मजबूती बढ़ाने, व्यापार घाटा कम करने और समावेशी वृद्धि को बढ़ावा देने के लिहाज से बेहद महत्वपूर्ण है । निर्यात तैयारी सूचकांक में एक सुसंगत एवं आंकड़ा- आधारित पद्धति का इस्तेमाल किया गया है । इसके तहत निर्यात नीतियों, कारोबारी माहौल, बुनियादी ढांचे की गुणवत्ता एवं निर्यात परिणामों सहित कई कारकों का मूल्यांकन किया गया है । इसमें आंकड़े राज्य तथा केंद्र सरकार दोनों के स्त्रोतों से जुटाए जाते हैं और प्रत्येक संकेतक को उसके महत्व के आधार पर भार प्रदान किया जाता है ।

अवसरों पर तेजी से प्रतिक्रिया दे सके और वैश्विक मानकों के अनुरूप हो।

साथ ही जिलों में प्रतिस्पर्धा का माहौल बना सके।

# एफटीए से जुड़े मुद्दों को सुलझाने को भारत,यूरोपीय संघ के दल संपर्क में



- भारत-ईयू शिखर सम्मेलन 27 को, संघ का शीर्ष नेतृत्व गणतंत्र दिवस में रहेगा मुख्य अतिथि**

कहा कि दोनों पक्ष शेष विवादित मुद्दों को सुलझाने के लिए बातचीत कर रहे हैं। इन मुद्दों में यूरोपीय संघ का कार्बन कर और कुछ वस्तुओं पर शुल्क में कटौती शामिल है।

वाणिज्य सचिव राजेश अग्रवाल ने 6-7 जनवरी को ब्रसेल्स में यूरोपीय आयोग के व्यापार महानिदेशक सबाइन वेयंड से भी मुलाकात की थी। एफटीए को अंतिम रूप देने के

# थोक महंगाई 8 महीने के उच्च स्तर 0.83% पर

नई दिल्ली, एजेंसी

थोक महंगाई में लगातार दूसरे महीने वृद्धि जारी रही और दिसंबर 2025 में यह 8 महीने के उच्च स्तर 0.83% पर पहुंच गई। खाद्य पदार्थों, गैर-खाद्य वस्तुओं और विनिर्मित वस्तुओं की कीमतों में मासिक आधार पर बढ़ोतरी से इसमें वृद्धि दर्ज की गई। बुधवार को जारी सरकारी आंकड़ों से यह जानकारी मिली। थोक मूल्य सूचकांक ( डब्ल्यूपीआई ) आधारित मुद्रास्फीति नवंबर में शून्य से नीचे 0.32% और अक्टूबर में शून्य से नीचे 1.02% रही थी।दिसंबर 2024 में थोक मुद्रास्फीति 2.57% थी।

उद्योग मंत्रालय ने कहा कि मुद्रास्फीति बीते महीने मुख्य रूप से अन्य विनिर्माण, खनिजों, मशीनरी एवं उपकरणों के विनिर्माण, खाद्य उत्पादों के निर्माण और वस्त्र आदि की कीमतों में वृद्धि से बढ़ी। डब्ल्यूपीआई के अनुसार, दिसंबर में खाद्य पदार्थों की कीमतें 0.43% कम हुईं जबकि नवंबर में यह दर 4.16% थी। सस्त्रियों की महंगाई दर में दिसंबर में 3.50% की गिरावट आई जबकि नवंबर में यह 20.23% थी।

वित्तीय परामर्श कंपनी बार्कलेज इंडिया की मुख्य अर्थशास्त्री आस्था गुडवानी ने कहा कि दिसंबर में खाद्य पदार्थों में महंगाई में कम दर से

कमी एवं विनिर्माण उत्पादों में बढ़ती मुद्रास्फीति से थोक मुद्रास्फीति में वृद्धि हुई। उन्होंने कहा कि हमें थोक मुद्रास्फीति में मामूली वृद्धि जारी रहने का अनुमान है। विनिर्मित उत्पादों के मामले में मुद्रास्फीति नवंबर 2025 के 1.33% के मुकाबले दिसंबर में

नीति समीक्षा के समय आरबीआई की होती है नजर
आरबीआई मौद्रिक नीति समीक्षा करते समय मुख्य रूप से खुदरा महंगाई पर नजर रखता है। केंद्रीय बैंक ने चालू वित्त वर्ष में अभी तक नीतिगत दर रपो में 1.25% की कटौती की है जो अब 5.5% है। आरबीआई ने पिछले महीने चालू वित्त वर्ष के लिए मुद्रास्फीति के अनुमान को पहले के 2.6% से घटाकर 2% कर दिया था। रिजर्व बैंक ने 2025-26 के लिए जीडीपी वृद्धि का अपना अनुमान पहले के 6.8 से बढ़ाकर 7.3% कर दिया है। भारत ने जुलाई-सितंबर तिमाही में 8.2 प्रतिशत और अप्रैल-जून तिमाही में 7.8 प्रतिशत की वृद्धि दर्ज की थी।

# किसानों के परिश्रम का उत्सव पोंगल : मोदी

### पोंगल उत्सव में शामिल हुए प्रधानमंत्री, वैश्विक पर्व की दी संज्ञा

- कार्यक्रम में फिल्म पराशक्ति के कलाकारों समेत तमिल समाज के जाने-माने लोग थे शामिल**

नई दिल्ली, एजेंसी

प्रधानमंत्री नरेन्द्र मोदी ने बुधवार को दिल्ली में पोंगल समारोह में भाग लिया और कहा कि प्रकृति के साथ सौहार्दपूर्ण संतुलन का संदेश देने वाला यह पर्व अब वैश्विक बन गया है और दुनिया की पुरानी सभ्यताओं में से एक का प्रतिनिधित्व करता है। केंद्रीय सूचना और प्रसारण राज्य मंत्री एल. मुरुगन के आवास पर हुए समारोह में मोदी की मौजूदगी को तमिलनाडु के लोगों से संपर्क साधने के रूप में भी देखा जा रहा है, जहां कुछ महीने में विधानसभा चुनाव होने हैं। इस कार्यक्रम में हाल में रिलीज हुई फिल्म पराशक्ति के कलाकारों समेत तमिल समाज के कई जाने-माने लोग शामिल थे।

प्रधानमंत्री ने कहा कि इस पर्व पर किसानों के परिश्रम का उत्सव



पोंगल उत्सव के दौरान धार्मिक अनुष्ठान में शामिल प्रधानमंत्री नरेंद्र मोदी, केंद्रीय मंत्री जी किशन रेड्डी और एल मुरुगन।

मनाया जाता है और पृथ्वी तथा सूर्य के प्रति कृतज्ञता प्रकट की जाती है। प्रधानमंत्री ने कहा कि पोंगल का त्योहार हमें याद दिलाता है कि आधार शब्दों से आगे बढ़कर जाताया जाना चाहिए और हमारी रोजमर्रा की जिंदगी का एक जरूरी हिस्सा बन जाना चाहिए। जब धरती हमें इतना कुछ देती है, तो यह हमारी जिम्मेदारी है कि हम इसे संजोएं और इसकी रक्षा

करें। कार्यक्रम में उपराष्ट्रपति सीपी राधाकृष्णन, केंद्रीय मंत्री जी किशन रेड्डी और राम मोहन नायडू सहित कई मंदर की ओर भारतीय सेना ने आतंकी

का कड़ाके की ठंड जारी है और न्यूनतम तापमान 3.8 डिग्री रहा। भारत मौसम विज्ञान विभाग ( आईएमडी ) के अनुसार न्यूनतम तापमान 3.8 डिग्री रहा। केंद्रीय प्रदूषण नियंत्रण बोर्ड ( सीपीसीबी ) के अनुसार दिल्ली की वायु गुणवत्ता विगड़कर बेहद खराब श्रेणी में पहुंच गई और वायु गुणवत्ता सूचकांक ( एक्यूआई ) 354 दर्ज किया गया। सीपीसीबी के समीर खन्ना, मुताबिक, 33 केंद्रों पर बहुत खराब, चार पर गंभीर और दो पर खराब रही।

नई दिल्ली, एजेंसी

पहाड़ों पर लगातार बढ़ रही ठंड से मैदानों में भी पारा लगातार गिरता ही जा रहा है। इससे आम जनजीवन अस्त व्यस्त हो गया है। दिल्ली में बुधवार को कड़ाके की ठंड जारी है और न्यूनतम तापमान 3.8 डिग्री रहा। भारत मौसम विज्ञान विभाग ( आईएमडी ) के अनुसार न्यूनतम तापमान 3.8 डिग्री रहा। केंद्रीय प्रदूषण नियंत्रण बोर्ड ( सीपीसीबी ) के अनुसार दिल्ली की वायु गुणवत्ता विगड़कर बेहद खराब श्रेणी में पहुंच गई और वायु गुणवत्ता सूचकांक ( एक्यूआई ) 354 दर्ज किया गया। सीपीसीबी के समीर खन्ना, मुताबिक, 33 केंद्रों पर बहुत खराब, चार पर गंभीर और दो पर खराब रही।

# एक भारत, श्रेष्ठ भारत का जीवंत प्रतीक है काशी-तमिल संगमम

कु छ दिन पहले ही मुझे सोमनाथ की पवित्र भूमि पर सोमनाथ स्वाभिमान पर्व में हिस्सा लेने का सुअवसर मिला। इस पर्व को हम वर्ष 1026 में सोमनाथ पर हुए पहले आक्रमण के एक हजार साल पूरे होने पर मना रहे हैं। इस क्षण का साक्षी बनने के लिए देश के कोने-कोने से लोग सोमनाथ पहुंचे। यह इस बात का प्रमाण है कि भारतवर्ष के लोग जहां अपने इतिहास और संस्कृति से गहराई से जुड़े हैं, वहीं कभी हार ना मानने वाला साहस भी उनके जीवन की एक बड़ी विशेषता है। यही भावना उन्हें एक साथ जोड़ती भी है। इस कार्यक्रम के दौरान मेरी मुलाकात कुछ ऐसे लोगों से भी हुई, जो इससे पहले सौराष्ट्र-तमिल संगमम के दौरान सोमनाथ आए थे और इससे पहले काशी-तमिल संगमम के समय काशी भी गए थे। ऐसे मंचों को लेकर उनकी सकारात्मक सोच ने मुझे बहुत प्रभावित किया। इसलिए मैंने तय किया कि क्यों ना इस विषय पर अपने कुछ विचार साझा करूं।

‘मन की बात’ के एक एपिसोड के दौरान मैंने कहा था कि अपने जीवन में तमिल भाषा ना सीख पाने का मुझे बहुत दुख है। यह हमारा सौभाग्य है कि बीते कुछ वर्षों से हमारी सरकार तमिल संस्कृति को देश में और लोकप्रिय बनाने में निरंतर जुटी हुई है। यह ‘एक भारत, श्रेष्ठ भारत’ की भावना को और सशक्त बनाने वाला है। हमारी संस्कृति में संगम का बहुत महत्त्व है। इस पहलू से भी काशी-तमिल संगमम एक अनूठा प्रयास है। इसमें जहां भारत की विविध परंपराओं के बीच अद्भुत सामंजस्य दिखता है, वहीं यह भी पता चलता है कि कैसे हम एक दूसरे की परंपराओं का सम्मान करते हैं।

काशी तमिल संगमम के आयोजन के लिए काशी सबसे उपयुक्त स्थान कहा जा सकता है। यह वही पता चलता है, जो अनादि काल से हमारी सभ्यता की धुरी बनी हुई है। यहां हजारों वर्षों से



लोग ज्ञान, जीवन के अर्थ और मोक्ष की खोज में आते रहे हैं। काशी का तमिल समाज और संस्कृति से अत्यंत गहरा नाता रहा है। काशी बाबा विश्वनाथ की नगरी है, तो तमिलनाडु में रामेश्वरम तीर्थ है। तमिलनाडु की तेनकासी को दक्षिण की काशी या दक्षिण काशी कहा जाता है। पूज्य कुमारागुरुपरर स्वामिजि ने अपनी विद्वता और आध्यात्म परंपरा के माध्यम से काशी और तमिलनाडु के बीच एक सशक्त और स्थायी संबंध स्थापित किया था। वर्ष 2022 में वाराणसी की धरती पर काशी-तमिल संगमम की शुरुआत हुई थी। इसका उद्देश्य यह था कि संगमम में समय-समय पर नए विषय जोड़े जाएं। नए और रचनात्मक तरीके अपनाए जाएं और इसमें लोगों की भागीदारी ज्यादा से ज्यादा हो। वर्ष 2023 के दूसरे आयोजन में टेक्नोलॉजी का बड़े पैमाने पर उपयोग किया गया, ताकि यह सुनिश्चित हो कि भाषा इसमें बाधा ना बने। इसके तीसरे संस्करण में इंडियन नॉलेज सिस्टम पर विशेष फोकस रखा गया। इसके साथ ही शैक्षिक संवादों, सांस्कृतिक प्रस्तुतियों, प्रदर्शिनियों और संवाद सत्रों में लोगों की बड़ी भागीदारी देखने को मिली। हजारों लोग इनका हिस्सा बने। काशी-तमिल संगमम का चौथा संस्करण दो दिसंबर, 2025 को आरंभ हुआ। इस बार की थीम बहुत रोचक थी- तमिल करकलम यानि तमिल सीखें....। इससे काशी और दूसरी जगहों के लोगों को खूबसूरत

तमिल भाषा सीखने का एक अनूठा अवसर मिला। संगमम के अलावा काशी की यात्रा भी यादगार बने, इसके लिए विशेष प्रयास किए गए। भारतीय रेल ने लोगों को तमिलनाडु से यूपी ले जाने के लिए विशेष ट्रेनें चलाई। इस दौरान कई रेलवे स्टेशनों पर, विशेषकर तमिलनाडु में उनका खूब उत्साह बढ़ाया गया। सुंदर गीतों और आपसी चर्चाओं से ये सफर और आनंददायक बन गया। यहां मैं काशी और उत्तर प्रदेश के अपने भाइयों और बहनों की सराहना करना चाहूंगा, जिन्होंने काशी-तमिल संगमम को विशेष बनाने में अपना अद्भुत योगदान दिया है। वाराणसी का सांसद होने के नाते मेरे लिए ये गर्व और संतोष दोनों का विषय है। इस बार काशी-तमिल संगमम का समापन समारोह रामेश्वरम में आयोजित किया गया। जिसमें तमिलनाडु के संपूत उपराष्ट्रपति सीपी राधाकृष्णन जी भी मौजूद रहे। काशी-तमिल संगमम का बहुत गहरा प्रभाव देखने को मिला है। इसके जरिए जहां सांस्कृतिक चेतना को मजबूती मिली है, वहीं शैक्षिक विमर्श और जनसंवाद को भी काफी बढ़ावा मिला है। इससे हमारी संस्कृतियों के बीच संबंध और प्रगाढ़ हुए हैं। इस मंच ने ‘एक भारत, श्रेष्ठ भारत’ की भावना को आगे बढ़ाया है। इसलिए आने वाले समय में हम इस आयोजन को और वाइब्रेंट बनाने वाले हैं। ये वो भावना है, जो शताब्दियों से हमारे पर्व-त्योहार, साहित्य, संगीत, कला, खान-पान, वास्तुकला और ज्ञान-पद्धतियों का महत्वपूर्ण हिस्सा रही है। वर्ष का यह समय हर देशवासि के लिए बहुत ही पान माना जाता है। लोग बड़े उत्साह के साथ संक्रांति, उत्तरायण, पोंगल, माघ बिहू जैसे अनेक त्योहार मना रहे हैं। मुझे पूरा विश्वास है कि इन उत्सवों के साथ हमारी साझी विरासत और सामूहिक भागीदारी की भावना देशवासियों की एकता को और मजबूत करेगी।







हार्डलाइट

महिला हॉकी टीम से जुड़े मारिन

नई दिल्ली। भारतीय महिला हॉकी टीम के कोच शोर्ड मारिन एक बार फिर से राष्ट्रीय टीम के साथ मुख्य कोच के तौर पर जुड़ गये हैं। मारिन का इस टीम के साथ 2017 से 2021 तक का कार्यकाल सफल रहा था। मारिन को करीब दो सप्ताह पहले दोबारा इस पद पर नियुक्त किया गया था। टोक्यो ओलंपिक में टीम को ऐतिहासिक चौथा स्थान दिलाने के बाद यह उनकी भारतीय महिला टीम के कोचिंग प्रणाली में उनकी वापसी है। हॉकी इंडिया ने मारिन की फोटो साझा की।

एटलेटिको क्वार्टर फाइनल में

मैड्रिड। एंटोनी ग्रीजमैन ने फ्री किक पर दर्शनीय गोल किया जिससे एटलेटिको मैड्रिड ने डेपोर्टिवो ला कोरुना को 1-0 से पराजित करके कोपा डेल रे फुटबॉल टूर्नामेंट के क्वार्टर फाइनल में जगह पक्की की। ग्रीजमैन ने 61वें मिनट में बाएं पैर से करारा शॉट लगाकर यह गोल किया जो आखिर में निर्णायक साबित हुआ। इस तरह से 34 वर्षीय ग्रीजमैन ने पिछले छह मैचों में पांचवां गोल दमा। एटलेटिको मैड्रिड की टीम सऊदी अरब में खेले गए स्पेनिश सुपर कप के सेमीफाइनल में रियाल सोसिदाद से 1-2 से हार गई थी। कोपा डेल रे के अन्य मैचों में रियाल सोसिदाद ने ओसासुना को पेनल्टी शूटआउट में 4-3 से हराकर टूर्नामेंट से बाहर कर दिया।

भारत को बांग्लादेश ने ड्रॉ पर रोका

नॉनथबुरी (थाईलैंड)। भारतीय पुरुष टीम को बुधवार को यहां नॉनथबुरी स्टेडियम में सेफ फुटसल चैंपियनशिप 2026 के अपने पहले मैच में बांग्लादेश ने रोमांचक 4-4 से ड्रॉ पर रोक दिया। पहले हाफ में अममोल अधिकारी (12') और लालसावमपुडिया (20') के गोल के बाद के रोडोआहुडुया ने फुटसल टाइमर्स के लिए 27वें और 36वें मिनट में दो गोल किए।

राहुल के शतक पर भारी पड़े मिचेल, कीवियों ने बराबरी की दूसरा एकदिवसीय मुकाबला : टीम इंडिया 7 विकेट से परास्त

राजकोट एजेंसी

क्रिस्टियन क्लार्क (तीन विकेट) के बाद डैरिल मिचेल (नाबाद 131) और विल यंग (87) रनों की शानदार पारियों की बदौलत न्यूजीलैंड ने बुधवार को दूसरे एकदिवसीय मुकाबले में 15 गेंदें शेष रहते भारत को सात विकेट से हरा दिया। इसी के साथ न्यूजीलैंड ने तीन मैचों की सीरीज में 1-1 से बराबरी कर ली है।

285 रनों के लक्ष्य का पीछा करने उतरी न्यूजीलैंड की शुरुआत अच्छी नहीं रही और उसने 22 के स्कोर पर डेवन कॉन्वे (16) का विकेट गंवा दिया। कॉन्वे को हर्षित राणा ने बोल्ट ड्राइव किया। 13वें ओवर में प्रसिद्ध कृष्णा ने हेनरी निकल्स (12) को अपना शिकार बना लिया। इसके बाद विल यंग और डैरिल मिचेल की जोड़ी ने तीसरे विकेट के लिए 162 रन जोड़ कर न्यूजीलैंड के मैच जीतने की नींव रखी। 38वें ओवर में कुलदीप यादव ने विल यंग को आउटकर भारत के मैच जीतने की उम्मीद को जिंदा करने का प्रयास किया। विल यंग ने 98 गेंदों में सात चौकों की मदद से 87 रनों की पारी खेली। न्यूजीलैंड ने 47.3 ओवर में तीन विकेट पर 286 रन बनाकर मुकाबला सात विकेट से अपने नाम कर लिया। डैरिल मिचेल 117 गेंदों में 11चौके और दो छक्के उड़ाते हुए नाबाद 131 रनों की पारी खेली। ग्लेन फिलिप्स

शतक लगाने के बाद जश्न मनाते न्यूजीलैंड के बल्लेबाज डैरिल मिचेल।

एजेंसी

डेथ-ओवर्स में राहुल साबित कर रहे हैं अपना दबदबा

राजकोट। वनडे इंटरनेशनल में केएल राहुल की असली वैल्यू अब पारी के आखिरी फेज में महसूस की जा रही है, और बुधवार को न्यूजीलैंड के खिलाफ उनका नाबाद शतक इस बात का एक और सबूत था कि जब प्रेशर सबसे ज्यादा होता है, तो वह कितने निर्णायक बन जाते हैं। राहुल ने यहां निरंजन शाह स्टेडियम में बिना किसी जल्दबाजी के 112 रन बनाकर अपना आठवां वनडे शतक पूरा किया, और एक बार फिर सबसे मुश्किल समय में टीम को संभाला। यह मील का पत्थर शानदार तरीके से हासिल हुआ, जब काइल जैमीसन ने राहुल के पैड्स पर फुल टॉस फेंकी, जिसे दाएं हाथ के बल्लेबाज ने शांति से आगे बढ़कर लॉन्ग-ऑन के ऊपर से छक्के के लिए भेज दिया। हेलमेट उतारकर और बल्ला उठाकर, राहुल ने शांत आत्मविश्वास के साथ इस पल का जश्न मनाया। भारत 118 रन पर 4 विकेट गंवाकर कुछ मुश्किल में था, लेकिन राहुल की मौजूदगी से तुरंत स्थिरता आई। उन्होंने शुरुआत में तेजी लाने की जल्दबाजी नहीं की, गैप्स का फायदा उठाया और तेजी लाने के लिए सही पलों का इंतजार किया, पारी को आगे बढ़ाया और आखिरी ओवरों में कमान संभाली। उनका हालिया प्रदर्शन इस फिनिशिंग रोल को दिखाता है। राहुल के पिछले चार वनडे स्कोर अब 60, 66 नाबाद, 29 नाबाद और 112 नाबाद हैं। न्यूजीलैंड के खिलाफ, उनके आंकड़े और भी प्रभावशाली हैं - 10 पारियों में 93.8 की औसत और 111.13 के स्ट्राइक रेट से 469 रन, जिसमें दो शतक और एक अर्धशतक शामिल हैं, बुधवार का नाबाद 112 उनका सर्वोच्च स्कोर है। इसका असर डेथ ओवरों में सबसे साफ दिखता है।

112 रन

92 गेंद

11 चौके

01 छक्का

केएल राहुल।

दिल्ली ने यूपी को 154 रनों पर रोका

नवी मुंबई, एजेंसी

दिल्ली कैपिटल्स के खिलाफ हरलीन देओल को 47 रन पर 'रिटायर्ड आउट' करने का विवादास्पद फैसला यूपी वॉरियर्स के काम नहीं आया जिससे टीम महिला प्रीमियर लीग (डब्ल्यूपीएल) मैच में बुधवार को यहां आठ विकेट पर 154 रन ही बना सकी।

यूपी वॉरियर्स की शीर्ष क्रम की समस्याएं जारी रही और किरण नवगिरे खाता खोले बिना ही आउट हो गईं। कप्तान मेग लैनिंग ने 38 गेंदों में 54 रन बनाकर टीम की सर्वोच्च स्कोरर रही जबकि नंबर तीन पर बल्लेबाजी करने उतरी फोबे लिचफील्ड (20 गेंदों में 27 रन) पावरप्ले के तुरंत बाद स्नेह राणा की पहली ही गेंद पर स्टंप आउट हो गईं। लैनिंग और हरलीन ने तीसरे विकेट के लिए 85 रनों की साझेदारी कर पारी को संभाला लेकिन आखिरी ओवरों में तेजी से

अर्धशतकीय पारी के दौरान शॉट लगाती यूपी वॉरियर्स की कप्तान मेग लैनिंग।

एजेंसी

रन बनाने की उम्मीद पूरी नहीं हो सकी। टीम प्रबंधन ने बड़े शॉट्स की तलाश में 17वें ओवर की शुरुआत से पहले हरलीन को रिटायर्ड आउट करने का फैसला किया।

इसके बाद आई क्लो ट्रायोन की पारी सिर्फ तीन गेंदों तक ही चल सकी। इससे पहले मंगलवार रात गुजरात जायंट्स की आयुषी सोनी ओवर में दो विकेट चटकाये। उनके रिटायर्ड आउट होने वाली पहली बल्लेबाज बनी थीं। यूपी वॉरियर्स ने

यूपी और पंजाब के बीच होगा पीडब्ल्यूएल का आगाज

बेंगलुरु, एजेंसी

नोएडा। यूपी डोमिनेटर्स टीम के सामने प्रो रिसलिंग लीग (पीडब्ल्यूएल) के मौजूदा सत्र के शुरुआती मैच में पंजाब रॉयल्स की चुनौती होगी। इस मुकाबले में सबसे ज्यादा नजर दो बार की अंडर-20 विश्व चैंपियन और एशियाई खेलों की कांस्य पदक विजेता अंतिम पंचाल पर होगी। अंतिम महिला 53 किग्रा वर्ग में पंजाब रॉयल्स की मोनाक्षी से भिड़ेंगे।

महिला 62 किग्रा वर्ग में राष्ट्रमंडल खेलों की रजत पदक विजेता एना गोडिनेज का मुकाबला अंडर-23 विश्व पदक विजेता निशा दहिया से होगा हैवीवेट (125 किग्रा) वर्ग में यूपी डोमिनेटर्स के 19 वर्षीय एशियाई चैंपियनशिप ओवर में दो विकेट चटकाये। उनके अलावा मारिजान काप ने भी दो सफलता हासिल की।

बेहतरीन फॉर्म में चल रहे देवदत्त पडिक्कल कर्नाटक और विदर्भ के खिलाफ गुरुवार को यहां होने वाले विजय हजारे ट्रॉफी के पहले सेमीफाइनल में दोनों टीमों के बीच मुख्य अंतर पैदा कर सकते हैं। पडिक्कल इस समय शानदार बल्लेबाजी कर रहे हैं।

उन्होंने अपनी बेहतरीन फॉर्म का नजारा मुंबई के खिलाफ सेमीफाइनल में किया था जहां उनके नाबाद अर्धशतक की मदद से कर्नाटक ने जीत हासिल की थी। इस 25 वर्षीय खिलाड़ी ने मौजूदा सत्र में चार शतक लगाए हैं और वह टूर्नामेंट में सर्वाधिक रन बनाने वाले बल्लेबाजों की सूची में शीर्ष पर पहुंच गए हैं। उनके अलावा कर्नाटक की टीम में कप्तान मयंक अग्रवाल, करुण नायर और अभिनव

वनडे बल्लेबाजी रैंकिंग में शीर्ष पर पहुंचे कोहली

दुबई। भारत के स्टार बल्लेबाज विराट कोहली ने वडोदरा में न्यूजीलैंड के खिलाफ तीन मैचों की श्रृंखला के पहले मैच में शानदार अर्धशतक बनाने बाद अंतरराष्ट्रीय क्रिकेट परिषद (आईसीसी) की वनडे बल्लेबाजी रैंकिंग में रोहित शर्मा को पीछे छोड़कर फिर से शीर्ष स्थान हासिल कर लिया है।

यह 37 वर्षीय बल्लेबाज जुलाई 2021 के बाद पहली बार नंबर एक रैंकिंग पर पहुंचा है। पहले वनडे में सस्ते में आउट होने के कारण पूर्व कप्तान रोहित तीसरे स्थान पर खिसक गए हैं। भारत ने रविवार को खेले गए पहले मैच में न्यूजीलैंड को चार विकेट से हराया था। इस मैच में कोहली ने 91 गेंदों पर 93 रन बनाए। इस पारी के दौरान वह अंतरराष्ट्रीय क्रिकेट में सर्वाधिक रन बनाने वाले बल्लेबाजों की सूची में सचिन तेंदुलकर के बाद दूसरे स्थान पर पहुंच गए।

वनडे में कोहली का हाल का प्रदर्शन शानदार रहा है। उन्होंने पिछले पांच मैच में कम से कम अर्धशतक जरूर लगाया। उन्होंने ऑस्ट्रेलिया के खिलाफ नाबाद 74 रन, दक्षिण अफ्रीका के खिलाफ 135, 102 और नाबाद 65 रन और न्यूजीलैंड के खिलाफ 93 रन बनाए। कोहली ने अक्टूबर 2013 में पहली बार शीर्ष रैंकिंग हासिल की थी। उन्होंने 11वीं बार बल्लेबाजी रैंकिंग में शीर्ष स्थान हासिल किया है। वह अब तक कुल 825 दिन शीर्ष पर रह चुके हैं जो किसी भारतीय बल्लेबाज का रिकॉर्ड है। भारत के वनडे कप्तान शुभमन गिल ने 5वां स्थान बरकरार रखा है, वहीं श्रेयस अय्यर शीर्ष 10 में शामिल अन्य भारतीय बल्लेबाज हैं।

पीवी सिंधु पहले दौर से बाहर श्रीकांत और मालविका जीते

नई दिल्ली, एजेंसी

भारत की स्टार बैडमिंटन खिलाड़ी पीवी सिंधु बुधवार को यहां इंडिया ओपन सुपर 750 टूर्नामेंट के महिला एकल के पहले दौर में हारकर प्रतिযোগिता से बाहर हो गईं जबकि किदांबी श्रीकांत, एच एस प्रणय और मालविका बंसोड़ दूसरे दौर में पहुंच गए। दो बार की ओलंपिक पदक विजेता सिंधु वियतनाम की थुई लिन एनगुएन के खिलाफ पहला गेम जीतने के बावजूद कड़े मुकाबले में हार गईं जबकि श्रीकांत ने भारत के ही थारुन मानेपल्ली को हराया।

दुनिया की 12वें नंबर की खिलाड़ी और 2017 की चैंपियन सिंधु को एक घंटा और आठ मिनट चले पहले दौर के मुकाबले में दुनिया की 23वें नंबर की वियतनाम की खिलाड़ी एनगुएन के खिलाफ 22-20, 12-21, 15-21 से हार झेलनी पड़ी। इंडिया ओपन 2015 के चैंपियन और दुनिया के 34वें नंबर

इंडिया ओपन

एनगुएन से लगातार तीसरी बार हारीं सिंधु

एनगुएन के खिलाफ सिंधु की यह लगातार तीसरी हार है और उनके लिए यह नतीजा बड़ा झटका है क्योंकि वह पिछले हफ्ते मलेशिया ओपन सुपर 1000 के सेमीफाइनल में पहुंची थी और घरेलू प्रशंसकों की उनसे यहां अच्छे प्रदर्शन की उम्मीद थी।

दर्ज की। श्रीकांत अगले दौर में फ्रांस के पांचवें वरीय क्रिस्टो पोपोव से भिड़ेंगे जिन्होंने चीनी ताइपे के जू वेई वेंग को 13-21, 21-18, 21-19 से हराया। प्रणय ने हांगकांग के ली च्युकु यिउ को 41 मिनट में 22-20, 21-18 से हराया। यह भारतीय खिलाड़ी अगले दौर में आठवें वरीय सिंगापुर के लोह कीन येव के खिलाफ उतरेगा जिन्होंने चीन के वेंग झेंग शिंग को 23-21, 19-21, 21-14 से शिकस्त दी। पिछले सत्र के दूसरे हाफ में चोटों से परेशान रही मालविका बंसोड़ ने भी कड़े मुकाबले में चीनी ताइपे की पाइ यु पो को 51 मिनट में 21-18, 21-19 से हराकर दूसरे दौर में जगह बनाई। अगले दौर में उनकी भिड़ंत चीन की हेन युइ से होगी।

इंडिया ओपन

दुनिया के पूर्व नंबर एक खिलाड़ी श्रीकांत ने पहला गेम गंवाने के बाद जोरदार वापसी करते हुए मानेपल्ली को 53 मिनट में 15-21, 21-6, 21-19 से हराकर बाहर का रास्ता दिखाया।

दुनिया के पूर्व नंबर एक खिलाड़ी श्रीकांत ने पहला गेम गंवाने के बाद दूसरे गेम में एकतरफा जीत दर्ज की और फिर निर्णायक गेम में थारुन की कड़ी चुनौती से पार पाते हुए जीत

इंडिया ओपन

डेनमार्क की मिया ब्लिचफेल्ड की आलोचना के बाद दी प्रतिक्रिया

मेजबानी के दौरान कोई ना कोई कमी होती है : श्रीकांत

नई दिल्ली, एजेंसी

दुनिया के पूर्व नंबर एक खिलाड़ी किदांबी श्रीकांत ने बुधवार को कहा कि उन्हें इंडिया ओपन की मेजबानी कर रहे इंदिरा गांधी इंडोर स्टेडियम में खेलने की स्थितियों में कुछ भी गलत नहीं लगा और हर मेजबान देश में कोई ना कोई कमी होती ही है। भारत के दिग्गज खिलाड़ी श्रीकांत ने साथ की कहा कि ऐसी चुनौतियां खेल का हिस्सा हैं और यह किसी एक मेजबान देश तक सीमित नहीं हैं और प्रत्येक मेजबान स्थल पर कमियां नजर आती हैं।

डेनमार्क की मिया ब्लिचफेल्ड ने मंगलवार को इंदिरा गांधी स्टेडियम परिसर की सुविधाओं और आसपास के माहौल की आलोचना करते हुए उसे गंदा और स्वास्थ्य के लिए खराब बताया था। उन्होंने साथ ही विश्व बैडमिंटन महासंघ से इस साल अगस्त में इसी स्थल पर होने वाली विश्व चैंपियनशिप से पहले दखल देने का आग्रह किया था।

हमवतन थारुन मानेपल्ली को पहले दौर के कड़े मुकाबले में हराने के बाद 2021 विश्व चैंपियनशिप के रजत पदक विजेता श्रीकांत ने कहा कि उन्हें यह बात समझ ही नहीं आ रही कि मेजबान स्थल की आलोचना क्यों हो रही है।

श्रीकांत ने कहा मुझे नहीं पता कि ऐसा क्यों हो रहा है क्योंकि हर देश की अपनी परिस्थितियां होती हैं। उन्होंने कहा सिंगापुर में बहुत अधिक ड्रिफ्ट होता है और मलेशिया में शायद इसकी तुलना में थोड़ा कम। इंडोनेशिया में नवीनीकरण से पहले शटल काफी तेज जाती थी।

हर देश की अपनी चुनौती होती है। ब्लिचफेल्ड की टिप्पणियों के बारे में पूछे जाने पर श्रीकांत ने कहा कि उन्होंने उनका बयान विस्तार से नहीं पढ़ा है लेकिन उन्हें लगता है कि हालात अस्वीकार्य नहीं थे। श्रीकांत ने कहा, “सच कहां तो मुझे नहीं पता कि उन्होंने क्या कहा है। लेकिन मुझे लगता है कि परिस्थितियां ठीक हैं। मैंने कोई बुरी चीज होते हुए नहीं देखी। उन्होंने कहा 2016 या 2017 में मुझे डेनमार्क में अपने मैच के बीच में लगभग एक घंटे तक इंतजार करना पड़ा था क्योंकि बत्ती मामले का भी जिक्र किया जिन्हें दो दिन में एक मैच पूरा करना पड़ा था। उन्होंने कहा एक बार प्रणय मुझे बता रहे थे कि उन्हें अपना मैच अगले दिन खेलना पड़ा। उन्होंने पहले दिन एक गेम खेला और फिर अगले दिन दूसरा गेम। श्रीकांत ने कहा ये चीजें ही जाती हैं, कोई जानबूझकर ऐसा नहीं करता।

एंटोनसन ने दिल्ली प्रदूषण के कारण नाम वापस लिया

नई दिल्ली। डेनमार्क के दुनिया के नंबर 3 बैडमिंटन खिलाड़ी एंडर्स एंटोनसन ने राष्ट्रीय राजधानी में गंभीर वायु प्रदूषण को लेकर चिंताओं के कारण लगातार तीसरे साल इंडिया ओपन से नाम वापस ले लिया है। एंटोनसन ने एक इंस्टाग्राम स्टोरी के जरिए यह खुलासा किया, जिसमें बताया कि दिल्ली में मौजूदा हवा की क्वालिटी के कारण उन्होंने बीडब्ल्यूएफ सुपर 750 टूर्नामेंट से हटने का फैसला किया। एंटोनसन ने लिखा इस समय दिल्ली में बहुत ज्यादा प्रदूषण के कारण, मुझे नहीं लगता कि यह बैडमिंटन टूर्नामेंट आयोजित करने के लिए सही जगह है। उन्होंने आगे कहा कि उन्हें उम्मीद है कि गर्मियों तक हालात बेहतर हो जाएंगे, जब शहर में वर्ल्ड चैंपियनशिप होनी है।